
॥ काव्यप्रकाश्ाचमनम्‌ ॥ 

॥ काव्यप्रकाशाचमनम्‌ ॥ 

१ णं 


त्यंबकम्‌ यजामहे सुगन्धिं पुष्टिवर्धनम्‌ । 
उवरुकमिव बन्धनात्‌ मृत्योर्मुक्षीय मामृतात्‌ ॥ 

॥ काल्यप्रकाशाचमनम्‌ ॥ 

॥ काव्यप्रकाराचम्रनम्‌ ॥ 


नकम 





शारदा शारदाम्भोजवदना वदनाम्बुजे । 
सर्वदा सर्वदाऽसमाकं सनिधिं सिधि क्रियात्‌ ॥ 


॥ काव्यप्रकाश्राचमनम्‌ ॥ 

॥ क्रव्यप्रकाशाचमनम्‌ ॥ 


1 र ्षपधयधाणणणोणपथी 


१ शुभराशसनम्‌ १1 


“देवस्य पश्य काव्यं न ममार न जीर्यति" 

केवलं परमात्यनः काव्यं वैदिकसाहित्यम्‌ एव न हि प्रत्युत तत्सङ्कतेन 
लौकिक-सस्कृतकाव्येन सह तत्सिद्धान्तप्रतिपादक काव्यशास््रमपि निरन्तरं 
जीवति यदि यत्नः सदैव क्रियेत। तद्रक्षणाय अभ्यास अपेक्षितः वर्तते। 
अन्यत्‌ च कथनीयम्‌ अस्ति यत्‌ प्रप्त ज्ञानं तु कस्यचित्‌ जनस्य तस्यैव 
स्वान्तःसुखाय भवति परन्तु प्रकाशितं ज्ञानं लोकसुखाय अपि भवति। 
श्रीसोपनाथसस्कतविश्वविद्यालयः पाद्युपुस्तकाना लेखनाय सदैव अत्रस्थाम्‌ 
विदुषः प्रेरयति; येनास्माकं छात्राणाम्‌ अध्ययने सौविध्यम्‌ जायेत। अस्यैव 
फलमस्ति यत्‌ अद्य श्रीसोमनाथसस्कतविश्वविद्यालयस्य प्रथमे दीक्षान्तस्य 
अवसरे कतिपयानां पादट्यपुस्तकानाम्‌ अन्येषामपि सन्दर्ग्रन्थाना प्रकाशनं 
भवति। एतत्‌ प्रकाशनं विलीक्य हर्षो ये जायते। अस्याय्‌ एव शृखलाया 
एतदपि “काव्यप्रकाशाचमनम्‌'* काव्यशास्त्रीय पुस्तकम्‌ आचार्यकक्षायाः 
(साहित्यस्य) छात्राणां कृते डो. नरेन्रभाई एल. पण्डूया-महीदयस्य निरटशने 
श्रीललितभार्ई पटेल-महोदयेन तथा च श्रीपङ्कजभाट रावल महोदयेन 
यद्‌ द्वितीयं संस्करणं संपादितं वर्तते - तस्य प्रकाशनं विलोक्य प्रसन्नता 
मयि जायते, अत्र प्रथमो ल्लासप्रभृतिषषटोल्लासगताः काव्यप्रकाश्चस्य 
विष्याः छात्राणाम्‌ उपयोगाय सरलशैल्या निरूपिताः वर्तन्ते। अस्य 
सफलतायै कानां कुर्वन्‌ अह अस्य ग्रन्धस्य निर्देशकमहोतयाना कृते तथा 
च सम्पादकानां कृते वधपिनं, श्ुभाशसनं च ददामि। 


“वेदः स्वस्तिः 


प्रा. पङ्कज एल. जानीमहाभागाः 
कुलपतिश्री 
श्रीसोमनाथसंस्कृतयुनिवर्सिंटी,.वेरावलम्‌ 

अस्माभिः कक्षायां काव्यप्रकाशः न्व स्म तदा चिन्तितं यत्‌ केन 
प्रकारेण छात्राः ग्रन्थं सम्यग्‌ अवगच्छेयुः ? केन प्रकारेण अस्माभिः 
पाठनीयम्‌ ? केन प्रकारेण च अस्माकं पाठनं रसमयं भवेत्‌ ? एति 


तेषा प्रश्नानां समाधानाय अत्र प्रायः सर्वेऽपि विषयाः सरलया 
सरसतया च चर्चिताः । विदुषां कृते एषः यत्नः न, अपि तु इदं 
काव्यप्रकाशाचमर्न विद्यार्थिनां कृते उपकारकं भविष्यति इति 
आशास्महे । क्व॒ काव्यप्रकाशबग्रन्थः क्व चाल्पविषया मतिः । 
काव्यप्रकाशाचमनं कतुं कुत्रापि एतस्य दुर्गम॑ग्रन्थस्य विघारान्‌ 
प्रकटीकर्तुव्युत्पत्तिन्यूनतया यदि दोषाः अभविष्यन्‌ तर्हि तान्‌ दूरीकृत्य 
भ्नन्तव्यावयम्‌। । 


श्रीसोमनाथसंस्कृतविश्वविद्यालयस्य कुलपतिश्री प्रो. वैम्पटि 
कु ट्‌ म्बशास्त्रिमहाभागेभ्यो धन्यवादान्‌ वितरामः, येषां 
प्रेरणयाऽध्यापनादि-विविध-कार्यव्यग्रत्वेऽपि ग्रथमिमं सम्पादयितुं 
प्रभवाम्‌। डो. नरेन्द्र एल. पण्ड्या महाभागेभ्य अपि धन्यघादान्‌ 
प्रयच्छामः, येषां मार्गदर्शनेन गूढाः विषयाः अपि स्फुटीभूताः। 
संस्कृतस्य गुरुपदे स्थित्वाऽपि वर्तते सङ्गणकश्षेत्रे येषां महतीगतिः तान्‌ 
श्रीकालिदासठाकरवर्यायधन्यावादान्‌ समर्पयामः यैः अटिति 
समयानुगणं वर्गन्यासः सम्पादितः । सरस्वत्याः कृपा सदा विलसेत्‌ 
इत्यभिलाषः। 


१० 





भान नोय मत नाना 


१९ पयेकाचः 1! 


काव्यप्रकाशग्रन्थस्य सुखबोधाय सदिधयाम्‌ ॥ 
कृतं काव्यप्रकाशस्याचमनं संस्कृ तान्वितम्‌ ॥ १॥ 


अस्मिन्नधीयमाने तु जिज्ञासुच्छात्रसद्‌गणः॥ 
प्रकाशे लभते नूनं प्रवेशं सुखरूपतः॥२॥ 


सरलं संस्कृतं चाऽत्र सुखवो धः प्रयोजनम्‌ ॥ 
विषयस्य प्रवेशाय कृतमाचमनं बुधैः ॥३॥ 


वयमाशास्महेऽमुष्य ग्रन्थस्य सम्प्रसारताम्‌ ॥ 
छात्राणां ग्रन्थरुच्यै स्यात्‌ ग्रन्थबोधाय सर्वथा ॥४॥ 


डो. नरेन्द्र एल. पण्ड्या 

| प्रधानाचार्याः 
श्रीसोमनाथसंस्कृतयुनिवर्सिंटीसंचालितसंस्कृतकोंलेज 
वेरावलम्‌ 


११० ११७ ५१ 
क म कक 


। काच्यप्रकाश्ाचमकनम्‌ ॥ 








विवेचनं सर्वप्रथमं भरतमानेः नास्यशासखरे एव उपलभ्यते । 
''विभावानुभावव्यभिचारिसंयोगाद्रसनिष्पत्तिः '' इति रससूत्रं स्ससिद्धान्तस्य 
प्राणभूतं वर्तते । परवतिनः आचार्याः तस्योपरि एव रसविवेचनं कृतवन्तः । अतः 
भरतमुनिः रससम्प्रदायस्य आदिप्रवत॑कः । नाट्यशाखरस्य षष्ठे अध्याये रसानाम्‌ एवं 
सप्तमे भावानां विस्तासपूर्वकं भरतमुनिना विवेचनं कृतम्‌ । भदनायकः शङ्खकः 
भटलोहठटः अभिनवगुप्तपादादयः आचार्याः रससिद्धान्तस्य प्रमुखव्यान्ब्याकारः 
प्रसिद्धाः । काव्यप्रकाशे तेषां मतानां विषये विस्तृतचर्चा वर्तते । ध्वनिवादिनः आचार्या 
अपि "रसध्वनिः' काव्यस्य आत्मा इति वदन्ति । न हि रसादृते कश्चिदर्थः प्रवर्तते । 
२. अलङ्कारसम्प्रदायः । 

कालक्रमात्‌ भरतानन्तरं जातः आचार्यः भामहः अलङ्कार-सम्प्रदायस्य 
प्रवर्तकः । उद्धट-दण्डि-रुद्रट- प्रतिहारेन्दुराज-जयदे वादयः अलङ्कारवादिनः 
आचार्याः । तेषां मतानुसारं रसोऽस्ति किन्तु काव्ये प्रमाणभूतं जीवनविधायकं तत्त्वम्‌ 
अलङ्कारः । अलङ्कारविहीनकाव्यम्‌ इत्युक्ते उष्णताविहीनवहिः । अतः ' चन्द्रालोकः" 
इति ग्रन्थे जयदेवः कटाक्षपूर्वकं वदति यत्‌ -अङ्खीकररँति यः काल्यं 
शब्दार्थाबनलङ्कतती । असौ न मन्यते कस्मादनुष्णमनलङ्कूती ॥ तेषाम्‌ अनुसारं 
काव्यस्यात्मा अलङ्कारः । रस-भावादीनाम्‌ अन्तर्भावं ते रसवदलङ्करि कुर्वन्ति । रसवत्‌ 
प्रय-ऊर्जस्वि-समाहिताः एते -चत्वारः स्सवदलद्काराः । ' रसवदशितस्पष्टशु ङ्ारादरसं 
यथा" -भामहः 
३. रीतिसम्प्रदायः 

रीतिसम्प्रदायस्य प्रवर्तकः वामनः । वामनद्वार लिखितः ग्रन्थः 
"कान्यालङ्कारसूत्रवृत्तिः' इति । अलङ्कारस्य अपेक्षया रीतिः काव्ये प्रधानमस्ति इति 
तस्य मतम्‌ । "रीतिरात्मा काव्यस्य' इति तस्य प्रमुखः सिद्धान्तः । वासनः रीतेः 
विवेचनां करोति यत्‌ - ' विशिष्टपदरचना रीतिः" तत्र विशेष इत्युक्ते ~ “विशेषो 
गुणात्मा" अर्थात्‌ - काव्यरचनायां माधुर्यादिगुणानां सन्निवेशः विशेषता । सा विशेषता 
एव रीतिः इति कथ्यते । एवं गुणरीत्योः घनिष्ठः सम्बन्धः वर्तते ! अतः एषः सम्प्रदायः 

१२९ 





। काव्यप्रक्छा्नाचमनम्‌ ॥ 








रतातत 





कृतं श्रीमम्मटाचार्यवर्थैः वाग्देवतावेरेः। 
कान्यप्रकाङापीयुषं वहतु मे सदा हदि॥ 


आचार्यभरतात्‌ प्रारब्धा साहित्यशास्त्रधारा 
कविराजजगन्नाथपर्यन्त-अजस्तरं प्रवाहिता आसीत्‌ । तत्र गङ्ारूपा 
काश्मीरी-परम्परा तथा च यमुनारूपा मालवपरम्परा । तत्रापि काव्य 
प्रकाशः पवित्रनिर्रवत्‌ लब्धप्रतिष्ठ; ग्रन्थः । वाग्देवतावतारेण-ध्वनेः 
पुनः प्रतिष्ठापकराजानकमम्मटाचार्येण रचितः काव्यप्रकाशः दुर्गमः 
तथापि साहित्यशास्त्रज्ञानाय एक प्रस्थानम्‌ । काव्यप्रकाशस्य 
टीकाकारेण महेश्वरभट्धाचार्यण उक्तम्‌ - 
कान्यप्रकाङस्य कुता गुहे गुहे 
टीकास्तथाप्येष तथेव दुर्गमः! 


व्याकरणशास्त्रे यत्‌ स्थानं पतञ्जलिना रचित-महाभाष्यस्य, 
वेदान्ते यद्‌ स्थानं शङ्कराचार्येण रचितशारीरकभाष्यस्य च तत्‌ स्थानं 
साहित्यशास्त्रे मम्मटकृतकाव्यप्रकाशस्य प्रतिष्ठितम्‌ । वाम्देवतावता- 
रश्रीमम्मटभद्प्रणीतः काव्यप्रकाशोऽयम्‌ अलङ्करशस्त्रगरन्थेष्वेकतमो 
निबन्धः । साहित्यशास्त्रस्य सर्वेऽपि विषयाः प्राय अत्र प्रतिपादिताः । 
एतस्य ग्रथस्य उपरि बह्मयः टीकाः संवृत्ता । प्रायः भारते सर्वेषु 
विश्वविद्यालयेषु अयं ग्रन्थः आचार्यशास्त्रिपरीक्षासु पाठ्यते । अतः 
बालानां सुखबोधाय पठनयोग्यम्‌ एकं सन्दर्भसाहित्यं सरल- 
संस्कृतमाध्यमेन अस्माभिः प्रकाशनीयम्‌ इति निर्णयः कृतः । यदा | 

९ 


॥ काव्यप्रकाश्ाचमनम्‌ ॥ 





कृत्ता । अतः मम्मयाचार्य 'ध्वनिप्रतिष्ठापोषकः पर्माचार्यः' इति प्रसिद्धः । आनन्दवर्धनः 
ध्वनेः व्याख्यानं करोति यत्‌ - यत्रार्थः शब्दो वा तमर्थमुपसर्जनीकृतस्वार्थौ । 
व्यद्कः काव्यविशेषः स ध्वनिरिति सूरिभिः कथितः ॥ 

६. ओचित्यसम्प्रदायः 


ओचित्यसम्प्रदायस्य संस्थापकः आचार्यः क्षेमेन्द्रः । ' ओचित्यविचारचर्चा' 
इति तस्य ग्रन्थः । सः ओौचित्यं महत्त्वपूर्णे गौरवपदे स्थापितवान्‌ । 
आनन्दवर्धनाचार्योऽपि ओं चित्यस्य महत्त्वं प्रतिपादयति "अनौ चित्यादुते 
नान्यद्रसभङ्कस्य कारणम्‌ । ओौचित्यो पनिबन्धस्तु रसस्योपनिषत्परा ॥'" 
षेमेनद्रानुसारम्‌ ओौचित्यमित्युक्ते "उचितभावः' । उचितं प्राहुरचार्याः सदृशं किल 
यस्य यत्‌ । उचितस्य च यो भावः तदौचित्यं प्रचक्षते ॥ भरतात्‌ जग्राथपर्यन्तं 
द्विसहस्रं वर्षाणि यावत्‌ एतेषां सम्प्रदायानां विकासः मतान्तरसिद्धान्तसहितम्‌ अभवत्‌ 
प्रायः पञ्चचत्वारिशद्‌ विद्वांसः आचार्याः साहित्यशाखरस्य विकासे योगदानं दत्तवन्तः 
। साहित्यशाखे प्रवेशाय एतेषां सम्प्रदायानां परिचयस्य उपकारकत्वात्‌ आवश्यकता 
स्यादेव । 


१४ 





धि कन्न 


॥ साहित्यञ्ञास्त्रे सम्प्रदायाः ॥ 

साहित्यशास््रस्य अध्ययनात्‌ अनुशीलनात्‌ वा ज्ञायते यत्‌ एतस्मिन्‌ शास्र 
विविधाः सम्प्रदायाः विद्यमानाः सन्ति । काव्यात्मभूततत्त्वं किम्‌ > एतस्मिन्‌ विषये 
मतभेदात्‌ सम्प्रदायानां चर्चा उद्धूता । आत्मभूततत््वे सति काव्यत्वं विद्यते तत्‌ तत्त्वं 
किम्‌ ? एतस्य प्रश्नस्य निराकरणाय अनेके सम्प्रदायाः समुद्भूताः । भरतात्‌ आरभ्य 
पण्डितराज-जगत्नराथपर्यन्तं ये आचार्याः अभवन्‌ ते कस्मिन्‌ अपि सम्प्रदाये अन्तर्भूताः 
भवन्ति । “रसः एव काव्यस्य आत्मा" एवं वदन्तः आचार्याः रससम्प्रदाये अन्तर्भूताः 
। "काव्ये तु अलङ्कारस्य प्राधान्यम्‌! इति जानन्तः आचार्याः अलङ्कारवादिनः "रीतिरात्मा 
काव्यस्य" इति उद्धोषयन्तः रीतिसम्प्रदाय- वादिनः । "वक्रोक्तिः काव्यजीवितम्‌" अतः 
वक्रोक्तिः एव काव्यस्य आत्मा इत्येकं मतम्‌ । ' ध्वनिः एव काव्यस्य आत्मा" एवं 
वदन्तः ध्वनिवादिनः कथ्यन्ते । ओचित्यमेव काव्यसर्वस्वं मन्वानाश्च ओचित्यवादिनः 
सन्ति। एवं साहित्यशास्रे मुख्यत्वेन षट्‌ सम्प्रदायाः (विचारपरम्पराः) प्रायः भवन्ति । 


क्रमः सम्प्रदायः प्रवर्तकः आचार्यः ग्रन्थः 
१. रससम्प्रदायः भरतमुनिः नास्यशास््रम्‌ 
२. अलङ्कारसम्प्रदायः भामहः काव्यालङ्कारः 
२. रीतिसम्प्रदायः वामनः काव्यालङ्कारसूत्रम्‌ 
९. वक्रोक्तिसम्प्रदायः कुन्तकः वक्रोक्तिजीवितम्‌ 
८५. ध्वनिसम्प्रदायः आनन्दवर्धनः ध्वन्यालोकः 
६. ओौचित्यसम्प्रदायः क्षेमेन्द्रः  ओचित्यविचारचर्चा 
९. रससम्प्रदायः 


सर्वेषु सम्प्रदायेषु मुख्यः प्राचीनः सम्प्रदायः एषः । भरतमुनिः 
रससम्प्रदायप्रवर्तकः । यद्यपि "काव्यमीमांसा" इति ग्रन्थे राजशेखरः नन्दिकेश्वरं भरतात्‌ 


पूर्व रससिद्धान्तप्रतिष्ठापकं मन्यते किन्तु तस्य ग्रन्थः न उपलभ्यते । अतः रसविषयकं 
११ 


॥ काव्यप्रकाजाचमनम्‌ ॥ 


उव्वटः तस्य कनीयांसो भ्रातयै आस्ताम्‌। भीमसेनदीक्षितानुसारं सरस्वती स्वथं काश्मीरदेशे 
पुमान्‌ अभूत्‌ । अतः मम्मटः 'वाग्देवतावतारः' । किन्तु वाजसनेयी संहितायाम्‌ उव्वयनुसारं 
तस्य पितुः नाम वज्रः, न तु जैयटः, सः आनन्दपुरे वसति स्म । 





( आ ) जनश्रुतिः - 

द्वितीया एका अनुश्रुतिः वर्तते यत्‌ आचार्यमम्मटः नैषधीयचरितकर्तः श्रीहर्षस्य 
मातुल आसीत्‌ । श्रीहर्षेण स्वस्य महाकाव्यं मम्मरं दशितम्‌ । मातुलेन मम्मटेन उक्तं 
यत्‌ - "भागिनेय ! यदि त्वया इदं काव्यं पूर्वम्‌ अदशिष्यत तहि मया काव्यप्रकाशे 
दोषद्र्शनविषये उदाहरणानि समाहतु यत्‌ वृथा यत्नः कृतः तत्‌ न अभविष्यत्‌" इति। 
यद्यपि एतस्याम्‌ एेतिहासिकता न प्रतिभाति । पुनः मम्मरश्रीहर्षौ न तु समानकालिकौ। 
२. जन्मस्थानम्‌ - | 

आचार्यमम्मरस्य जन्म काश्मीरप्रदेशे अभवत्‌ । काश्यां स विद्याध्ययनं 


कृतवान्‌ पुनः तत्रैव काव्यप्रकाशं रचितवान्‌ । मम्मटः काश्मीरनिवासी -आसीत्‌ तस्य 
कृते अधो लिखितानि प्रमाणानि सन्ति - | 


~ निदर्शनरीकायामपि "मम्मटः काश्मीरदेशे अभवत्‌" इति उल्लेखः वर्तते ! 





~ अह्व. रुद्रट- भद्र लोह्ठरवत्‌ मम्मरस्यापि नाम अनुकरणेन टकारान्तत्वात्‌ 
काश्मीरदेशीयम्‌ इति निश्चेतुं शक्यते । | 


~ काश्मीरप्रणालिकानुसारं राजानक ' इत्युपाधिना मम्मटः सम्मानितः आसीत्‌ । 





~ काव्यप्रकाशस्य पञ्चमे उच्छसे 'चिडकु "शब्दस्य प्रयोगः मम्मटेन कृतः । 

काश्मीरभाषायां "चिडकु' अश्लीलार्थबोधकः । 

काश्मीरप्रदेशस्य आनन्दपुरम्‌ मम्मरस्य जन्मस्थानमस्ति ¦ तथापि केचन 

गुजरते विद्यमानं वडनगरं मम्मटस्य जन्मस्थानं मन्यन्त । तत्‌ अप्रामाणिकम्‌ इति 

प्रतिभाति । केचन सुधासागरकारेण दत्तं मम्मरवृत्तम्‌ अप्रामाणिकतया पश्यन्तः सन्ति 

। यथा आफरट ~ “मूरखपरम्पया' (^ 51|| 180111011) इति वदति । पुनः मम्मरानन्तरं 
षट्शततमे वर्षे भीमसेनदीक्षितः अभवत्‌। अतः एतत्‌ सर्वं चिन्तनीयं भवति । 

१९६ | 








प्याायगगषि्षरिििििि।) 


“गुणसम्प्रदायः' इति नाम्ना अपि प्रसिद्धः । वामनः गुणालङ्कारयोः भेदं दर्शयति यत्‌ 
- *काव्यश्ोभायाः कर्तारो धर्मां: गुणाः ।' ' तदतिशयहेतवस्त्वलङ्काराः ।' 
अर्थात्‌ गुणाः काव्यशोभायाः उत्पादकाः । अलङ्काराः तु केवलं काव्यशोभायाः 
अभिवर्धकाः भवन्ति । एवं वामनेन अलद्भूरस्य प्रधानतां समाप्य रतैः प्रधानतायाः 
प्रतिपादनं कुर्वता रीतिसम्प्रदायस्य स्थापना कृता । मम्मयादयः आचार्याः रीतेः 
उपयोगिताया; स्वीकारं कुर्वन्ति किन्तु काव्यस्यात्मरूपेण स्वीकारं न कुर्वन्ति । तेषां 
मतानुगुणम्‌ “रीतयोऽवयवसंस्थानविशेषवत्‌ ।' इति । 


५. वनऋछोक्तिसम्प्रदायः 


वक्रोक्तिसम्प्रदायस्य संस्थापकः वक्रोक्तिजीवितकारः कुन्तकः अस्ति । सः रीतेः 
प्रधानतां समाप्य वक्रोक्तेः प्रधानतां स्थापयति | भामहः अपि वक्रोक्ति स्वीकरोति । सैषा 
सर्वत्र वक्रोक्तिरनयार्थो विभाव्यते" वामनोऽपि - 'सादृश्याह्लक्षणा वक्रोक्तिः ' 
उक्त्या वक्रोक्तिम्‌ अङ्गीकरोति । किन्तु भामहादीनां मतानुसारं वक्रोक्तिः अलङ्काररूपा 
एव भवति । कुन्तकः वक्रोक्र्यै गौरवं दत्तवान्‌ अतः सः वक्रोक्ति सम्प्रदायस्य 
प्रतिष्ठापकः । सः "वक्रोक्तिजीवितम्‌' इति विशालं महत्त्वपूर्णं च ग्रन्थं रचितवान्‌ । 
वामनेन देशभेदस्य उपरि पाञ्चाली - वैदर्भी-गौ दीत्यादयः रीतयः कृताः ¦ ताः रीतयः 
कुन्तकेन रचनाशैली. द्वारा क्रमशः मध्यममार्गः सुकुमारमार्गः विचित्रमार्गः इति 
नाम्ना उक्ताः। 





५. ध्वनिसम्परदायः 


आनन्दवर्धनाचार्यः ध्वनिसम्प्रदायस्य प्रवर्तकः । तेन लिखितः ग्रन्थः 
"ध्वन्यालोकः ' वर्त॑ते । तत्र ' काव्यस्यात्मा ध्वनिः इति तस्य सिद्धान्तः । एतेषु सर्वेषु 
सम्प्रदायेषु एषः प्रबलः महत्वपूर्णः च सम्प्रदायः। एतस्य विरोधरूपेण 
व्यक्तिविवेकादयः बहवः ग्रन्थाः विद्रद्धिः लिखिताः । किन्तु यथा अग्निना सुवर्णं 
शुद्धं भवति तथा विरोधात्‌ ध्वनिसिद्धान्तः अधिकाधिकं प्रतिष्ठितः अभवत्‌ । 
ध्वनिसिद्धान्तविरोधार्थं वैयाकरणाः मीमांसकाः नैयायिकाश्च कोलाहलं कृतवन्तः । 
किन्तु अन्ते मम्मराचार्येण प्रबलयुक्तिद्रारा सर्वेषां खण्डनं कृत्वा ध्वनेः स्थापना 

\ करात्यप्रकाञ्चाचमनम्‌ ॥ 

काव्यप्रकाशः साहित्यशाखस्य आकरग्रन्थः । अतः सुधासागर-कारेण भीमसेनदीक्षितेन 

म्मरः ' वाण्देवतावतारः' इति उक्तम्‌ । 


काव्यप्रकाशस्य सङ्कलनम्‌ - 


दशसु उद्छासेषु काव्यप्रकाशे काव्यशाखस्य निशूपणमभवत्‌ । "तददोषौ 
शब्दार्थौ सगुणावनलङ्‌ कृती पुनः क्वापि' | काव्यलक्षणं काव्यप्रकाशस्य 
अनुक्रमसुूचिः । प्रथमे उच्लासे काव्यप्रयोजन-काव्यहेतु-काव्यलक्षण काघ्यभेदादीनां 
निरूपणम्‌ । द्वितीयोहछसे वाचक-लक्षक- व्यञ्चकशब्दनिरूप्रणं तथा च वाच्य-लक्ष्य- 
व्धङ्खचार्थविवेचनम्‌ । तृतीये आर्थीव्यज्जनायाः प्रकाराणां स्पष्टीकरणम्‌ । चतुर्थे उल्लास 
ध्वनिप्रकाराणां तथा रसमीमांसायाः विवेचनम्‌ । गुणीभूतव्यङ्खयस्य उष्टप्रकाराणां 
तथा च व्यञ्जनावृत्तिस्थापना पञ्चमे उल्लासे विद्यते । षष्ठे उल्छासे चित्रकाव्यस्य 
निरूपणम्‌ । काव्यदोषाणां सोदाहरणं स्पष्टीकरणं सप्तमोह्लापि । नवमे शब्दालङ्काराणां 
गुणवृत्तीनां विवरणम्‌ । दशमे ६१ अर्थालद्धाराणां सोदाहरणं सम्यक्‌ विवेचनम्‌ । 
काव्यप्रकाशस्य त्रयः अंशाः (१) कारिका (२) वृत्तिः (३) उदाहरणानि । काव्यप्रकाशे 
९४२ कारिकाः सन्ति । तासां कारिकाणां २९२ सूत्रेषु विभाजनं कृतमस्ति। कारिकायाः 
उपरि गद्यवृत्तिः नानाविध-ग्रनथेभ्यः ६०० उदाहरणानि मम्मटेन उद्धृतानि । 


( २) शब्दव्यापारविचारः - 


शब्दव्यापारविचारनामा शब्दवृत्तिविवेचनयुक्तः लघुवपुः अपरः ग्रन्थोऽपि 
मम्मटेन रचितः । निर्णयसागरमुद्रणालयद्वारा तस्य प्रकाशन॑मभवत्‌ । एतस्मिन्‌ ग्रन्थे 
अभिधालक्षणयोः विस्तारपूर्वकं वर्णनं मम्मराचार्यैण कृतगगस्ति । 








००० 

॥ काव्यप्रकश्याचमनम्‌ ॥ 





पा कमन 


॥ आचार्यमम्मटस्य जीवनं समयः कृतयः च ॥ 
रेतिदहासिकविषये संस्कृतसाहित्यस्य स्थितिः समाधानकारिका नास्ति । बहूनां 
साहित्यकाराणां जीवनविषये स्वल्प एव पर्चिय उपलभ्यते तथैव मम्मरस्य विषयेऽपि 
विशे षवृत्तं न प्राप्यते । एकादशख्रै्टशताब्दे भारतीय सादहित्याकाशे 
आचार्यमम्मररूपस्य जाज्वल्यमानस्य नक्षत्रस्यो दयः अभवत्‌ । दुर्दँवात्‌ 
मम्मरजीवनवृत्तान्तविषयकं प्रामाणिकवृत्तं न उपलभ्यते तथापि काव्यप्रकाशस्य केचन 
टीकाकाराः जनश्रुतिद्रारा आचार्यमम्मरस्य जीवनविषये उद्टेखं कुर्वन्ति । 


९. मम्मटाचार्यस्य जीवनम्‌ - 
(अ) सुधासागरकार-भीमसेनदीक्षितानुसारम्‌ । 

“सुधासागरः' (शुद्धोदधिः) इति भीमसेनदीक्षितेन लिखितः काव्यप्रकाशस्य 
रकाग्रन्थः । तत्र भीमसेनेन मम्मटस्य परिचायकरूपेण कानिचित्‌ पद्यानि 
लिखितानि । यथा - | 

शब्दब्रह्म सनातनं न विदितं शास्त्रैः क्वचित्‌ केनचित्‌ 
तरेवी हि सरस्वती स्वयमभूत्‌ काश्मीरदेशे पुमान्‌ । 
श्रीमज्जैयटगेहिनीसुजठराज्जन्माप्य युग्मानुजः 


श्रीमन्मप्मरसंज्ञया श्रिततनुं सारस्वतीं सूचयन्‌ ॥ 
मर्यादां किल पालयन्‌ शिवपुरी गत्वा प्रपठ्यादरात्‌ 
शास्त्रं सर्वजनोपकाररसिकः साहित्यसूत्रं व्यधात्‌ । 
कस्तस्य स्तुत्तिमाचरेत्‌ कविरहो को वा गुणान्‌ वेदितुं 
शक्तः स्यात्‌ किल मग्मटस्य भुवने वाण्देवतार्पिणः ॥ 
श्रीमान्‌ कै यटओौवटौ ह्यवरजौ यच्छात्रतामागतौ 
भाष्यास्थि निगमं यथाक्रममनुव्याख्याय सिद्धि गतौ । 
अत्र प्रतीयते यत्‌ मम्मरः काश्मीरनिवासिनः जैयरस्य पुत्र आसीत्‌। सः कारणस 
गत्वा विद्याभ्यासं कृतवान्‌ । महाभाष्य काकारः कैयटः तथा च यजुर्वेदभाष्यकारः 
१५ 





॥ काव्यप्रकाश्राचमनम्‌ ॥ 


न न भानान्न ००७००५.०००४ 


९. नियतिकृतनियमरदहिता 
कवेः सृष्टिः 'नियत्तिकृ्‌ तनियमरहिता' किन्तु बरह्मणः सृष्टिः 
नियतिकृतनियमसहिता भवति । "नियति इत्यस्य अर्थद्रयम्‌ (नियम्यन्ते सौरभादयो 
धर्मा अनया इति नियतिसाधारणो धर्म; पद्मत्वादिकः' अर्थात्‌ - येन सौरभादिधर्माणां 
नियन्त्रणं भवति सः पद्यत्वादिरूपः असाधारणः धर्मः (नियति'पदेन कथ्यते । "यत्र 
पद्यत्वं तत्र सौर्भविशेषः' इति व्यासिः एव नियतिकृतनियमः । ब्रह्मणः सृष्टिः अनेन 
नियतिकृतनियमेन युक्ता भवति । किन्तु कवेः सृष्ट्यां एषः नियतिकृतनियमः न 
भवति । कवेः सृष्ट्यां तु नायिकायाः मुखे कमलसोरभः नेत्रे कमलसौन्दर्य शरीरे च 
कमलकोमलता वर्तते । ' नियति"शब्दस्य द्वितीयः अर्थः अदुष्टं धर्माधर्मौ वा । ब्रह्मणः 
सृष्टिः अदृष्टसिद्धान्तव्याप्ता । अदृष्टस्य फलभोगार्थं हि ब्रह्मणः सृष्ट्याः रचना । 
तदनुसारं प्रत्येकः जनः सुखं दुःखं स्वर्गं नरकं च लभते ! कवेः सृष्ट्याम्‌ एषः 
नियमः नास्ति । कवे: कल्पनानुसारं नायकः दुःखं सोख्यं धनं लभते न लभते वा । 
कवेः सामर्थ्य ब्रह्मणः सामर्थ्यात्‌ अधिकम्‌, अतः कवेः सृष्टिः 'नियतिकृतनियमरहिता' 
२. हादैकमयी | 
कवेः सृष्स्याः द्वितीया विशेषता "हादैकमयत्वं' वर्तते । ब्रह्मणः सृष्ट्यां 
सुखदुःखादीनाम्‌ अस्तित्वं वर्तते । संसारस्य सर्वं प्राणिनः सुखदुःखादीनाम्‌ अनुभवं . 
कुर्वन्ति । सुखैः सह दुःखस्य भोगः अपि अवश्यम्भावी अस्ति । परन्तु कवेः सृष्ट्यां 
दुःखस्यास्तित्वं नास्ति । कवेः सृष्ट्यां तु इन्दुमतीवियोगे अजविलापं शृण्मः अथवा 
उत्तररामचरिते सीतावियोगे रुदन्तं रामचन्द्रं पश्यामः तथापि आनन्दानुभवः भवति । 
आनन्दातिरेकेण द्रवी भूतनेत्राभ्याम्‌ अश्रुधारा प्रवाहिता भवति । कवेः सृष्ट्यां रोदन- 
क्रन्दनयुक्तः करूणरसोऽपि आनन्दानुभूषिरूपः वर्तते । अतः साहित्यदर्पणकारेण उक्तं 
यत्‌ - कस्णादावपि रसे जायते यत्‌ परं सुखम्‌ । सचेतसामनुभवः प्रमाणं तत्र 
` केब्रलम्‌ ॥ अतः कवेः सृष्टिः केवला सुखमयी हादैकमयी एव । 





। काव्यप्रकाञश्चाचमनम्‌ ॥ 





३. आयार्यमम्मटस्य समयः - 





आचार्यमम्मरस्य आविर्भावः तस्मिन्‌ समये अभवत्‌ यस्मिन्‌ समये 
काश्मीरदेशे नूतनसाहित्यचेतनायाः स्फुरणं भवति स्म । अन्तर्बाहयप्रमाणैः मम्मरस्य 
समयः १०५०तमरष्टाब्दात्‌ ११००तमसरष्टाब्दपर्यन्तं निर्धारयितुं शक्यते । यतः - 


(१) मम्मटः अभिनवगुप्तस्य तथा च नवसाहसाङ्कचरितस्य उद्टेखं करोति । तयोः 
समयः क्रमशः १०१५ तः १००५ ्षटान्दाः इति निश्चितम्‌ । (२) उदात्तालङ्कारोदाहरणे 
भोजराजस्यापि उषेखः मम्मटेन कृतः यत्‌- 'यद्विद्रद्धवनेषु 
भोजनृपतेस्तत्त्यागलीलायितम्‌" इति। भोजराजस्य शासनकालः १०५४तम-च्रष्टन्दाद्‌ 
अनन्तरं नास्ति । उपर्युक्तप्रमाणद्येन काव्यप्रकाशस्य निर्माणकालः १०५ °तम- 
सष्टब्दात्‌ प्राक्‌ न स्यात्‌ इति निश्चितं भवति । इत्थं काव्यप्रकाशस्य पूर्वसीमास्ति । 
तथेव काव्यप्रकाशस्य उत्तरसीमापि ११४३ सखरष्टान्दात्‌ अग्रे वक्तुं न शक्नुमः । यतः - 
(१) हेमचन्द्राचार्येण काव्यानुशासनं प्रायः ११४३तमे खे्टाब्दे रचितम। तस्मन्‌ 
मम्मटस्य उलेखः अस्ति । (२) माणिक्यचन्द्रेण ११५९-६०्तमे खरष्टान्दे 
काव्यप्रकाशस्य सङ्केतनामा रदीकाग्रन्थः लखितः । एतेन स्पष्टीभवति यत्‌ 
१२ खेष्टशतान्द्याः पूर्वं मम्मटस्य काव्यप्रकाशस्य ख्याति जाता आसीत्‌ । अतः 
काव्यप्रकाशस्य निर्माणकालः १०५०तमस्ै्टन्दात्‌ ११९००तमब््रै्टाब्दपर्यन्तं 
स्ञातव्यः । 


४. मम्मटाचार्यस्य कृतयः - 
(१) काव्यप्रकाशः - 


काव्यप्रकाशः भारतीयालङ्कारशाखस्य अद्वितीयः ग्रन्थः । अलङ्कारशाखे 
काव्यग्रकाशस्य विशिषं स्थानं वर्तते । साहित्यशास्त्े वर्षभ्यः प्रवाहितः एषः गङ्खाप्रवाहः 
उत्तरकालिकानां समग्राणां सिद्धान्तानां मूलस्रोतोरूपः काव्यप्रकाशः । वेदान्तदर्शरे 
शारीरक भाष्यस्य यत्‌ महत्वं विद्यते, व्याकरणशांखरे महाभाष्यस्य यत्‌ अनुपमं स्थान 
वर्तते तत्‌ स्थानं साहित्यशाद्े मम्मरकृतकाव्यप्रकाशस्य विद्यते ! [€ {^ 

॥ काव्यप्रकाशणाचपनम्‌ ॥ 


॥ काव्यस्य प्रयोजनानि ॥ 

संसारस्य कस्यापि स्थावरजङ्खमचेष्टितस्य प्रयोजनं भवति एव । कवेः स्वनायाः 
किमपि प्रयोजनं भवति चेत्‌ सहदयपाटकाः अभिलषित-वस्तु जञातुं शघरनुवन्ति । 
अभिलपितेष्टवस्तुविनाशे काव्यं पठितुं ते प्रवृत्ताः न भविष्यन्ति । अतः एका सूक्तिः वर्तति 
यत्‌ ' प्रयोजनमनुद्िष्य न मन्दोऽपि प्रवर्तते ।' तहि का कथा महनीयमेधाविनः ! तदर्थ 
मम्मचार्यः काव्यप्रकाशस्य प्रथमोह्छसे काव्यस्य प्रयोजनानि प्रदर्शयति यत्‌ - 
कव्यं यशसेऽर्थकृते व्यवहारविदे शिवतरक्षतये । सद्यः परनिवूं तये 
कान्तासम्मिततयोपदेश्शयुजे ॥ 

(१) यः 

(२) धनम्‌ ( धनप्रा्िः ) 

(३ ) आचारपरिज्ञानम्‌ ( व्यवहारक्ञानम्‌ ) 

( ४) अनर्थनिवारणम्‌ अमङ्खलनाश्ो वा 

(५ ) सद्यः परमानन्दः 

(६ ) कान्तासम्मिततया उपदेशः 
(९) यशः - 

काव्यस्य निमणिं यशः प्राप्त्यर्थं भवति । यथा कालिदासः भवभूतिः इत्यादयः 
स्वकाव्येन चिरञ्जीविनीं कौर प्राप्तवन्तः । तेषाम्‌ अनस्तित्वेऽपि तेषां कव्यग्रन्थाः 
इदानीमपि यशः सुरभि वितरन्ति । रससिद्धाः कवीश्वराः सदैव जयन्ति । अतः एव 
महाकविना महामनीषिणा भर्तृहरिणा उक्तं यत्‌ - जयन्ति ते सुकृतिनो स्ससिद्धाः 
कवीश्वराः । नास्ति येषां यशःकाये जरामरणजं भयम्‌ ॥ 
(२) धनम्‌ - धनप्रासिः - 

घनप्राप्त्यर्थमपि काव्यस्चना भवति । कविगणः आश्रयदातुः गुणगानं करोति 
स्म । फलरूपेण ते कवयः बहुधनराशि प्राप्तवन्तः । यथा धावकः तथा च बाणः 

॥ काव्यप्रकाशाचमनम्‌ ॥ 
॥ अथ काव्यप्रकाशे प्रथमोह्छसः।॥। 


॥ मङ्गलाचरणम्‌ ॥ 
प्रत्येकस्य शुभकार्यस्य प्रारम्भे ईश्वरस्य स्मरणम्‌ आस्तिकाः कुर्वन्ति । 
भारतीयसंस्कृतसादहित्येऽपि ग्रान्थारम्भे इष्टदेवतास्मरणरूपा एषा परम्पर वर्तते । एषा 
परम्परा मङ्लाचरणनाम्ना प्रचलिता । मङ्खलाचरणेन ग्रन्थनिमणि भवितृणां विघ्नानां 
निवारणं भवति । परम्परानुरूपं मम्मयचार्येणापि काव्यप्रकाशम्रन्थारम्भे मङ्गलाचरणं 
कृतम। | 
नियतिकृतनियमरहितां हादैकमयीमनन्यपरतन्त्राम्‌ । 
नवरसस्चिरां निितिमादधती भारती कवेर्जयति ॥ 


मम्मयचार्यः "काव्यप्रकाशः" इति नाम्नः साहित्यशास््रीय- ग्रन्थस्य निर्माणं 
कर्तुम्‌ उद्युक्तः । अतः वाङ्‌ मयाधिष्ठातृदेवतायाः इत्युक्ते कवेः भारत्याः स्मरणं 
करोति। कवेः सृष्टिः ब्रह्यसृष्ट्याः अपेक्षया सर्वत्कर्षशालिनी भवति । कवेः सृष्ट्याः 
विशेषताचतुष्टयं वर्त॑ते । 

९. नियतिकृतनियमरहिता 

२. हादैकमयी 

३. अनन्यपरतन्त्रा 

४. नवरसस्चिरा 

ध्वन्यालोककारः अनन्दवर्धनाचार्यः कवि प्रजापति तथा काव्यं तस्य संसारं 
कथयति । अपारे काव्यसंसारे कविरेकः प्रजापतिः । यथास्मै सेचते विश्वं तथेदं 
परिवर्तेते ॥ मम्मराचार्यः एकं पदम्‌ अग्रे संस्थाप्य कवेः सृष्टि ब्रह्मणः सृष्ट्याः 
अपेक्षया उत्कृष्टं मन्यते । स्वस्य मङ्गलाचरणे ग्रन्थकर्ता स्वस्य इष्टदेवतारूपायाः 
कवेः भारत्याः सर्वोत्कर्षशालित्वम्‌ अस्ति इति सिद्धं कर्तुं व्यतिरेकालङ्कारस्य प्रयोगं 
करोति। 

॥ काव्यप्रका्ाचमनप्‌ ॥ 


३. अचन्यपरतस्त्रा 


'अनन्यपरतन्त्ाम्‌' इति पदेन मम्मयचार्यः कवेः सृष्ट्याः तृतीयां विशेषतां 
प्रदयर्शति । ब्रह्मणः सृष्टिः प्रकृति-समवाय्यसमवायि-निसित्तादिकारणैः विना 
असम्भवा । किन्तु कवेः सृष्टिः स्वप्रतिभाऽऽधारिता वर्तते ! कवेः सृष्टिः पराधीना 
नास्ति। अतः 'अनन्यपरतन्त्रा' । अतः ब्रह्मणः सृष्टेः अपेक्षया उत्कर्षशालिनी । अत्र 
"परतस्त्र'इति शब्दस्य अर्थः 'अधघीन'इति ग्रहणीयः । अमरकोशानुसारं "परतन्त्र" इति 
शब्दः 'अधीन' इत्यर्थवाचकोऽपि अस्ति। परतन्त्रः पराधीनः परवाद्राथवानपि । 
अधीमो निघ्न आयत्तोऽस्वच्छन्दो गृह्यकोऽप्यसौ ॥ 

४. नघररसरु चिरा । 

कवेः सृष्टः चतुर्थी विशेषता "नवरसरुचिराम्‌' । ब्रह्मणः सृष्टिः षड्सयुक्ता 
वर्तते । ते षड्‌ रसाः मधुरः अम्लः लवणः कटुः कषायः तिक्तः इति । सर्वे रसाः 
प्रियाः न अपितु केचन अप्रियाः अपि भवन्ति कवेः सृष्ट्यां शृङ्खारः हास्यः करुणः 
वीरः भयानकः अद्भुतः बीभत्सः शान्तः च इति नव रसाः वर्तन्ते । ते सर्वे रसाः 
केवलानन्दरूपाः भवन्ति। नवरसा अपि रुचिरा । अतः ब्रह्मणः सृष्टेः अपेक्षया कवेः 
सृष्टिः उत्कर्षशालिनी । एवं ब्रह्मणः सृष्टेः अपेक्षया उत्तमां सृष्ट सचयन्ती कवेः भारती 
जयति । अत्र "जयति" इत्युक्ते उत्कर्षशालिनी भवति । अतः मम्मटः नमस्कारं 
करोति । 'जयत्यर्थन च नमस्कार आशिष्यते ' ' भारती कवेर्जयति" इति वाक्येन 
कवेः भारतीं प्रति जन्यजनक-भावसम्बन्धः । आराध्यदेवतां सरस्वतीं प्रति 
आराध्याराधकसम्बन्धः भवति । उपनिषद्राक्यम्‌ अस्ति यत्‌ - ` कविर्मनीषी परिभूः 
स्वयग्भूः' । 


००० 

॥ क्ाव्यप्रकाशाचमनप्‌ ॥ 


न 


भवन्ति- (१) प्रभुसस्मितशन्दो पदेशः (२) मित्रसम्मितशब्दो पदेशः (३) 
कान्तासम्मितशब्दोपदेशः 


( १ ) प्रभुसम्मितशब्दोपदेशः - 

वेदादिषु ये उपदेशाः भवन्ति ते राजाज्ञावत्‌ भवन्ति । यथा राजाज्ञायाः 
उल्लल्नं न भवति तथैव वेदशाखादीनां पालनम्‌ अक्षरशः कर्तव्यं भवति । अन्यथा 
प्रत्यवायदोषः भवेत्‌ । अतः वेदोक्त वाक्यं शब्दप्रधानं वर्तते | 


(२) मित्रसम्मितशब्दोपदेशः - 


मित्रम्‌ "उचितानि कार्याणि कर्तव्यानि अनुचितानि कार्याणि त्यक्तव्यानि' 
इति उपदेशं करोति । मित्रस्य उपदेशः राजाञ्ावत्‌ न भवति। तस्योपदेशस्यानुष्ठाने न 
तु शब्दप्रधानता अपि तु अर्थप्रधानता वर्तते । पुराणेतिहासेऽपि अर्थप्रधासतास्ति अत 
एषा पद्धतिः ' सुहृत्सम्मिता' 'मित्रसम्मिता' इत्युच्यते । 


(३ ) कान्तासम्मितशब्दोपदेशः - 


कान्तासम्मिततया उपदेशः न केवलं शब्दप्रधानः नापि अर्थप्रघानः किन्तु 
रसव्यञ्चनायुक्तः रससभरः सरलः सुबोधश्च भवति । यथा कान्ता सरस--मधुरशब्दैः 
उपदेशं करोति "रमादिवहतितव्यं न रावणादिवत्‌" इति । तथैव सरसः काव्योपदेशः 
सहदयपाठकस्य चित्तम्‌ आकृष्य सत्कार्ये प्रवृत्तं करोति । अतः अपरशासरेभ्यः काव्यस्य 
देशिष्टयम्‌ अस्ति । ^\।1 01 | 12 51181९6. 

आरम्भे उक्तं प्रयोजनत्रयं कविनिष्ठम्‌ 1 अन्ते यदुक्तं प्रयोजनत्रयं तत्‌ 
पाठटकनिष्ठम्‌ । भामहाचार्यः अपि.तस्य काव्यालङ्कारः ' इति ग्रन्थे काव्यप्रयोजनानि 
वर्णयति -धर्मार्थकाममोक्षेषु वैचक्षण्यं कलासु च । करोति कीरति प्रीति च 
साधु काव्यनिबन्धनम्‌ ॥ वामनाचार्येण अपि प्रयोजनद्रयं दत्तं यत्‌ - काव्यं सद्‌ 
दृ्टादृष्टर्थ प्रीतिकीतिहेतुत्वात्‌ ॥ इति ॥ दृष्टा प्रीतिः इत्युक्ते परमानन्दः तथा च अदृष्ट 
प्रीतिः तु कीतिः॥ 


000 

॥ काल्यप्रकाशाचर्मनम्‌ ॥ 


इत्यादयः काव्यरचनाद्वारा ' श्रीहर्षात्‌" विपुलां सम्पत्ति प्राप्तवन्तः । आधुनिककालेऽपि 
कवयः 'रोयल्टी "रूपेण धनं लभन्ते । 
आचारपरिज्ञानम्‌ - व्यवहारज्नानम्‌ - 

व्यवहारल्लानार्थमपि काव्यनिर्माणं भवति । काव्यह्वारा नृप-मन्त्यमात्यादीनां 
विषये तेषां व्यवहारविषये च उचितं ज्ञानं भवति । काव्यानुशीलनात्‌ युगविशेषस्य 
समाजस्य आचरणं व्यवहारं ज्ञातुं शवनुमः । ^ 1 1116 16 8 लाल्लातारजा 
500161\/ 
५. अमद्कलनिवारणम्‌ - 


शिवेतरक्षतेः कृते काव्यरचना भवति । कविः स्वकाव्यस्चनाद्वारा विशिष्टदेवतां 
स्तौति । देवता तस्यामङ्गलस्य क्षयं करोति । यथा कविमयूरभद्ः सूर्यशतकम्‌" इति 
रचनां विरच्य कुष्ठरोगात्‌ मुक्ति प्राप्तवान । भगवान्‌ भास्करः तस्य स्तुति श्रुत्वा प्रसन्नः 
जातः । अन्ततो गत्वा तं कुष्ठरोगात्‌ मोचितवान्‌ । अन्येषां कवीनां विषये अपि 
एतादृश्यः कथाः प्रचलिताः सन्ति । 
५. सद्यः परमानन्दः 

षटसु प्रयोजनेषु सद्यः परमानन्दः इति काव्यस्य मुख्यप्रयोजनम। 
सहदयपाठकः काव्यपठने अलौकिकानन्दस्य अनुभवं करोति । तस्मिन्‌ समये सः 
विगलितवेद्यान्तरः भवति । तदा सांसारिकप्रपञ्चात्‌ सः जलकमलवत्‌ पृथक्‌ एव 
भवति । अन्येषां वस्तूनां विषये ज्ञानं विगलितम्‌ । ननु एषा आनन्दानुभुत्तिरेव काव्यस्य 
'सकलप्रयोजनमोलिभूतम्‌' प्रयोजनमस्ति । ^।{ 011 51181९6. 
६. कान्तासम्मिततया उपदेशः 

काव्यप्रयोजनेषु एतत्‌ अन्यतमत्‌ । कान्तासम्मितो पदेशः 
. राजा्नाकल्पशब्दप्र धानवेदशाखरात्‌, मित्रतुल्यार्थप्रधानपुराणेतिहासात्‌ विलक्षणः 
भावनाप्रधानः मधुरशब्दैः असन्मार्गस्थितमनुष्यं ' रामादिवद्‌ वतितव्यं न 
रावणादिवत्‌" इति उपदेशात्‌ सन्मार्गाभिमुखं करोति । उपदेशकशब्दाः त्रिप्रकारकाः 

वा । शास्त्रम्‌ इत्युक्ते छन्दः व्याकरणम्‌ अभिधान-(संस्ा-शब्द-) कोशः कला धर्मः 
अर्थः कामः मोक्षः च एतेषां चतुर्वर्गाणिां प्रतिपादक ग्रन्थाः गजतुरगखड्गादिलक्षण- 
प्रन्थाः । काल्यम्‌ अर्थात्‌ महाकवीनां काव्यानि इतिहासादिविषयक ग्रन्थाः च । 
उपर्युक्तलोकशाखकाव्यस्य विमर्शात्‌ व्युत्पत्तिः आगच्छति । सा व्युत्पत्तिः एव 
निपुणता । लोकव्यवहारस्य शाखस्य काव्यस्य च परिशीलनात्‌ एव व्युत्पत्तिः उत्पन्ना 
भवति । तया व्युत्पत्या काव्यरचना भवति । अतः आनन्दवर्धनः कथयति यत्‌ 
'व्युत्पतिम्‌' अर्थात्‌ निपुणतां विना काव्ये दोषाः भवन्ति । 

(३) अभ्यासः - 


ये काव्यरचनां विवेचनां च कर्तु जानन्ति तेषाम्‌ उपदेशानुगुणं काव्यनिमणि 
मुहुः मुहुः प्रवृत्तिरेव अभ्यासः । आचार्यः मङ्खलः अभ्यासम्‌ अत्युपयोगिनं भावयति 
। काव्यज्ञानां विदुषां मार्गदर्शनेन पुनः पुनः काव्यनिर्माणिन च गुणदोषाणां ज्ञानं 
भवति दोषाणां च परिहारः भवति । ^\ {21166 ॥॥३॥५6 8 ॥42811 0लाच्लि. 

एतानि त्रीणि कारणानि सम्मिल्य समष्टिरूपेण कारणं भवति । अतः मम्मटः 
वदति यत्‌ - ' इति हेतुस्तदुद्धवे ' - हेतुर्न तु हेतवः । अर्थात्‌ शक्तिः निपुणता 
, अभ्यासः च सम्मिल्य हेतुः, न हेतवः। यथा ज्योतिः विका घृतं इत्येतेषु त्रिषु 
 सम्मिलितेषु 'दीपः' कथ्यते । तथा काव्यरचनायां शक्त्यादयः त्रयः सम्मिल्य एव 
. मरीजत्वं धारयन्ति । एकेन काव्यरचना भवितुं न शक्नोति । अत्र दण्डचक्रचीवरन्यायः 
चरितार्थः भवति । अतः त्रयाणां हेतूनां सम्मिलितावस्था काव्यस्चनायाम्‌ अपेक्षिता । 
प्रतिभा शखज्ञानम्‌ निरन्तराभ्यासः हि काव्यसाघना इति दण्डिना उक्तम्‌ । आचार्यः 
सामनः वदति यत्‌ - "तस्य च कारणं कविगता केवला प्रतिभा ।' वस्तुतः 
कवित्वस्य आधारयम्‌ - दर्शनं श्रवणं च । “ऋषयः मन्त्रद्रष्टारः ” 

॥ काव्यप्रका्ञाचममम्‌ ॥ 


॥ काव्यहेतु 


काव्यस्य रचनां यः करोति सः कविः 1 राजशेखरानुसारं “कृ वर्णे" इति 
धातोः 'इ'प्रत्ययपूर्वकं कविशब्दस्य व्युत्पत्तिः भवति । कविः अथि वर्णनकर्तां 
रसभावादीनां विमर्शको वा । अतः लोकोत्तरवर्णने निपुणकवेः कर्म तत्‌ काव्यम्‌ । 
काव्यं सदैव उपादेयं भवति । काव्यप्रकाशे मम्मटः प्रयोजनानि उक्त्वा काव्यस्य 
उपायानां - कारणानां विवेचनं करोति । कार्यमस्ति चेत्‌ कारणं भवत्येव । 


शक्तिर्चिपुणता लोकशास्रकाव्याद्यवेक्षणात्‌ । 
काव्यज्ञशिश्चयाभ्यास इति हेतुस्तदुद्धवे ॥ 
मम्मरानुसारं काव्यसमुद्छासे त्रीणि कारणानि वर्तन्ते । (१) शक्तिः अर्थात्‌ 
प्रतिभा (२) निपुणता अर्थात्‌ व्युत्पत्तिः (३) अभ्यासः 
(१) शक्तिः - प्रतिभा - | 
मम्मटेन उक्तं यत्‌ “शक्तिः कवित्वनीजरूपः संस्कारविशेषः । यां विना काव्यं 
न प्रसरेत्‌, प्रसृतं वा उपहसनीयं स्यात्‌ ।' अर्थात्‌ कवित्वबीजरूपः विशिष्टः संस्कारः 
एव शक्तिः । सां एव प्रतिभा । प्रतिभा जन्मजन्मान्तरीय- संस्काराणां परिपाकेण 
भवति । अतः जन्मजन्मान्तरीयः संस्कारविशेषः एव प्रतिभा । प्रतिभां विनां काव्यं न 
कल्प्यते । वाग्भाचार्यः अपि वदति “स्फुरन्ती सत्कवेकुद्धिः प्रतिभा- 
सर्वतोमुखी 1" वामनाचार्य; "प्रतिभा' इत्यस्य स्थाने "प्रतिभानम्‌" इति शब्दं 
ददाति । प्रतिभानं कवित्वनीजं जन्मजन्मान्तरसंस्कारविशेषः.। यस्माद्धिना 
कवित्वस्फुरणं न भवति । रुद्रयनुसारं शक्तिः इत्युक्ते मनसि सुसमाधिनी सदा, 
विस्फुरणमनेकधाभिधेयस्य । अक्लिष्टानि पदानि च विभान्ति यस्यामसौ 
शक्तिः ॥ 
(२) निपुणता - व्युत्पत्तिः - 
मम्मयचार्यः वर्णयति यत्‌ 'लोकशास्त्रकाव्याद्यवेक्षणात्‌ निपुणता ।' तत्र 
लोकः अर्थात्‌ स्थावरजङ्गमरूपसंसारस्य व्यवहारः स्थावर जङ्गमात्मकलोकवुत्त 


२५ 


॥ काव्यप्रकाशाचमनम्‌ ॥ 


(३) पुनः क्वापि अनलङ्कृती शब्दार्थौ - 
सालङ्कारौ क्वचित्‌ अलङ्काररहितौ शब्दार्थौ काव्यम्‌ । मम्मानुसारं काव्ये 
अलङ्कारस्य वैकल्पिकी स्थितिः भवेत्‌ । काव्यगतौ शब्दार्थौ सर्वथा अलङ्कारयुक्तौ 
अनावश्यकौ । विशेषपरिस्थित्याम्‌ अलङ्कारस्य अपेक्षा वर्तते । काव्यप्रकाश- 
प्रदीपटीकाकारानुसारं चमत्कारः एव काव्यस्य सारभूतं तत्त्वम्‌ । चमत्क रोत्पत्तिः 
रसद्वारा अलङ्कर्रारा वा भवति । अतः रसे सति अलङ्कारः अनावश्यकः किन्तु यत्र 
शब्दार्थौ नीरसौ भवतः तत्र अनुपस्थिते अलङ्करे चमत्कारानुभूतिः कथं भविष्यति ? 
अतः यत्र व्यङ्क्यरसादीनां स्थितिः विद्यमाना तत्र स्फुयलङ्कारः न भवति तथापि 
काव्यत्वहानिः न भवति । अर्थात्‌ तत्र स्पष्टलद्कारः न भवति तथापि काव्यत्वस्य 
हानिः न भवति । सद्भुपतः तत्र स्पष्टालङ्कारो न भवति तथापि काव्यं भवति । यथा - 

यः कौमारहरः स एव हि वरस्ता एव चैत्रक्षपा- 

स्ते चोन्मीलितमालतीसुरभयः प्रौढाः कदम्बानिलाः । 

सा चैवास्मि तथापि तत्र सुरतव्यापारलीलाविधौ 

रेवारोधसि वेतसीतस्तले चेतः समुत्कण्ठते ।। 
एतस्मिन्‌ पद्ये कोऽपि स्पष्टलङ्कारः नास्ति । अत्र रसः प्रधानः वर्तते । अतः 
रसवदलङ्कारः अपि न भवति । यदा रसः गुणीभूतः भवति तदा रसवदलङ्कारः भवति । 
विश्वनाथस्य मतानुसारम्‌ एतस्मिन्‌ श्लोके विभावना एवं विशेषोक्तिः इति अलङ्कारदयं 
प्रतिभाति । अतः द्वयोः गुणताप्रधानताभ्यां सन्देहसङ्करः स्पष्टः एव । एवं 
काव्यप्रकाशकारस्य उपरि विश्वनाथः आक्षेपं करोति । किन्तु मम्मटकृ तकाव्यलक्षणस्य 
यदि गभीरतया चिन्तनं कुर्मः तहि एतस्याः समस्यायाः समाधानं भवितुमर्हति 
वस्तुतः आचार्यः मम्मरः समन्वयवादी आचार्यः अस्ति । तेन काव्यस्य नानाविधांशानां 
भिन्र-भिन्नदृष्टया विचारः कृतः । यथा - “अदोषं गुणवत्काव्यम्‌ अलङ्करैरलङ्‌ 
कृतम्‌ ...." भोजः । “शब्दाथौ सहितौ काव्यम्‌" -भामहः । “शरीरं 
तावदिष्टर्थव्यवच्छिला पदावली "' - दण्डी ।“रीतिरात्मा काव्यस्य" -वामनाचार्यः । 


^“ध्वनिरात्मा काव्यस्य" ~ आनन्दवर्धनाचार्यः । आचार्यमम्मरेन "सगुणौ" तथा 
२८ 





, ॥ काव्यप्रकाशाचमनम्‌ ॥ 


जा नायान्‌ नमम 


॥ काव्यलक्षणम्‌ ॥ 

"लक्षणप्रमाणाभ्यां वस्तुसिद्धिः' अर्थात्‌ कस्यापि वस्तुनः सिद्धिः लक्षणेन 
प्रमाणेन वा भवति । इदं नियमानुसारं काव्यप्रयोजनस्य काव्यकारणस्य वा निर्वचनानन्तरं 
काव्य-पदप्रवृत्तेः निमित्तार्थं व्यवहारार्थं वा मम्मटः काव्यलक्षणस्य निरूपणं 
करोति । वस्तुतः लक्षणं तदेव कथ्यते यत्‌ अव्याप्त्यतिव्याप्त्यसम्भवाख्यैः त्रिभिः 
दोषै रहितं स्यात्‌ । अतः तत्‌ सामान्यजनेन कर्तु दुष्करम्‌ । तथापि काव्यप्रकाशकारस्य 
यत्नः प्रशंसनीयः ! "तददोषौ शब्दार्थो सगुणावनलङ्‌ कृती गुनः क्वापि ।'' 
अर्थात्‌ - दोषरहिता गुणसहिता तथा साधारणतया अलद्काररहिता शब्दस्य अर्थस्य च 
समष्टिः काव्यम्‌ । एतस्मिन्‌ लक्षणे मम्मयचार्यः शब्दार्थयोः समष्टि. काव्यं 
कथयति । शब्दार्थयोः समन्वयः काव्ये विराजितः भवति । यथा अर्धनारीश्वरः ' 
शिवपार्वत्योः एकीभवनात्मकसम्बन्धः वर्तते तथेव काव्ये शब्दार्थयोः नित्यसमभावः 
वर्तते । केवलः शब्दः अर्थः वा काव्यं भवितुं न शक्नोति । किन्तु शब्दार्थो त्रिभिः 
विशेषणैः युक्तौ भवेताम्‌ । (१) अदोषौ (२) सगुणौ (२३) अनलङ्कृती पुनः क्वापि 
( ९) अदोषौ अर्थात्‌ दोषरहितौ शब्दार्थौ - 

सप्तमे उष्ठासे मम्मटः कथयति - ' मुख्यार्थहतिः दोषः ' विश्वनाथानुसारं 
“रसापकर्षका दोषाः" । रसविघातकाः रसप्रतीतिनाधकाः रसापकर्षका: दोषाः काव्ये 
न भवेयुः । यद्यपि सर्वथा निर्दुष्टं काव्यं तु दुर्लभं तथापि काव्यत्वविघातक- 
च्युतसंस्कारादिप्रनलदोषरहितौ शब्दाथौ काव्यम्‌ । अतः *अदोषौ' इति पदं नञर्थ 
ग्रहीतव्यम्‌ । कीयानुविद्धसत्नवत्‌ यत्र काव्ये रसानुभूतिः स्पष्टा भवति तत्र दोषे सति 
काव्यत्वस्य हानिः न भवति । 

(२) सगुणौ अर्थात्‌ गुणसहितौ शब्दार्थौ - 

शब्दार्थौ गुणयुक्तौ भवेताम्‌ । माधुर्यम्‌ ओजः प्रसादादिगुणाः काव्यात्मभूतस्य 
रसस्य धर्माः । गुणाः रसधर्माः 1 अतः स्यः सह तेषां साक्षात्‌ सम्बन्धः । अतः 
प्रधानरूपेण परम्परया वा ते गुणाः शब्दार्थयोः अपि वर्तन्ते । शब्दार्थाभ्यां काव्यं 
सम्पन्नं भवति तत्र गुणानां स्थितिः आवश्यक । 

२७ 


॥ काव्यप्रकाशाचमनम्‌ ॥ 


“निःश षच्यु तचन्दनं स्तनतटं निमुष्टरागोऽधरो 
नेत्रे दुरमनञ्जने पुलकिता तन्वी तवेयं तनुः । 


भिथ्यावादिनि दूति लान्धवजनस्याञ्ञातपीडागमो 
वापीं स्नातुमितो गतासि न पुन॑स्तस्याधमस्यान्तिकम्‌ ॥ '" 


एतस्मिन्‌ श्लोके " अधम' इति पदेन लक्षणाशक्तिद्वार वापी-गमनस्य निषेधात्‌ 
दूत्याः नायकस्यान्तिक गमनं प्रधानः व्यङ्गयः वर्तते । अतः ध्वनिकाव्यम्‌ । अत्र 
वाच्यार्थः 'वापीस्नानम्‌" इत्यस्य अपेक्षया व्यद्खार्थः 'तदन्तिकि गमनम्‌" इति 
चमत्कारयुक्तः अर्थः । अतः एतत्‌ पद्यं ध्वनिकाव्यस्य उदाहरणम्‌ अस्ति । 
२. गुणीभूतव्यङ्खयकाव्यम्‌ - 

यत्र व्यङ्ख्यार्थः वाच्यार्थस्य अपेक्षया अधिकचमत्कारयुक्तः न भवति तहि 
तद्‌ "गुणीभूतव्यङ्गयकाव्यम्‌' उच्यते । "अतादुशि गुणीभूतव्यङ्खचं व्यङ्घ्य तु 
मध्यमम्‌ ।' अर्थात्‌ वाच्यार्थात्‌ अधिकचमत्कारः व्यङ्गे न भवति तदा तद्‌ 
गुणीभूतव्यङ्खयनामकं मध्यमकाव्यम्‌ इति कथ्यते । गुणीभूतव्यङ्खयक्ाव्यस्य 
उदाहरणम्‌ एतत्‌ - 

'“ग्रामतस्णं तस्ण्या नववज्ुलमङ्जरीसनाथकरम्‌ । 
पश्यन्त्या भवति मुहुनितरं मलिना मुखच्छाया ॥'" 

ग्रामतरूणस्य हस्ते नववञ्जुलमञ्जरीं दृष्टा ग्रामतरुण्याः मुखच्छाया मलिना 
भवति । एतस्मिन्‌ श्लोके नायिका (तरुणी) सङ्कुतस्थानं न गतवती इति व्यङ्यार्थः 
अस्ति । नवव्ुलमञ्री दृष्टा मुखच्छाया मलिना भवति इति वाच्यार्थस्य अपेक्षया 
व्यङ्यार्थः चमत्कारजनकः नास्ति । अतः एतद्‌ गुणीभूतव्यङ्गयं मध्यमकाव्यं वा 
भवति | 
३. चित्रकाव्यम्‌ - 

यत्र व्यङ्खयार्थस्य सर्वथाऽभावः भवंति अथवा व्यङ्गयार्थः अस्पष्टः भवति 
अथवा केवलं शब्दालङ्कारस्यार्थालङ्कारस्य वा प्रधानता वर्तते तत्‌ चित्रकाल्यम्‌' 

. २ 0 । 





॥ काव्यप्रकाश्णाचमनम्‌ ॥ 


च "अदोषौ" इति पदद्वयस्य माध्यमेन पूर्ववतिकाव्यलक्षणानां समाहारं कृत्वा एकः 
नूतनः दृष्टिकोणः ~ विचारः प्रस्थापितः । गुणदोषाणां प्रश्नस्य प्रस्थापनकर्ता सः 
प्रथमः लक्षणकारः । पूर्ववतिनां सर्वेषां लक्षणानां साररूपं मम्मटकृतम्‌ एतत्‌ लक्षणं 
सर्वथा परिमाजितं ताकिकम्‌ आदरणीयं च वर्तते । 


॥ काव्यभेराः ॥ 


काव्यप्रकाशस्य प्रथमोह्छसस्य अन्तिमे भागे मम्मराचार्यः काव्यभेदानां 
निरूपणं करोति । काव्यस्य त्रयः भेदाः सन्ति } १. ध्वनिकाव्यम्‌ अथवा उत्तमकाव्यम्‌ 
। २. गुणीभूतव्यद्भयकाव्यम्‌ अथवा मध्यमकाव्यम्‌ । ३. चित्रकाव्यम्‌ अथवा 
अधमकाव्यम्‌ 
९. ध्वनिकाव्यम्‌ अथवा उत्तमकाव्यम्‌ - 

यत्र वाच्यार्थतः व्यङ्खयार्थः अधिकचमत्काररूपः भवति तद्‌ “ध्वनिकाव्यम्‌ इति 
कथ्यते । मम्मयचार्यः ध्वनिकाव्यस्य लक्षणं ददाति यत्‌ - इदमुत्तममतिशयिनि व्यङ्खये 
वाच्याद्‌ घ्वनिुधैः कथितः ॥४॥ ' अर्थात्‌ वाच्यार्थस्य अपेक्षया व्यङ्गयार्थे अधिकं 
चमत्कारः वर्तते तत्‌ काव्यम्‌ उत्तमकाव्यम्‌ । बुधेः विद्रद्धिः तत्‌ ध्वनिकाव्यम्‌ इति 
` उच्यते । वस्तुतः साहित्यशाखरे ध्वनिसिद्धान्तस्य स्थापना आनन्दवर्धना- चार्येण कृता 
किन्तु सर्वप्रथमं वैयाकरणैः स्फोराभिव्यञ्जकशब्दस्य कृते ^ध्वनिः' इति शब्दस्य 
प्रयोगः कृतः । तेषां मतानुसारं स्फोटः अर्थात्‌ - ^स्फुरति अर्थो यस्मात्‌ सः स्फोरः 
।' तथेव सहित्यशास्रेऽपि व्यङ्खयार्थस्य अभिव्यञ्जनां कर्तुं ये शब्दार्थाः प्रयुज्यन्ते तेषां 
कृते आनन्दवर्धनादि-पण्डिताः ध्वनिशब्दस्य प्रयोगं कुर्वन्ति । ध्वनिकाव्यस्य 
उदाहरणम्‌ एतत्‌ - 


९९ 


॥ कात्यप्रकाग्नाचमनम्‌ ॥ 


॥। अथ द्वितीयोह्छसः ॥ 


क्रमेण शब्दार्थयोः स्वरूपमाह - 
स्याद्वाचको लाक्षणिकः शब्दोऽत्र व्यञ्चकस्तरिधा । 
वाच्यादयस्तदर्थाः स्युः तात्पर्यार्थोऽपि केषुचित्‌ ।॥६॥ 


प्रथमोल्छासे "शब्दार्थयोः समष्टिः काव्यमुच्यते' इति काष्य-लक्षणे 
मम्मटेनोक्तम्‌ । अथ ग्रन्थकारः द्वितीयोल्लासे शब्दार्थयोः स्वरूपस्य परिचयं कारयति 
। अतः . 'शब्दार्थस्वरूपनिर्णयः' इत्यभिधानं द्वितीयस्य उष्लासस्य तेन कृतम्‌ । 
उपाधिभेदात्‌ शब्दस्य त्रयः प्रकाराः- वाचकः लाक्षणिकः व्यञ्चकश्च । वाच्यादयः 
तदर्थाः अपि त्रिधा - वाच्यार्थः लक्ष्यार्थः व्यङ्घचार्थः चेति । शाब्दबोधे त्रीणि शास्राणि 
आवश्यकानि - पद-प्रमाण-वाक्यशाखम्‌ । ' तात्पर्यार्थोऽपि केषुचित्‌ ' इत्यत्र 
ग्रन्थकारः अर्थ-विवेचनस्य कृते मीमांसकानां वाक्यशाख्स्य विशेषतः उलेखं 
करोति । वाक्यार्थविषये मतद्वयं प्रसिद्धम्‌ - अभिहितान्वयषादिमतम्‌ 
अन्विताभिधानवादिमतं च। | 


शाब्दबोधस्य कृते त्रीणि शाच्त्राणि 


श 
पदशास्त्रम्‌ प्रमाणशास्त्रम्‌ वाक्यशार्प्रम्‌ 
(पदपदार्थयोः विवेचनम्‌ (विशेषतः प्रमाणानां विवेचनम्‌ (विशेषतः वाक्यार्थस्य विवेचनम्‌ 
अतः व्याकस्णशास्रम्‌) अतः न्यायशास््ेम्‌) अतःमीमांसाशस्रम्‌) 
[------------------- 
९. अभिहितान्वयवादः ` २. अन्वित्ताभिधानवादः 
(कुमारिलभदटरादीनाम्‌) (प्रभाकरादीनाम्‌) 


१. अभिहितान्वयवादः - 


कु मारिलभटू-पार्थसारथिमिश्रादयः प्रसिद्धाः अभिहितान्वय- वादिनः । 


अमिहितान्वयवादिनां मतानुसारं प्रथमं पदैः पदार्थानां बोधः भवति अर्थात्‌ 
२९ 





॥ कव्यप्रकशाचमनम्‌ ॥ 








[यं 1 


अथवा अधमकाव्यम्‌ उच्यते । मम्मराचार्यः चित्रकाव्यस्य लक्षणम्‌ उदाहरणं च एवं 
दर्शयति - ““शब्दचित्रं वाच्यचित्रमव्यङ्खयं त्ववरं स्मृतम्‌ ॥ ५।।*' अर्थात्‌ 
व्यङ्खघार्थरहितं शब्दचित्रं तथा अर्थचित्रम्‌ इति द्विप्रकारकम्‌ अधमकाव्यं कथ्यते | 
, शब्दचित्रं यथा - 

"“स्वच्छन्दोच्छलदच्छकच्छकुहरच्छतेतराम्बुच्छटा- 

मर्च्छन्मोहमहषिहर्षविहितस्नानाह्विकाह्वाय वः । 
यिद्यादुद्यदुदारदर्दुरदरीदीर्घादरिद्रदरम- 

द्रोहोद्रेकमहो्भिमेदुरमदा मन्दाकिनी मन्दताम्‌ ॥"! 


यद्यपि एतस्मिन्‌ श्लोके भक्तस्य मन्दाकिनीविषयकः पूज्यभावः प्रतीयते 
तथापि अनुप्रासालङ्कारस्य पुरतः सः भावः तिरोहितः जायते । अत्र कवेः यत्नः 
अनुप्रासालङ्करे अस्ति । अतः अत्र शब्दचित्रम्‌ । अर्थचित्रं यथा - 

विनिर्गतं मानदमात्ममन्दिराद्‌ भवत्युपश्रुत्य यदुच्छयापि यम्‌ । 
ससम्धरमेन्द्रहतपातितार्गला निमीलिताक्षीव भियाऽमरवती ॥ 
एतस्मिन्‌ उदाहरणे "भिया निमीलिताक्षीव अमरावती जाता" इत्यत्र 
उत्क्षालङ्करः वर्तते । यद्यपि एतस्मिन्‌ पद्ये हयग्रीवस्य प्रभावातिशयवर्णनात्‌ 
वीररसोऽभिव्यक्तो भवति तथापि कवेः तात्पर्यम्‌ उत्प्रक्षालङ्कुरि अस्ति अतः एत्‌ 
अर्थचित्रस्य उदाहरणं भवति । 

"केचिच्चित्राख्यं तृतीयं काव्यमिच्छन्ति' इति उक्त्वा विश्वनाथः साहित्यदर्पणे 
चित्रकाव्ये अरुचि ग्रकययति । पण्डितराजेन जगन्नाथेन काव्यस्य चत्वारः भेदाः 
उक्ताः । ते यथा-उत्तमोत्तमकाव्यम्‌, उत्तमकाव्यम्‌, मध्यमकाव्यम्‌, अधमकाव्यं चेति । 
ध्वन्यालोके आनन्दवर्धनाचार्यः अपि काव्यस्य भेदानां विषये वदति यत्‌ - 
''प्रधानगुणभावाभ्यां व्यङ्ख्यस्येवं व्यवस्थिते उभे काव्ये ।" 


|| इति ॥ 


३१ 


॥ काल्यप्रकाश्नाचमनम्‌ ॥ 


शाकिलनाथसिश्रादयः अन्विताभिधानवादिनः । तेषां मतानुसारं प्रथमम्‌ 
अभिहितपदार्थोपस्थितिः भवति अनन्तरं तेषामन्वयः इति न अपि तु प्रथमत एव 
अन्वितपदार्थानां बोधः अभिधाद्वारा भवति । अतः एते अन्विताभिधानवादिनः । 
"ताच्य एव वाक्यार्थं ' इति अन्विताभिधानवादिनः । प्रभाकरनुसारं पदार्थानां 
प्रतीतिः सङ्केतग्रहानन्तरं भवति । सङ्कतग्रहणं व्यवहारेण भवति । यथा शिशुः (बालकः) 
"कः शब्दः कस्य बोधकः! इति न जानाति । सः ज्येष्ठात्‌ "गाम्‌ आनय" इति अदेशं 
शृणोति तथा च मध्यमात्‌ गवानयनव्यापारं पश्यति । तेन तस्य मनसि समष्टिभूतवाक्यात्‌ 
समष्टिभूतार्थस्य संस्कारः भवति । एवं वारं वारं व्यवहारात्‌ सङ्कुतग्रहः भवति । एतत्‌ 
सङ्केतग्रहणम्‌ अन्वितपदारथे भवति । पदार्थानामन्वयः तु पूर्वसिद्ध एव । अतः तेषां 
कृते ' तात्पर्याख्या शक्तिः ' न अपेक्षिता इति अन्विताभिधानवादिनः । 
| ॥ अर्थत्रयस्य व्यञ्जकत्वम्‌ ॥ 


शब्दः त्रिधा - वाचकः लक्षकः व्यञ्चकश्चेति । तथैव अर्थस्यापि प्रकासत्रयम्‌ 
- वाच्यार्थः लक्ष्यार्थः व्यङ्खघार्थशचेति । त्रिषु अर्थेषु व्यञ्जकत्वं वर्तते । अतः मम्मयचार्यः 
काव्यप्रकाशस्य दवितीयोल्लसे सर्वेषामर्थानां व्यञ्जकत्वं सोदाहरणं स्पष्टीकरोति । "सर्वेषां 
प्रायज्णोऽर्थानां व्यञ्जकत्वमपीष्यते 1" साहित्यशास्त्रे प्रायः सर्वेषामर्थानां व्यञ्जकत्वं 
मन्यते । वाच्यस्य व्यञ्जकत्वं यथा - 
मातगृहोपकरणसद्य खलु नास्तीति साधितं त्वया । 
तद्धण कि करणीयमेवमेव न वासरः स्थायी ॥ 
अत्र स्वच्छन्दतया विहरणं कर्तुं वधूः उपपति प्रति गन्तुम्‌ इच्छति इति 
व्यङ्घयार्थः । लक्ष्यस्य व्यञ्चकत्वं यथा - 
साधयन्ती सखि सुभगं क्षणे क्षणे दूनासि मत्कृते । 
सद्धावस्नेहकरणीयसदुशकं तावद्‌ विरचितं त्वया ॥ 
अत्र मत्प्रियं रमयन्त्या त्वया शत्रुत्वमाचरितम्‌ इति लक्ष्यम्‌ । तेन च 
कामुकविषयं सापराधत्वप्रकाशनं व्यङ्ग्यम्‌ । व्यङ्गयस्य व्यञ्जकत्वं यथा - 
| २४ 





म ना नामा 


अभिधाशक्तिद्रारा अभिहितपदार्थानां बोधः भवति । अनन्तरं तात्पर्यशक्तिद्रारा पदार्थानां 
परस्परान्वयः सम्बन्धः वा भवति, तेन वाक्यार्थः प्रतीयते । एवं वाक्यार्थबोधस्य कृते 
अभिहितपदार्थानाम्‌ अन्वयेन कुमारिलभदट्वादीनाम्‌ एषः सिद्धान्तः ' अभिहितान्वयवादः ' 

इति नाम्ना व्यवहियते ! तेषां मतानुसारं पदार्थानां परस्परसम्बन्धः पदैः न अपि तु वक्तुः 

तात्पर्यात्‌ । अततः ^तात्पर्यार्थः' स एव वाक्यार्थः । “आका फोगयता- सतिशिक्खाद्‌ 
कष्यमाणस्वरूपाणाः कदा समन्वये तात्य वि्योणकयुः अयदार्थोऽपि काक्या 
समुलसतीति अभिहितान्कयकारिना मत्‌ / ^“ - वृत्तिः काव्यप्रकाशे । अत्राशयः 

एवं वर्तते पदार्थानां परस्परसम्बन्धः पदैः भवति तथापि आकाङ्कदिबलात्‌ भासते । 

सः तात्पर्यार्थः वाक्यार्थश्च स एव । 


आकाङ्का - येन पदेन विना यस्य पदस्य अन्वयानुभावकत्वं तेन पदेन सह 
तस्याकाद्रा । यथा - रमः गच्छति । एकं पदं श्रुत्वा अन्यानि पदानि श्रोतुम्‌ 
इच्छा जिज्ञासा भवति सा आकाद्घा । आकाङ्कारहितपदैः वाक्यं न भवति । 
यथा - ` गौरश्चः पुसो हस्ती ' । 
योग्यता - पदार्थानां परस्परसम्बन्धे बाधाभावो योग्यता । यदि पदार्थानां 
परस्परान्वये बाधा भवतति चेत्‌ वाक्यार्थबोधो न भवति } यथा - ' वहिना सिञ्चति' 
वहिना सिञ्चनं न शक्यम्‌, अतः द्रयोः पदयोः सम्बन्धे बाधा भवति 1 अत्र योग्यताया 
अभावः । 


सन्निधिः - पदानामविलम्बेनोच्चारणं सन्निधिः । अर्थात्‌ एकपुरुषद्वाय 
अविलम्बेन पदानामुच्चारणम्‌ । एवम्‌ आका्का-योग्यता-सननिधिवशात्‌ यः 
पदसमुदायः भवति स एव वाक्यार्थः । सर्वप्रथमम्‌ अभिधाशक्तिद्ारा अन्वितपदार्थः 
उपस्थितः भवति } तदनन्तरं पदानाम्‌ आकाङ्कवा-योग्यता-स्िधिनलात्‌. 
तात्पर्यशक्तिद्रारा पदार्थानां परस्परसम्बन्धरूपवाक्यार्थस्य बोधः भवती इति 
अभिहितान्वयवादिनः। 


२. अन्विताथिधानवादः - 


मीमांसकानां द्वितीयः सिद्धान्तः अन्विताथिधानवादः | प्र भाकर- 
३३ 





॥ काव्यप्रकाश्ाचमनम्‌ ॥ 


थवितुमर्हन्ति। अतः सङ्कतग्रहः व्यक्तेः उपाधिभूतजाति-गुण-क्रिया- यदृच्छरूपघर्मषु 
भवति । अतः ग्रन्थकारः लिखति यत्‌ - सद्धेतितश्चतुर्भेदः ~ जातिः गुणः क्रिया 
यदुच्छ च । उपाधिः द्विविधः (१) वस्तुधर्मः (२) वक्तृ यदृच्छासन्निवेशितः । 
वस्तुधर्मोऽपि द्विविधः-(१) सिद्धः (२) साध्यः । सिद्धोऽपि द्विविधः- (१) 
पदार्थस्य प्राणप्रदः (२) विशेषाधानहेतुः ॥ 


उपाधिः 
वस्तुधर्मः वक्तृयदृच्छासन्निवेशितः 
--- (संज्ञाशब्दः) - यदृच्छा 
सिद्धः साध्यः (क्रिया) 
( ------) 
पदार्थस्य प्राणप्रदः (जातिः) विशेषाधानहेतुः (गुणः) 


॥ सङ्केतग्रहविषये विविधानि मतानि ॥ 

९. मीमांसकाः 

"जात्यादिर्जातिरेव वा ' इत्यत्र " जात्यादिः ' इति पक्षः वैयाकरणानाम्‌ 
आलङ्कारिकाणां च वर्तते । “जातिरेव वा' इति द्ितीयपक्षः मीमांसकानाम्‌ । तेषां 
मतानुसारं जातिमध्ये सङ्केतग्रहः भवति । अर्थात्‌ केवलजातिः शब्दस्य प्रवृत्तिनिमित्तार्थ 
योग्या । जातिशब्दवत्‌ गुण-क्रिया- यद्‌ च्छामध्येऽपि जातिमध्य सद्धेतः 
स्वीकरणीयः । अनुगतस्य एकाकारप्रतीतेः वा कारणं "सामान्यम्‌" अर्थात्‌ जातिः 
इत्युच्यते 1 ' अनुवृत्तिप्रत्ययहेतु; सामान्यम्‌ ।' यथा - घटत्वं शुक्लत्वं पावकत्वम्‌ 
इत्यादि । एवं सर्वेषां शब्दानां जातिरेव प्रवृत्तिनिमित्तम्‌ इति अन्येषां मतम 
२. नैयायिकाः - 


चैः.“ नां मतानुसारं सङ्खेतग्रहः यथा जातिमध्ये न भवति तथैव 
३६ । 





॥ काव्यप्रकाशाचमनम्‌ ॥ 


नाननाामामणो्ानन्नाननननानयमयनननय नयनाना अनका 


पण्य निश्चलनिस्पन्दया विसिनीपत्रे राजते बलाका । 





निर्मलमरकतभाजनपरिस्थिता शङ्कुशुक्तिरव ॥ 
अत्र ' निस्पन्दा बलाका" इति वाच्यार्थः । तेन आश्वस्तत्वं लक्ष्यते । तेन च 
"जनरहितत्वम्‌' इति व्यङ्खयार्थः । तेन व्यङ्गघार्थन "सङ्कतस्थानमेतद्‌" इति द्वितीयः 
व्यङ्कन्यार्थः उद्भवति । | 
॥ वाचकश्ब्दस्य स्वरूपम्‌ ॥ (सङ्धतः) 
'“साक्षात्सट्कृतितं योऽर्थमभिधत्ते स वाचकः '' अभिधाशक्तिद्वारा साक्षात्‌ सङ्केतितम्‌ 
अर्थं यः वदति सः वाचकः। लोकव्यवहारे सङ्केतसाहाय्येनैव शब्दः अर्थविशेषं 
प्रतिपादयति। सह्कृतग्रहं विना शब्दस्यार्थप्रतीतिः न भवति । अतः यत्राव्यवधानेन 
यस्य सङ्कुतो गृह्यते स तस्य वाचकः । सङ्केतग्रहस्य बहवः उपायाः किन्तु लोकव्यवहार: 
तस्य प्रधानं साधनम्‌ । 
“शक्तिग्रहं व्याकरणोपमानकोशाप्तवाक्याद्‌ व्यवहारतश्च । 

वाक्यस्य शोषाद्‌ विवृतेर्वदन्ति सान्निध्यतः सिद्धपदस्य वृद्धाः॥'' 

अधिकानां शब्दानां सङ्कृतग्रहणं लोकलव्यवहारेण भवति । 
॥ सङ्केतग्रहस्य विषयः उपाधिभेदात्‌ चतुर्धा विभक्तः ॥ 

““सड्धेतितश्चतुर्भेदो जात्यादिर्जातिरेव वा ।'' सङ्केतग्रहणं कुत्र भवति? "इति 
प्रश्नः, व्यक्तिमध्ये जातिमध्ये वा? प्रवृत्तिनिवृत्तियोग्या व्यक्तिः एव । साधारणरूपेण 
व्यवहारः तु व्यक्तिमध्ये भवति । अतः सद्धुतग्रहणेन व्यक्तिमध्ये भवितव्यम्‌ । किन्तु 
आनन्त्याद्‌ व्यभिचाराच्च तत्र सङ्केतः कर्तुं न युज्यते । द्वितीयम्‌ - "गौ शुक्लः चलो 
डित्थः' इत्यादीनां विषयविभागो न प्रापनोति । महाभाष्यकारेण ' चतुष्टयी शब्दानां 
प्रवृत्तिः । जातिशब्दाः गुणशब्दाः क्रियाशब्दाः यदृच्छशब्दाः' इति चत्वारः विभागाः 
कृताः। यदि व्यक्तिमध्ये सङ्कु स्वीकुर्मः चेत्‌ चलः डित्थः इत्यादिशब्देषु व्यक्तेः बोधः 
भविष्यति । "गौः' इति शब्दः जातिवाचकः । "शुक्लः" इति शब्दः गुणवाचकः । 
"चलः" इति शब्दः क्रियावाचकः । "डित्थः" इति यदृच्छावाचकः । इति विभागाः न 

३५ 


॥ क्राल्यप्रकशाचपनम्‌ ॥ 


९. मुख्यार्थस्य बाधः - अन्वयानुपपत्तिद्रारा अथवा तात्पर्या-नुपपत्तिद्रारा भवति । 
यथा “गङ्गायां घोषः' । एतस्मिन्‌ उदाहरणे गङ्गायाः अर्थः * जलस्य प्रवाहः' इति 
भवति! घोषस्य अर्थः 'कुरिसम्‌" इति । जलस्य प्रवाहे कुरिरं (घोषः) भवितुं न 
शक्नोति । अतः अन्वयः अनुपपन्नः भवति । अन्वयानुपपत्निद्धारा गङ्खापदं लक्षणाट्वार 
“तररूपस्य' अर्थस्य बोधकं भवति ¦ परन्तु नागेशभद्धेन "तात्पर्यानुपपत्तिः लक्षणायाः 
नीजम्‌' इति उक्तम्‌ । यथा - *काकेभ्यो दधि रक्ष्यताम्‌" इत्यत्र 'काकेभ्य' इति 
पदस्य तात्पयानुपपत्तिद्रारा 'दध्युपधातकेभ्यः' इति अर्थे लक्षणा भवति। अतः 
तात्पर्यानुपपत्तिरपि लक्षणायाः बीजम्‌ । 

२. लक्ष्यार्थस्य मुख्यार्थेन सह सम्बन्धः । 

यथा - `कर्मणि कुशलः" इत्यत्र कुशान्‌ लाति आदत्ते इति कुशलः! इति 
व्युत्पतेः अनुसारं "कुशलः" इत्यस्य बाधः भूत्वा विवेचकत्वसम्बन्धेन अन्यार्थः 
प्रतीयते । अत्र मुख्यार्थेन सह लक्ष्यार्थस्य विवेचकसम्बन्धः । तथैव ' गङ्खायां घोषः! 
इत्यत्र सामीप्यसम्बन्धः वर्तते । 

३. रूढिः प्रयोजनं वा । 

"कर्मणि कुशलः" इत्यत्र रूढिवशात्‌ "कुशलः" इति पदं "दक्षः ' इत्यर्थे रूं 
भवति । "गङ्गातटे घोषः' इत्यत्र शैत्यपावनत्वादिरूप- प्रयोजनात्‌ ' प्रवाहः ' इति पदस्य 
^तरम्‌' इत्यर्थ बोधः भवति । एवं मुख्यार्थवाधे विवेचकत्वादौ सामीप्ये च सम्बन्धे, 
रूढितः प्रयोजनात्‌ वा मुख्येन अमुख्योऽर्थः लक्ष्यते यत्‌ स आरोपितः व्यापारः "लक्षणा! 
इति उच्यते । 

॥ लक्षणा तेन षड्विधा ॥ ( लक्षणायाः षट्‌ प्रकाराः ) 

शुद्धा लक्षणा द्विधा - उपादानलक्षणा लक्षणलक्षणा च । अत उक्तं 
 मम्मरभद्रून यत्‌. | 
स्वसिद्धये पराक्षेपः पराथ स्वसमपंणम्‌ । 
उपादानं लक्षणं चेत्युक्ता शृद्धैव सा द्विधा ।९०॥। 

३८ 





॥ काव्यप्रकाञ्चाचमनम्‌ ॥ 





व्यक्तिमध्येऽपि न भवति । आनन्त्यव्यभिचासयोः दोषात्‌ व्यक्तिमध्ये सद्धतग्रहः न । 
के वलजात्याः उपस्थितिवशात्‌ के वलजात्यां सङ्केतग्रहः न । यदि जात्यां सङ्कतग्रहं 
कृत्वा व्यक्तेः आक्षेपात्‌ ज्ञानं स्वीकुर्मः चेत्‌ शाब्दी हि आकाङ्का शब्देनैव 
पूर्यते ।' इति नियमानुसारम्‌ आक्षेप लम्यार्थस्य शाब्दबोधेऽन्वयः न भविष्यति । 
अतः 'ख्यक्त्याकृ तिजातयस्तु पदार्थः' इति सिद्धान्तानु सारं "तद्वान्‌" अर्थात्‌ 
जातिविशिष्टव्यक्तिमध्ये सद्धुतग्रहणम्‌ उचितम्‌ । 





३. अपोहवादः (बौ द्धमतम्‌) 
लौद्धानां मतानुसारं शब्दस्य अर्थः “अपोहः' भवति । *अपोहः' अर्थात्‌ 
"अतद्वयावृत्तिः तद्धि्तभिन्नत्वं वा ।' दशेषु घटः घटः एवं एकाकारप्रतीतिः 
भवति । तस्याः च कारणं नैयायिकानाम्‌ अनुसारं घरत्व-सामान्यम्‌ । तथैव दशसु 
व्यक्तिषु एतादृशी एकाकारप्रतीतिः भवति तस्याः कारणं बौद्धानाम्‌ अनुसारम्‌ "अपोहः ' 
अथवा अघटव्यावृत्तिः' अर्थात्‌ “घटमिन्नभिन्नत्वम्‌' इति । एवं सङ्कुतग्रहस्य 
विषयीभृतपदार्थः अपोहः इति बौद्धमतम्‌ । “स मुख्यो ऽर्थ॑स्तत्र मुख्यो 
व्यापारोऽस्याभिधोच्यते '' अर्थात्‌ - सः साक्षात्‌ सद्धेतितः अर्थः एव मुख्यार्थः । 
तस्य मुख्यार्थस्य बोधने यः व्यापारः सा अभिधावृत्तिः । 
। लक्षणाशक्तिः ॥ ( लक्षणाव्यापारः ) 
अभिधाशक्ति; वाच्यार्थनोधिका किन्तु यत्र मुख्यार्थस्य वाक्ये अन्यैः पदैः 
सह अन्वयः न भवति अथवा तैः तात्पर्योपपत्तिः न भवति तत्र रूढिवशात्‌ प्रयोजनवशात्‌ 
मुख्यार्थसम्बन्धान्यार्थस्य प्रतीतिः भवितुं शक्नोति } सा अन्यार्थबोधिका शक्तिः हि 
"लक्षणा' इति उच्यते । 
माख्यार्थनाधे तद्योगे रूढितोऽथ एयोजनात्‌ । 
अन्योऽर्थो लक्ष्यते यत्‌ सा लक्षणाऽऽरोपिता क्रिया ॥।९॥ 


लक्षणाव्यापारस्य कृते त्रीणि कारणानि आवश्यकानि - १. मुख्यार्थस्य २. 
लक्ष्यार्थस्य मुख्यार्थैन सह सम्बन्धः । ३. रूढिः प्रयोजनं वा । 


२३७ 





॥ काव्यप्रकाशाचमनम्‌ ॥ 


“गौरनुबन्ध्यः' इति उपादानलक्षणायाः उदाहरणं नास्ति । नात्र प्रयोजनम्‌ अस्तिन वा 
रूढिरियम्‌ । व्यक्ति विना जाति; न सम्भवति । अतः अविनाभावात्‌ जात्या व्यक्तिः 
आक्षिप्यते यथा - 'क्रियताम्‌' इत्यत्र कर्ता । *कुरु' इत्यत्र कर्म । "प्रविश ', "पिण्डम्‌, 
इत्यादौ "गृहम्‌", ' भक्षय' इत्यादिषु च । अत्र "क्रियताम्‌, ' कुरु", प्रविश" इत्यादिषु 
अपूर्णेषु वाक्येषु अवशिष्टानाम्‌ अंशानां पूतिः अध्याहारेण आक्षेपेण वा भवति । 

२. ' पीनो देवदत्तो दिवा न भुद्ध' - इत्यत्रापि उपादानलक्षणा न भवति । 
अत्र रात्रिभोजनं लक्षणाद्वारा उपस्थितं न भवति । एषः श्रुतार्थापत्तेः अर्थापत्तेः वा 
विषयः । प्रत्यक्षानुमानादिवत्‌ अर्थापत्तिः अपि मीमांसकानुसारं प्रमाणम 
' अनुपपद्यमानार्थदर्शनात्‌ तदुपपादकीभतार्थान्तरकल्यनम्‌ अर्थापत्तिः ।' 
इति । अर्थात्‌ - अनुपपद्यमानार्थ दृष्टा उपपादनार्थस्य कल्पना येन प्रमाणेन भवति 
सा अर्थापत्तिः । "पीनो देवदत्तः इति अनुपपद्यमानार्थः। तथा च "रात्रिभोजनम्‌" इति 
उपपादनार्थः । अतः अत्र पीनत्वं दृष्टा रत्रिभोजनमिति उपपादनार्थस्य बोधः अर्थापत्त्या 
भवति । वस्तुतः अर्थापत्तिरपि द्विविधा - दष्टर्थापत्तिः श्रुतार्थापत्तिश्च । इति ॥ 
लक्षणायाः मुख्यतया भेदद्रयम्‌-(१) शुद्धा (२) गौणी । उपचारेण अमिश्रितत्वात्‌ 
"शुद्धा" भवति । उपचारयुक्तलक्षणा "गौणी" इति कथ्यते | 
उपचारस्य लक्षणम्‌ - 

` “कचा हि नाग अत्यन्त विद्धकलितयोः कदाथकोः सादस्यातिरयमहिमना 
भेदप्रतीिस्थगनमातरम्‌ “ / अर्थात्‌ - सादृश्यातिशयात्‌ भिचपदार्थयोः भेदप्रतीतिः न 
भवति तदा उपचारः कथ्यते । यथा 'र्सिंहो माणवकः" इति । पुनः शुद्धायाः गौण्या; 
च भेदद्वयम्‌ ~ (१) सारोपा (२) साध्यवसाना च । इत्थम्‌ आहत्य चत्वारः भेदाः 
` भवन्ति । सा चतु्विधा लक्षणा यथा- (१) शुद्धा सारोपा (२) शुद्धा साध्यवसाना (२३) 
गौणी सारोपा (४) गौणी साध्यवसाना आह च मम्मटः सारोपायाः लक्षणम्‌ 
""सारोपाऽन्या तु यत्रोक्तौ विषयी विषयस्तथा! । यत्र आरोप्यमाणः विषयौ | 
(उपमानम्‌) तथा च आरोपविषयः (उपमेयम्‌) -शब्दतः उक्तः स्यात्‌ तत्र “सारोपा 
भवति । यथा ~ "गौः वाहीकः", "आयुर्घुतम्‌' 

1 काव्यप्रकाञ्चाचमनम्‌ ॥ 


का भना नाना म 


१. उपादानलक्षणा ~ ' स्वसिद्धये पराक्षेपः" 

यत्र शब्दः स्वान्वयस्य सिद्धये अन्यार्थस्य आक्षेपं स्वीकरोति तथा च स्वयमपि 
तिष्ठति तत्र "उपादानलक्षणा' इति कथ्यते | उपादानलक्षणायां मुख्यार्थस्यापि उपादानं 
भवति। यथा - "कुन्ताः प्रविशन्ति !' अथवा “यष्टयः प्रविशन्ति ।' एतस्मिन्‌ उदाहरणे 
“कुन्ता' इति पदम्‌ अचेतनार्थस्य वाचकम। तस्मिन्‌ प्रवेशक्रियायाः अन्वयः न 
भवति । अतः मुख्यार्थस्य बाधेन "कुन्ताः ' इति पदं स्वान्वयार्थस्य सिद्धये "पुरुषाः ' 
इति पदस्य आक्षेपं स्वीकरोति । एवं "कुन्त- ' शब्दः 'कुन्ताधारिपुरुषाणां' बोधकः 
भवति। अतः कुन्ताः प्रविशन्ति इत्युक्ते 'कुन्ताधारिणः पुरुषाः प्रविशन्ति" 
इत्यर्थः । 
२. लक्षणलक्षणा -~ ' परार्थ स्वसमर्पणम्‌ ' | 

यत्र वाक्ये प्रयुज्यमानः कश्चन शब्दः वाक्यस्य अन्यशब्दान्वयस्य सिद्यर्थं 
स्वार्थ परित्यज्य अन्यार्थबोधकः भवति तत्र ' लक्षणलक्षणा' भवति । यथा ~ 'गङ्खायां 
घोषः' एतस्मिन्‌ उदाहरणे वाक्ये प्रयुज्यमानः घोष-शब्दः आधेयत्व - रूपान्वयस्य 
प्रतिपादनं कर्तुं (सिद्ध्यर्थ) जल-प्रवाहरूपमुख्यार्थ परित्यज्य सामीप्यसम्बन्धात्‌ "तरे' 
इति अन्यार्थस्य बोधकः भवति अतः लक्षणलक्षणा 


॥ मुकुलभटदुमतस्य उपादानलक्षणायाः उदाहर्णद्ववस्व विवेचनम्‌ ॥ 


मुकुलभद्दराय लिखितः ग्रन्थः "अभिधावृत्तिमातृका' इति । सः अभिधावादी 
अस्ति। अभिधां विना अपरा शक्तिः एव नास्ति इति तस्य मतम्‌ । तस्य मतानुसारं (१) 
“गौः अनुबन्ध्यः" तथा च (२) "पीनो देवदत्तः दिवा न भुङ्के इत्यत्र उदाहरणद्वये 
उपादानलक्षणा वर्तते | 

९. * गौ: अनुबन्ध्यः ' - इत्यत्र मीमांसकानां मतानुसारम्‌ उपादानलक्षणा | 
कथम्‌ इति चेत्‌ "गौः" पदस्य वाच्यार्थः ' गोत्वम्‌" इति भवति 1 गोत्वे क्रिया 
(आलभनक्रिया) भवितुं न शक्नोति । अतः मुख्यार्थबाधः । अन्वयसिद्धयर्थं व्यक्तेः 
बोधः आक्षेपेण स्वीक्रियते । अतः उपादानलक्षणायाः उदाहरणम्‌ इदम्‌ । मम्मयनुसारं 

॥ काव्यप्रकाशाचमनम्‌ ॥ 


व्यङ्खयेन सहिता रूढौ सहिता तु प्रयोजने । 
तच्च गूढमगुढं वा तदेषा कथिता त्रिधा ॥ 





लक्षणामूला व्यञ्चना त्रिधा भवति ~ अव्यङ्खा गृूढव्यङ्गया अगूढल्यङ्ग्या 
चेति । "गङ्गायां घोषः' इत्यत्र गङ्घाप्रवाहरूपवाच्यार्थस्य प्रतीतिः अभिधया भवति । 
तररूपलक्यार्थस्य प्रतीतिः लक्षणाशक्तिद्वारा भवति । किन्तु शैत्यपावनत्वादिरूपधर्माणां 
प्रतीतेः कृते लक्षणामूलकव्यञ्चनाव्यापारः एव प्रवर्तते । “तत्र व्यापारो व्यञ्जनात्मकः '। 
यत्र शैत्यपाबनत्वादिप्रयोजनरूपव्यङ्खार्थं लक्षयर्थं वक्तुं न शवनुमः । यत्‌ यस्य प्रतीति 
कारयितुं लक्षणा समुपास्यते तत्र केवलशब्दगम्यप्रयोजनविषये व्यञ्जनात्‌ अपरः व्यापारः 
न भवत्येव । 
“यस्य प्रतीतिमाधातुं लक्षणा समुपास्यते । 
फले शब्दैक गम्येऽत्र व्यञ्चनान्नापरा क्रिया ॥1'" 


प्रयोजनरूपार्थप्रतीतेः मुख्यार्थवाधादित्रयाणां हेतूनां प्रयोगः न भवति । 
"हेत्वभावान्न लक्षणा' । अतः मम्मराचार्यः अस्मिन्‌ विषये स्पष्टम्‌ उचिखति यत्‌ - 


"लक्ष्यं न मुख्यं नाप्यत्र बाधो योगः फलेन नो । 
न प्रयोजनमेतस्मिन्‌ न च शब्दः स्खलद्गतिः ।'" 
प्रयोजनसहितं तटं लक्ष्यार्थं कथयितुं न शक्नुमः । यतो हि ज्ञानस्य विषयः 
अन्यः फलं च अन्यत्‌ । 
“प्रयोजनेन सहितं लक्षणीयं न युज्यते । 
ज्ञानस्य विषयो ह्यन्यः फलमन्यदुदाहृतम्‌ ॥ '" 
शौत्यपावनत्वादयः विरोषाः । ते व्यञ्जनाव्यापारेण गम्याः । अतः व्यञ्जना 
अवश्यमेव स्वीकरणीया । इति ॥ 

॥ काव्यप्रकशाचमनम्‌ ॥ 


॥ अभिधामूला व्यद्धना ॥ 
शैत्यपावनत्वं बोधयितुं या शक्तिः कार्यरूपा सा शक्तिः व्यञ्जना। तिसृषु 
शक्तिषु एषा सर्वश्रेष्ठा । व्यञ्जना द्विधा ~ शाब्दी आर्थं च । पुनः शाब्दी द्विधा - 
लक्षणामूला अभिधामूला च । तत्र अभिधामूला यथा - 
"“अनेकार्थस्य छब्दस्य काचकत्वे नियच्तिते । 
संयोगाद्यैरवाच्यार्थधीकृद्वयपृतिरञ्चनम्‌ ॥'' 
अर्थात्‌ - संयोगाद्यैः अनेकार्थकशब्दानां वाचकत्वे नियन्त्रिते 
वाच्यार्थभित्नार्थप्रतीति कारयितुं यः शब्दव्यापारः भवति सा "शाब्दी व्यञ्जना" इति 
कथ्यते । अत्र 'संयोगाद्येः' इत्यस्य अभिप्रायार्थं भर्तृहरिणा लिखितात्‌ वाक्यपदीयात्‌ 
उद्धूतं कारिकाद्रयम्‌ - 
''संयोगो विप्रयोगश्च साहचर्यं विरोधिता । 
अर्थः प्रकरणं लिङं शब्दस्यान्यस्य सन्निधिः ॥ 
सामर्ध्यमौचिती देशः काली व्यक्तिः स्वरादयः । 
शब्दार्थस्यानवच्छेदे विशेषस्मृतिहेतवः ॥' 


अनेकार्थकानां शब्दानां नियन्त्रणं कर्तु भर्तृहरिः चतुर्दश कारणानि प्रदर्शयति । 
संयोगः विप्रयोगः (वियोगः) च ~ 'सश्गद्कुचक्रो हरिः ' ' अशङ्कचक्रो हरिः ' इति 
अच्युते । इन्द्र-यम- वायु- चन्द्र -सूर्य- विष्णु -सिह-क पीत्यादयः अनेकार्थाः 
हरिशब्दस्य भवन्ति । किन्तु शद्ुशब्देन सहयोगेन विप्रयोगेण च हरिशब्दः अत्र 
विष्णुवाचकः भवति । साहचर्य विरोधिता च - यथा ~ "रामलक्ष्मणौ, 
'रामार्जुनगतिस्तयोः ' “रमः पशुविशेषे स्याज्जामद्ग्न्ये हलायुधे 1 राघवे चासिते 
शेते मनोन्ञेऽपि च वाच्यवत्‌ ॥' रामशब्दः अनेकार्थकः किन्तु लक्ष्मणस्य नाम्नः 
साहचर्येण दशरथपुत्ररमस्य वाचको भवति । यदि "रामार्जुनौ ' इति प्रयोगः भवति 
तदि परशुरामविरोधित्वेन रामशब्दः “परशुरामः ' इत्यर्थे तथा च अर्जुनशब्दः सहस्रार्जुन 

॥ काव्यप्रकाशाचमनम्‌ ॥ 





(नर्मदाप्रवाहसेधके कार्तवीर्ये) नियन्तरितो भवति। अरथः - स्थाणुं भज भवच्छिदे" 
इत्यत्र स्थाणुशब्दः शिवार्थं नियन्त्रितो भवति नतु वुं क्षषण्डस्तम्भाद्यर्थे । प्रकरणम्‌- 
"सर्वं जानाति देवः ' इत्यत्र अनेकार्थको देवशब्दः नृपार्थे "भवान्‌" इत्यर्थे वा नियन्तितो 
वर्तते । लिङ्कम्‌- ' कुपितो मकरध्वजः ' इत्यत्र कोपरूपलिङ्घेन (चिहेन) मकरध्वजशब्दः 
कामदेवे नियन्त्रित: । अन्यस्य शब्दस्य सन्निधिः- "देवस्य पुरारातेः' इत्यत्र देवशब्दः 
पुरारातेः सान्निध्यवशात्‌ शम्भौ नियन्त्रिती वर्तते | सामर्थ्यम्‌ "मधुना मत्तः 
कोकिलः" इत्यत्र कोकिलशब्दसामर्थ्यवशात्‌ मधुशब्दः वसन्ते नियन्त्रितो भवति । 
ओचित्यम्‌ -'पातु वो दयितामुखम्‌! इत्यत्र मुखशब्दस्व ओचित्यात्‌ 'साम्मुख्यम्‌' 
इत्यर्थे नियन्त्रणं भवति । देशाः - "भात्यत्र परमेश्वरः ' इत्यत्र राजधानीरूपाद्‌ देशात्‌ 
परमेश्वरशब्दः 'राजनि' नियन्त्रित: । कालः -'चित्र भानुविभाति' इत्यत्र 
चत्रभानुशब्दः दिने सूरयर्थे रात्रो च वहौ नियन्त्रितो भवति । व्यक्तिः - "मित्रं भाति! 
इत्यत्र लिद्धकारणात्‌ "मित्रम्‌" इति शब्दः "सुद्‌" इत्यर्थे तथा च "मित्रो भाति' इत्यत्र 
“मित्रः ' इति सूर्यार्थे नियन्त्ितः मवति । स्वरादयः-"इन्द्रशत्रुः' इत्यादौ वेद एव, न 
काव्ये स्वरो विरोषप्रतीतिकृत्‌ । एवं संयोगादिभिः अनेकार्थस्य शब्दस्य निवारिते 
अर्थान्तराभिधायकत्वे नियमनात्‌ तत्र अभिधा. न भवति । मुख्यार्थबाधादिहेतूनाम्‌ 
अभावात्‌ तत्र लक्षणा अपि न भवति । किन्तु व्यञ्जनाव्यापार एत योग्यतया भवति । 
यदा शब्दे व्यञ्जना भवति तदा अर्थः, तथैव अर्थे व्यञ्जना भवति तदा शब्दः सहकारी 
भवति । 
"“तदयक्तो व्यञ्जकः शाब्दः यत्‌ सोऽरथान्तरयुक्‌ तथा । 
अर्थोपि व्यञ्जकस्तत्र सहकारितया मत्तः ॥'' 
॥ इतति काव्यप्रकाशे शब्दार्थस्वरूपनिर्णयो नाम द्वितीय उदछासः ॥ 

॥ काव्यप्रकाशाचमनम्‌ ॥ 


॥ अथ तृतीय उच्छासः ॥ 
(आर्थी व्यञ्जना) 


पूर्वम्‌ अर्थत्रयस्य प्रतिपादनं मम्मराचार्येण कृतम्‌ । तत्र लाक्षणिकशब्दप्रसद्गे 
प्रयोजनस्य बोधार्थ व्यञ्जनावृत्तेः अनिवार्यतायाः प्रतिपादनं तेन कृतम्‌ । सा व्यञ्जना 
द्विविधा - शाब्दी व्यञ्जना आथीं व्यञ्जना च । शाब्दीव्यञ्चनायाः विवेचनं द्वितीयस्मिन्‌ 
उह्टासे अभवत्‌ । इदानीं तृतीयस्मिन्‌ उक्छासे आर्थीव्यञ्जनायाः विवेचनं क्रियते । 


अथांः प्रोक्ताः पुरा तेषाम्थ॑व्यञ्चकतोच्यते । 
वक्तृबोष्धव्यकाकूनां वाक्यवाच्यान्यसन्निधेः ॥२९। 
प्रस्तावदेशकालादेवैशिष्ट्यात्‌ प्रतिभाजुषाम्‌ । 
योऽर्थस्यान्यार्थधीहेतुर्व्यापारो व्यक्तिरेव सा ॥२२॥ 


अर्थात्‌ - (१) वक्तृवैशिष्ययात्‌ (२) बोद्धव्यवैशिष्ट्यात्‌ (३) काकुवैशिष्टयात्‌ 
(४) वाक्यवैशिष्ट्यात्‌ (५) वाच्यवैशिष्ट्यात्‌ (६) अन्यसन्निधेः वैशिष्ट्यात्‌ (७) 
प्रस्ताववैशिष्ट्यात्‌ (८) देशवैशिष्ट्यात्‌ (९) कालवैशिष्ट्यात्‌ (१०) चेष्टादिवेशिष्टयात्‌ 
च सहृदयानां (प्रतिभाजुषां रसिकजनानाम्‌) कृते अन्यार्थप्रतीतिहेतुः यः अर्थात्मकः 
व्यापारो भवति सा आर्थी व्यञ्जना । 


( ९ ) वक्तुः वैशिष्ट्यात्‌ (अन्यार्थप्रतीतिः इति सर्वत्र) - 
अतिपृथुलं जलकुम्भं गृहीत्वा समागतास्मि सखि त्वरितम्‌ । 
श्रमस्वेदसलिलनिःश्वासनिःसहा विश्राम्यामि क्षणम्‌ ॥ 
अत्र वक्तुः वैशिष्ट्यात्‌ चौर्यस्तगोपनं व्यज्यते ॥ 

(२) बरोद्धव्यवैशिष्ट्यात्‌ - 

ओनिद्रयं दौ ल्यं चिन्तालसत्वं सनिः श्वसितम्‌ । 

मम मन्दभागिन्याः कृते सखि त्वामपि अहह परिभवति ॥ ` 





४५ 


॥ काव्यप्रकाणाचमनम्‌ ॥ 





अत्र नव्यः सखी वर्तते । तस्याः कामुकोपभोगः व्यज्यत ॥ 
(३ ) काकुवैशिष्ट्यात्‌ - | 


' काकुर्ध्वनेर्विकारः ' काकुः इत्युक्ते विशेषकण्ठध्वनिः । 'भिन्नकण्ठध्वनिर्धीरिः 
काकुरित्युच्यते बुधेः' । 
तथाभृतां दृष्टा नृपसदसि पाञ्चालतनयां 
वने व्याधैः सार्धं सुचिरमुषितं वल्कलधरैः । 
विराटस्यावासे स्थितमनुचितारम्भनिभतं 
गुरूः खेदं खिन्ने मयि भजति नाद्यापि कुस्म ॥ 
अत्र भीमसेनः "गुरुः खेदमपि जानाति' इति उक्त्वा उपर्युक्त-श्लोकं वदति । 
तत्र मयि न योग्यः खेदः कुरुषु तु योग्य इति काक्वा प्रकाश्यते । 
(४ ) वाक्यवैशिष्ट्यात्‌ - | 
तदा मम गण्डस्थलनिमग्नौं दुष्ट नानैषीरन्यत्र । 
इदानीं सैवाहं तौ च कपोलौ नसा दृष्टिः ॥ | 
अत्र मम सखीं कपोलप्रतिलिप्वितां पश्यतः भवतः दृष्टिः अन्या इव आसीत्‌ 
। चलितायां तस्यां अन्या एव अभवत्‌ । अतः प्रच्छयकामुकत्वं नायिकायाः 
वाक्यवैशिष्स्यात्‌ व्यज्यते ॥ 
(५ ) वाच्यवैशिष्ट्यात्‌ - 
'“उटेशोऽयं सरसकदलीश्रेणिशो भातिशायी....'' इत्यत्र नर्मदाया; 
उन्नतप्रदेशरूपस्थानविशेषात्‌ तथा च तस्याः विशेषणीभूत- वायुकु ्ञादिरूपवाच्यात्‌ 
“रतार्थं परविश" इति व्यज्यते ॥ 

॥ काल्यप्रकाज्ाचमनम्‌ ॥ 


निकाया 


(६ ) अन्यसक्निधेः वैशिष्ट्यात्‌ - 





नुदत्यनाद्रमनाः श्वभ्रूर्मां गृहभरे सकले । 
क्षणमात्रं यदि सन्ध्यायां भवति न वा भवति विश्रामः ॥ 
अत्र सन्ध्या सद्केतकाल इति गुरुजनादेः सन्निधिवेशिष्ट्यात्‌ तरस्थं प्रति 
कयाचित्‌ ्योत्यते ॥ 
(७ ) प्रस्ताववैशिष्ट्यात्‌ - 
श्रूयते समागमिष्यति तव प्रियोऽद्य प्रहरमात्रेण । 
एवमेव किमिति तिष्ठसि तत्‌ सखि सज्जय करणीयम्‌ ॥ 
उपपति प्रत्यभिसतुं प्रस्थितां नायिकां प्रति निवारणाय उक्तिरियम्‌। "अत्र उपपति 
प्रति अभिसर्तु प्रस्तुता न युक्तम्‌" इति व्यज्यते । 
(८ ) देशवैशिष्ट्यात्‌ - 
अन्यत्र यूयं कुसुमावचायं कुरुध्वमत्रास्मि करोमि सख्यः । 
नाहं हि दुरे धरमितुं समर्था प्रसीदतायं रचितोऽञ्जलिर्वः ॥ 
सखीवेषधारिणा स्वौपनायकेन सहागतां प्रियसखीं दृष्टा सखीः प्रति नायिकायाः 
उक्तिः इयम्‌ । अत्र सख्यो ऽन्यत्र सन्ति । तेन विविक्तो विजनीऽयं देशः । तस्मात्‌ 
प्रच्छन्नः सखीवेषधागी कामुकः त्वया अत्र प्रर्यताम्‌ इति प्रियसख प्रति देशवेशिष्य्याद्‌ 
व्यज्यते ॥ 
( ९ ) कालवैशिष्ट्यात्‌ - 
गुरुजनपरवश् प्रिय किं भणामि तव मन्दभागिनी अहम्‌ । 
अद्य प्रवासं व्रजसि व्रज स्वयमेव श्रोष्यसि करणीयम्‌ ॥ 
प्रवासं गन्तुम्‌ इच्छन्तं नायकं प्रति नायिकायाः उक्तिः । अत्र 
वसन्तकालवेशिष्ट्यात्‌ '* यदि त्वं व्रजसि तदाहं तावत्‌ न भवामि, तव गति न जानामि!" 


इति व्यज्यते ॥ 
४५५ 


॥ काव्यप्रकाशाचमनम्‌ ॥ 


ना नगत न ननाम माका 


( १०) चेष्टादिवैशिष्ट्यात्‌ - 
हासे पान्तनिरन्तरे मयि तया सौन्दर्यसारश्रिया 
प्रो्छास्यो स्युगं परस्परसमासक्तं समासादितम्‌ । 
आनीतं पुरतः शिरसे ऽशुकमधः क्षिपे चले लोचने 
वाघस्तत्र निवारितं प्रसरणं सङ्कोचिते दोर्लते ॥ 
स्वगो चरचेष्टाविशेषेण नायिकायाः स्वविषयक भावम्‌ अव-धारितवतो 
नायकस्य सखायं प्रति उक्तिः इयम्‌ । अत्र ऊरुप्रसारादिकया चेष्टया प्रच्छ कान्तविषयक 
आकूत-विशेषः (अभिप्रायविशेषः) ध्वन्यते । शाब्दीव्यञ्चनावत्‌ आर्थीव्यञ्जनायामपि 
मुख्यवृत्त्या अर्थः व्यञ्जकः भवति । तथापि शब्दस्य सहकारिता भवति ॥ 
।॥ इति काव्यप्रकाशे ' अर्थव्यञ्चकतानिर्णयो ' नाम तृतीय उल्छासः ॥ 





४८ 





॥ काव्यप्रकाशाचमनम्‌ ॥ 


॥ अथ चतुथह्लासः ॥ 


"तददोषौ शब्दार्थो सगुणावनलङ्‌ कृती पुनः क्वापि" इति काव्यलक्षणे 
“शब्दार्थौ ' इति पदं विशेष्यम्‌ । अवशिष्टानि त्रीणि पदानि विशेषणानि । पूर्व शब्दार्थयोः 
विवेचनं कृतम्‌ अनन्तरं च दोष-गुणालङ्काराणां विवेचनं कर्तव्यं भवति । तथापि 
चतुर्थे उल्लासे काव्यप्रकारवर्णनं किमर्थम्‌ ? इति प्रश्ने सति उत्तरमेवमस्ति यत्‌ - 
दोष-गुणालङ्कासः तु काव्यस्य धर्माः किन्तु काव्यं धर्मी । अतः मम्मयाचार्यः कथयति 
“धर्मिणि प्रदरिते धर्माणां हेयोपादेयता ज्ञायत इति प्रथमं काव्यभेदानाह- काव्यस्य 
प्रकारत्रयम्‌ ~ (१) ध्वनिकाव्यम्‌ (२) गुणीभूत-व्यङ््यकाव्यम्‌ (३) चित्रकाव्यम्‌ 
चेति । ध्वनिकाव्यस्यापि प्रकारयम्‌- ( १९) अविवक्षितवाच्यध्वनिकाव्यम्‌ 
(लक्षणामूलध्वनिः) ( २ ) विवकषितान्यपरवाच्यध्वनिकाव्यम्‌ (अभिधामूलध्वनिः) 
अत्र आनन्दवर्धनाचार्यस्य अनुसरणं दृश्यते ~ ध्वनिकारः लिखति यत्‌ ~ (ति 
ध्वनिः / स चाकिकक्षितकाच्यो किकश्चितान्ययरकाच्यष्षेति द्विकिक्षः खामान्योन // 
(ध्वन्यालोकवृ्तिः १/१३) 

( ९) अविवक्षितवाच्यध्वनिकाव्यम्‌ (लक्षणामूलध्वनिः) - 

अविवक्षितवाच्ये वाच्यार्थः अविवक्षितः अर्थात्‌ तात्पर्यस्य विषयो न भवति 
। अत्र वाच्यार्थस्य बाधः भवति तथा च लक्ष्यार्थबोधेन व्यद्ध्यर्थस्य प्रतीतिः भवति 
। अतः अयं लक्षणामूलध्वनिरपि उच्यते । एषः गूढः सहदयसंवेद्यः च भवति । अत्र 
व्यद्खार्थः लक्ष्याथपिक्षया अधिकचमत्कारकारकः भवति । अविवक्षितवाच्य 
द्विविधः (क) अर्थान्तिरसङ्‌ क्रमितवाच्यः। (ख) अत्यन्ततिरस्कृतवाच्यः चेति | 

अविवक्षितवाच्यो यस्तत्र वाच्यं भवेद्‌ ध्वनौ । 
अर्थान्तरे सङ्‌ क्रमितमत्यन्तं वा तिरस्कृतम्‌ ॥ 
( क ) अर्थन्तिरस्रड्क्र मितवाच्यः - 


यत्र व्यञ्जकत्वेन उपस्थितः वाच्यार्थः प्रकरणेन बाधितो भूत्वा अन्यार्थे 
४९ | 





॥ कात्यप्रकाशाचमनम्‌ ॥ 





परिणमति तत्र अर्थान्तरसङ्‌ क्रमितः अविवक्षितवाच्यध्वनिः । यथा- 
त्वामस्मि वच्मि विदुषां समवायोऽत्र तिष्ठति । 
आत्मीयां मतिमास्थाय स्थितिमत्र विधेहि तत्‌ ॥ 


अत्र ' त्वामस्मि वच्ि' इति वाच्यार्थ "उपदिशामि" इति लक्ष्यार्थेन 
"हितकारिता' इति व्यङ्ग्यार्थस्य बोधः भवति । तेन *अन्यथाऽऽचरणेन उपहासपात्रं 
भविष्यति! इति व्यङ्ग्यार्थस्य प्रतीतिः। 


( ख ) अत्यन्ततिरस्कृतवाच्यः - 
यत्र व्यञ्जकत्वेन उपस्थितः वाच्यार्थः प्रकरणेन बाधितः भूत्वा स्वार्थस्य 
` (स्वकीयस्य-अर्थस्य) त्यागं कृत्वा के वलमन्यार्थलक्षक) भवति तत्र 
अत्यन्ततिरस्कृतवाच्यध्वनिः । यथा- 
उपकृतं बहु तत्र किमुच्यते सुजनता प्रथिता भवता परम्‌ । 
विदधदीदृशमेव सदा सखे सुखितमास्स्व ततः शरदां शतम्‌ ॥ 
अनेके अपकारः दुःखितस्य कस्यचित्‌ व्यक्तेः उक्तिरियम्‌ । अत्र मुख्यार्थः 
प्रकरणेन बाधितो भूत्वा स्वार्थत्यागेन अन्यार्थलक्षणो भवति । "उपकृतम्‌" शब्दः 
अपकृतम्‌" इति अर्थस्य बोधकः । 
सुजनतायाः दुर्जनतार्थे, "सखे" शब्दस्य शत्रुः" इत्यर्थं तथा च सुखितस्य 
दुःखिते अर्थनोधः (विपरीतार्थः) भवति । तेन अपकारस्य अधिकतायाः 
प्रतीतिर्भवति। 
( २) विवक्षितान्यपरवाच्यध्वनिकाव्यम्‌ (अभिधामूलप्वनिः) 
यत्र वाच्यार्थः विवक्षितः अर्थात्‌ प्रकरणदृष्ट्या अन्वययोग्यः तथापि 
रमणीयार्थस्य प्रतीति कारयितुं स्वरूपं गौणं कृत्वा व्यङूयनिष्टः भवति तत्र 
विवक्षितान्यपरवाच्यध्वनिः । अत्र अभिधा द्वारा वाच्यार्थबोघो भवति । अनन्तरम्‌ 
अगिधाम्‌लव्यञ्जनया सहदयसं वेद्यविलक्षणार्थस्य प्रतीतिः, अतः 


० 








। काव्यप्रकाशाचमनम्‌ ॥ 





अभिधापूलघ्वनिरप्युच्यते । विवश्षितान्यपरवाच्यस्य भेदद्रयम्‌ ~ १. अलक्ष्यक्रमव्यङ्‌ 
ग्यघ्वनिः २. लक्षयक्रमव्यङ्ग्यध्वनिः प्रथमे प्रकारे वाच्यार्थव्यङ्ग्यार्थयोः क्रमः न 

लक्ष्यते । द्वितीयप्रकरि वाच्यार्थव्यङ्ग्यार्थयोः क्रमः लक्ष्यते। स्सादिसर्वाव्यङ्याः, 

तत्र क्रमः तु भवति किन्तु शीघ्रतया व्यञ्जकव्यङ्‌ ग्ययौः क्रमः न अनुभूयते । 





ध्वनिकाव्यम्‌ 
` _-_------------ 
| ` ` | 
अविवक्षितवाच्यध्वनिः । विवक्षितान्यपरवाच्यघ्वनिः 
(लक्षणामूलध्निः) (अभिघामूलघ्वनिः) 
_-। ------- -_। - 
अलक्ष्यक्रमव्यङ्क्यः(रसादिः) | ` अर्थान्तरसङ्‌ क्रमितवाच्यध्वनिः 
अत्यन्ततिरस्कृतवाच्यध्वनिः लक्ष्यक्रमव्यङ्खयः 


९. अलश्च्यक्रमव्यङ्खयध्वनिः ( रसादिध्वनिः ) 
रसादयः व्यङ्ख्याः भवन्ति । विभावादयः व्यञ्चकाः । तैः विभावादयः 
रसाभिव्यक्तिः, अतः अत्र वाच्यार्थव्यङ्घयार्थमध्यगः क्रमः तु भवत्येव किन्तु न 
लक्ष्यते । अलक्ष्यक्र मव्यङ्खध्वनेः भेदाः यथा ~ १. रसः २. भावः ३. रसाभासः ५. 
भावाभासः ५. भावौदयः ६. भावंशान्तिः ७. भावसन्धिः ९. भावशबलता । 
रसभावतदाभासभावशान्त्यादिरिक्रमः । 
भिन्नो रसाद्यलङ्कारादलङ्कार्यतया स्थितः ॥ 
एते स्सादयः ध्वनेः आत्मभूताः गुणालङ्कारसौन्दर्यप्रयोजकाः च । अतः 
रसादीनां यत्र प्रधानतया स्थितिः तत्र ते अलङ्कार्याः । किन्तु यत्र रसादयः 
वाक्यार्थस्याङ्गभूताः भवन्ति तत्र ते गुणी भूतव्यङ्खने रसवत्‌ प्रेय ऊर्जस्वि- 
समाहितादयो ऽलङ्काराः । 


५१ 


॥ क्व्यप्रकाश्ाचपनम्‌ ॥ 


॥ मम्पटोक्तरसस्वस्प्रम्‌ ॥ (रसः) 
कारणान्यथ का्यांणि सहकारीणि यानि च । 
रत्यादेः स्थायिनो लोके तानि चेन्नास्यकाव्ययोः ॥ 
विभावा अनुभावास्तत्‌ कथ्यन्ते व्यभिचारिणः । 
व्यक्तः स तैर्विभावाद्यैः स्थायी भावो रसः स्मृतः ॥ 
अत्र आचार्येण मम्मटेन रसस्वरूपस्य वर्णनं कृतम्‌ । रसस्य कारणीभूताः ये 
विभावादयः सन्ति ते लोकात्‌ विलक्षणाः । रत्यादेः कारणानि काव्ये विभावशब्दात्‌ 


कार्याणि, अनु भावशब्दात्‌ सहकारीणि च व्यभिचारिशब्दात्‌ व्यवहियन्ते । तैः 
विभावाद्यैः स्थायिभावः रसः स्मृतः । अतः विभावादीनां स्पष्टां कुर्मः । 
॥ स्थायिभावाः ॥ 
रसानुभूतेः आन्तरिकं मुख्यं च कारणं स्थायिभावः । स्थायि-भावाः मनसि 
 बीजरूपेण प्रसुप्तसंस्काररूपेण च निहिताः भवन्ति । यदा परस्थितेः आनुकूल्यं 
भवति तदा मनसि अन्तःस्थाः स्थायिभावाः प्रकटीभवन्ति । एते स्थायिभावाः 
चर्व्यमाणाः (रस्यमानाः) भवन्ति तदा रसशब्देन बुद्ध्यन्ते । आहत्य नव स्थायिभावाः 
सन्ति । 
रतिर्हासश्च शोकश्च क्रोधोत्साहौ भयं तथा । 
जुगुप्सा विस्मयश्चेति स्थायिभावाः प्रकीतिताः ॥ 
तथा निर्वेदोऽपि स्थायिभावः । एते स्थायिभावाः मनुष्यस्य हदये सदैव 
स्थायित्वेन विद्यमानाः वर्तन्ते । । 
॥ तिभावाः ॥ 
रसानुभूतेः बाह्यकारणानि विभावाः । ते स्थायिभावं रस्यमानं कुर्वन्ति । 
सामाजिकस्य हदये ये स्थायिभावाः सन्ति तान्‌ विभावाः विभाविक्तन्‌ कुर्वन्तः 
आस्वदयोग्यान्‌ कुर्वन्ति । विभावाः द्विविधाः - (१) आलम्बनविभावाः (२) 
५९ 





॥ काव्यप्रकाशाचमनम्‌ ॥ 


नि 11 परवणे 


उदी पनविभावाः चेति । यम्‌ आलम्बनरूपं कृत्वा रत्यादिस्थायिभावा उत्पन्ना भवन्ति 
स आलम्बनविभावः । यथा सीताम्‌ आलम्बनं कृत्वा रामस्य हृदये रतिः उत्पन्ना 
भवति तथा च रमं दृष्टा सीतायाः हृदये रतिः उत्पन्ना भवति । उभौ दृष्टा सामाजिकस्य 
हदये रतिः उत्पन्ना भवति । अतः सीतारामादयः भृङ्खाररसस्य विभावाः । 
रात्युद्यानैकान्तस्थानादयः उदीपनविभावाः ॥ 
| अनुभावाः ॥ 

हृदयस्थान्‌ स्थायिभावान्‌ बहिः प्रकटीकर्तुं यः शारीरिकः मानसिकः च 
व्यापारः स अनुभावः । अनुभावाः रसानुभूतेः बाद्या-भिव्यक्तिप्रयोजकाः । 
साहित्यदर्पणकारिण अनुभावविषये एवमुक्तम्‌ - 

'*उदुद्धं कारणैः स्वैः स्वैर्बहिर्भावं प्रकाशयन्‌ । 
लोके यः कार्यस्परः सोऽनुभावः काव्यनाट्ययोः ॥ 
॥ व्यभिचारिभावाः ॥ 

उहुद्धस्थायिभावानां पुष्ट कर्तुम्‌ उपचयं च करतुं ये सहकारिणः भवन्ति ते 
व्यभिचारिभावाः । भरतमुनिना उक्तं यत्‌ - “विकिधम्‌ आभिद्ुख्येन रसु चरन्तीति 
व्यभिचारिणः / कागङ्कयत्कोपताः प्रयोगो स्खा्यन्तीति व्कधिच्रिणः ८“ अर्थात्‌ 
स्सेषु नानारूपेण विचरणं कुर्वन्तः, रत्यादिनां पुष्टि कुर्वन्तः तान्‌ आस्वादयोग्यान्‌ 
कुर्वन्तः ये सन्ति ते व्य्िचारिभावाः । आहत्य ३३ व्यभिचारिभावाः सन्ति । सह्ुपेण 
-सहदयानां हदये रत्यादिस्थायिभावाः वासनारूपेण विद्यमानाः 
वर्तन्ते । आलम्बनविभावः तेषां स्थायिभावानाम्‌ आविर्भावः भवति । उदीपनविभावेः 
ते उदीषा भवन्ति। अनुभावाः तान्‌ स्थायिभावान्‌ प्रतीतियोग्यान्‌ कुर्वन्ति । व्यभिचारिभावः 
ते परिपुष्टः भवन्ति । एवं विभावानुभावव्यभिचारिसंयोगात्‌ व्यञ्चनावृत्तिदरार स्थायिभावः 
अभिव्यक्तः भवति । सः स्थायिभावः (रसः' कथ्यते ॥ 

॥ “विभावानु भावव्यभिचारिसंयोगाद्‌ रसनिष्पत्तिः '' इति 


भरतस्य रससूत्रंस्य व्याख्यातारः भडूलोह्छटादयः सन्ति ॥ 

॥ कल्यप्रकाश्चाचमनम्‌ ॥ 


१. भद्रलोल्रस्य रसोत्पत्तिवादः । २. आचार्यशङ्‌ कुकस्य अनुमितिवादः । 
३. भट्रनायकस्य भुक्तिवादः । ५. अभिनवगुप्ताचार्यस्य अभिव्यक्तिवादः । 


९. भटुलोह्छटस्य स्सोत्पत्तिवादः - 


““विभावैर्ललनोद्यानादिभिरलम्बनोदीपनकारणैः रत्यादिको भावो जनितः, 
अनुभावैः कटाक्ष-भुजाक्षेपप्रभृत्तिभिः कार्यैः प्रतीतियौग्यः कृतः, 
व्यभिचारिभिनिर्वेदादिभिः सहकारिभिरुपचितो मुख्यया वृत्त्या रामादावनुकार्ये 
तद्रूपतानुसन्धानान्नर्तकेऽपि प्रतीयमानो रसः ॥" इति भट्रलोह्यप्रभृतयः । ललनादिभिः 
आलम्बनविभावः तथा च उद्यानादिभिः उदीपनविभावैः रत्यादिस्थायिभावानाम्‌ 
उत्पत्तिः भवति । कटाक्षादिधिः अनुभावैः रत्यादीनां प्रतीतिः भवति । निर्वेदादिभिः 
व्यभिचारिभावैः स्थायिभावानां पुष्टिश्च भवति । एवं विभावानुभावव्यभिचारिभावः 
मुख्यया वृत्त्या रामादावनुकार्ये रसः प्रतीयते किन्तु तद्रू पतानुसन्धानेन नर्तके (नरे) 
अपि प्रतीयते । तात्पर्यमेवम्‌ अस्ति यत्‌ - 

(१) - “संयोगः इति पदस्य त्रयः अर्थाः। विभावानां स्थायिभावैः सह 
“उत्पाद्योत्पादकभावसम्बन्धः' अनुभावैः सह गम्यगमकभावसम्बन्धः तथाच 
व्यभिचारिणां स्थायिभावे: सह पोष्य-पोषकभावसम्बन्धः भवति । 

(२) - विभावैः जनितः, अनुभावैः प्रतीतियोग्यः कृतः, तथा च व्यभिचारिभावः 
उपचितः स्थाविभावः रसः । अतः "निष्पत्तिः ' इति शब्दस्य त्रयः अर्थाः - 
जनितः, प्रतीतिः पुष्टिश्च। 

(२) रसः मुख्यरूपेण अनुकार्य रामे तद्रूपानुसन्धाने च नरेऽपि प्रतीयत। किन्तु 
सामाजिके रसोत्पत्तिः न भवति । 


(४) रसोत्पत्तिवादस्य व्याख्याता भट्रलोहछटः मीमांसकः पण्डितः आसीत, 
॥ भटलो्छटस्य न्यूनता ॥ 


१. रसः मुख्यवृत्त्या रामे तथा गौणरूपेण नरे प्रतीयते, किन्तु सामाजिकरसानुभूतेः 
कृते किमपि न उक्तम्‌। 


५ 





॥ काव्यप्रकाशाचमनम्‌ ॥ 





२. अनुकार्यरमसीतादयः तु अनुपस्थिताः अतः एतस्मिन्‌ समये कृताभिनयेऽपि 
तेषु रसोत्पत्तिः कथं सम्भवति ? अतः अनुकर्तरि नटेऽपि रसोत्पत्तिः न 
शक्यते ॥ 

२. आचार्यश्ञङ्‌ कुकस्य अनुमितिवादः - 
भरतसूत्रस्य द्वितीयः व्याख्याता आचार्यः शङ्कुकः । सः नैयायिकः । तस्य 

रससिद्धान्तः अनुमितिवादः । “राम एवायम्‌ अयमेव . चर्व्यमाणो रस इति श्रीशङ्‌ 

कुकः ।"' `अनुमितिवादस्य विश्लेषणम्‌ एवं वर्तते यत्‌ - 

१. जगति प्रतीतिचतुष्टयम्‌ (१) सम्यक्‌ (२) मिथ्या (३) संशयः (४) 
सादृश्यम्‌ इति । - राम एवायम्‌ अयमेव रम इति सम्यक्प्रतीतिः । ` न 
रामोऽयमित्यौत्तरकालिके बाधे रामोऽयमिति पिथ्याप्रतीतिः। - रामः स्यात्‌ वान 
वाऽयमिति संशयप्रतीतिः । ~ रामसदृशोऽयमिति सादृश्यप्रतीतिः । एताभ्यः प्रतीतिभ्यः 
विलक्षणतया चित्रतुरगादिन्यायेन "गमः अयम्‌" इति ज्ञानं भवति । तथैव नटे रामबुद्धिः 
भवति । शङ्‌ कु कानुसारं नरे अनुमीयमानः रसः । 

२. अत्र कृत्रिमरमसीतादिविभावानां प्रतीतिः चित्रतुरगन्यायेन भवति । नरे 
स्मितकराक्षादयः अनुभावा अपि कृत्रिमाः । किन्तु नटः काव्यानुसन्धानबलेन 
शिक्षाभ्यासेन च स्मितकदाक्षादीन्‌ प्रदर्शयति । एवं कृत्रिमविभावानुभावद्रारा 
अनुमीयमानः रसः प्रतीयते । अतः संयोगशब्दस्य अर्थः - 'गम्यगमकभावसम्बन्धः' 
इति । अत्र कृत्रिमरमसीतादिगतस्य रसस्य सामाजिकः केवलम्‌ अनुमानं करोति । 

३. सामान्यतः अनुमानादिप्रमाणेन यत्‌ ज्ञानं भवति तत्‌ परोक्षज्ञानम्‌ । 
केवलप्रत्यक्षप्रमाणेन 'अपरोक्षा प्रतीतिः सम्भवति । किन्तु एषा रसानुमितिः 
विलक्षणतया 'अपरोक्षा' विद्यते । तया अनुमित्या सामाजिकः रसास्वादं करोति । 


५. वस्तुतः रसः न सामाजिके तथा च न कृत्रिमनरे विद्यते परन्तु वासनया 
सामाजिके चर्व्यमाणः भवति । 


। आचार्यशङ्‌ कुकस्य न्यूनता ॥ 

॥ काव्यप्रकाशाचमनम्‌ ॥ 


- सामाजिकस्य रसानुभूतेः समस्यायाः समाधानं शङ्कुकेन न दत्तम्‌ । - रसानुभूतिः 
तु साक्षात्कारात्मिका । साक्षात्कारात्मिकायाः प्रतीतेः उपादानम्‌ अनुमित्या कर्तुंन 
शक्यते । अनुमानेन कृतं ज्ञानं परोक्षं भवति साक्षात्कृतं न भवति । अनुमितिवादस्य 
एषः दोषः ॥ 

३. भटरुनायकस्य भुक्तिवादः - 

““न तारस्थ्येन नात्मकतत्वेन रसः प्रतीयते, नोत्पद्यते, नाभिव्यज्यते अपि तु 
काव्ये नास्ये चाभिधातो द्वितीयेन विभावादिसाधारणीकरणात्मना भावकत्वव्यापररिण 
भाव्यमानः स्थायी, सत्त्वोद्रेक प्रकाशानन्दमय- संविद्विश्रान्तिसतत््वेन भोगेन भुज्यते ।' 
इति भटनायकः । 


१. भरतस्य रससूत्रस्य तृतीयः व्याख्याकारः भदटनायकः । तत्र प्रथमभागे 
अन्येषां मतानुसारं रसानुभूतिः सामाजिके भवति, अतः अनुकार्यः रामः तथा च 
अनुकर्ता नरः इत्ति तौ उभौ तटस्थौ । ताटस्थ्येन रसः न प्रतीयते, न उत्पद्यते । तथैव 
रसस्य अभिव्यक्तिरपि न भवति, यतः यः पूर्वसिद्धः वर्तते तस्य एव अभिव्यक्तिः 
भवति, रसः पूर्वसिद्धः अपि नास्ति। 

२. भद्रनायकस्य मते शब्दस्य शक्तित्रयम्‌ - अभिधाव्यापारः 
भावकत्वव्यापारः भोजकत्वव्यापार । अभिधया लक्षणया वा काव्यस्य उपस्थितार्थः 
शब्दस्य भावकत्वव्यापारेण सामाचिकाय उपभोगयोग्यः भवति । अभिधया उपस्थितः 
अर्थः व्यक्रिविशेषसम्बद्धः वर्तते । भावकत्वव्यापारेण तत्रत्यव्यक्तिविशेषसम्बन्धः 
दूरीभवति । अनन्तरं विभावादीनां साधारणीकरणं भवति । भावकत्वव्यापरेण 
साधारणीकरणेन सामाजिकः स्वयं कथायाः पात्रं भवति । यद्‌ स्थानं 
नायकनायिकादीनां तत्‌ स्थानं प्रायः सामाजिकः प्राप्नोति । 

३. साधारणीकृतः स्थायिभावः सत्त्वोद्रकप्रकाशानन्दमयेनं 
संविद्विश्रान्तिसतत््वेन भोजकत्वव्यापारेण भुज्यते । एवं भोजकत्व- व्यापारेण रसस्य 
साक्षात्कारः भवति । 

॥ काव्यप्रकाञ्चा्मनम्‌ ॥ 





४. एतस्मिन्‌ मते संयोगः इत्युक्ते भोज्यभोजक सम्बन्धः तथा च निष्पत्तिः 
अर्थात्‌ भुक्तिः । भटनायकः साङ्कयाचार्यः ॥ 
॥ भुक्तिवादस्य न्यूनता ॥ 


- भटनायकेन सामाजिकगतरसानुभूतेः सम्यक्‌ प्रतिपादनं कृतम। किन्तु ` 
तस्यां प्रक्रियायां भावकत्वस्य भोजकत्वस्य च नूतनयोः व्यापारयोः कल्पना कृता । 
तौ व्यापारौ न अनुभवसिद्धौ न च प्रसिद्धौ । 


~ पुनः तेन स्थायिभावस्य भोगः दशितः । सः स्थायिभावः रामसीतादिगतः 
नरगतः सामाजिकगतः वा इत्यस्य स्पष्टीकरणं न कृतम। अतः भुक्तिवादः विद्वत्सु 
आदरं न प्राप्तवान्‌ । 


४. अभिनवगुप्ताचार्यस्य अभिन्यक्तिवादः - 


` भररतरससूत्रस्य चतुर्थः किन्तु संर्वप्रमुखः व्याख्याकारः अभिनवगुपाचार्यः । 
आचार्यः मम्मटः तस्य मतं स्वीकृतवान्‌ ! एतदनुसारं विभावादीनां स्थायिभावेन सह 
व्य्ख्यव्यञ्जक भावसंयो गात्‌ रसस्याभि- व्यक्तिः भवति । अतः संयोगः अर्थात्‌ 
व्यङ्कन्व्यञ्चक भावसम्बन्धः । तथा च निष्पत्तिः अर्थात्‌ अभिव्यक्तिः । एषः एव 
साहित्यशास्रस्य सिद्धान्तः । “लोके ग्रण्दारिभिः स्थाय्यनृमानेऽ ध्यारफाटककता 
अलोकिकचयत्कारकारर श्द्ररिक रख: ॥ ^“ 


९. सामाजिकस्य पात्रता - 


"लोके सामाजिकानां वासनात्मतया स्थितः स्थायी' । सामाजिकः अर्थात्‌ 
भावः कीदृशः भवेत्‌ इति प्रश्ने सति खः स्थायिभावस्य कारणकार्यसहकारिभिः 
अनुमानं कर्तुं पटुः कुशलः च भवेत्‌ । द्वितीयं सः सहदयः भवेत्‌ । यः सहृदयः अर्थात्‌ 
रसानुभूति- वासनायुक्तः भवति सः रसास्वादं कर्तुं शक्नोति । अतः एव उक्तम्‌ - 

सवासनानां नाट्यादौ रसस्यानुभवो भवेत्‌ । 
निवांसनास्तु रङ्ान्तवेंश्मकु ङ्याश्मसल्निभाः ॥ 


२. विभावादीनां कार्याणि - 

॥ काव्यप्रकाश्ाचमनम्‌ ॥ 


“काव्ये नाटये च तैरेव भलौकिकनिभावादिशन्दव्यव्हायैः सक्ारण्येन प्रतीतैः 
अश्िव्यक्कः /* काव्ये नास्ये च प्रमदादिद्वारा रत्यादिस्थाविभावाः अभव्यक्ताः 
भवन्ति । एतेषां रत्यादिस्थायिभावानां कारणकार्यसहकारीणि तत्त्वानि काव्ये क्रमात्‌ 
(विभावानु भावर्व्याभिचारिणः' इति शब्दैः व्यवद्धियन्ते । काव्यस्य 
अलोकिकाभिव्यञ्जनाशक्तिट्वारा विभावादीनां साधारणीकरणं भवति । अतः । "ममैवेते, 
शत्रोरेवैते, तटस्थस्यैवैते, न ममैवैते, न तरस्थस्य एवैते" इति सम्बन्धविशेषस्य अनुभवः 
दूरीभवति । सम्बन्धविशेषस्य स्वीकृतिपरिहारस्य निश्चयः न जायते । स्वकौ यत्वस्य 
परकीयत्वस्य उपेक्षणीयत्वस्य च काव्ये नाट्ये च स्वीकृतिः निवृत्तिश्च न भवति । 


३. विभावादीनां प्रतीतिः साधारण्येन ~ ' नियत......प्रमात्रा गोचरीकृत० ' 


विभावादयः रत्यादेः अभिव्यक्त्युपायाः । काव्ये नाटय च तेषां विभावादीनां 
साधारणीकरणं भवति । अतः रसास्वादसमये प्रमाता अपरिमितः भवति । तेन तस्य 
हृदये विरोषा चित्तवृत्तिः उदेति । सम्पर्कशुन्यापरिमितभावेन रत्यादिस्थायिभावानामपि 
साघधारणीकरणं भवति । एतस्य साधारणीकरणस्य अनुभवं सर्वे सामाजिकाः 
कुर्वन्ति। (सकलहदयसंवादभाजा) । 
४. चर्वणा एव रसस्य प्राणः - ' स्वाकार इव .... चर्व्यमाणः०' 

स्सः स्वतन्त्रपदार्थवत्‌ भासते किन्तु काव्यस्य रसः आम्रस्सवत्‌ स्वतन्त्रपदार्थः 
नास्ति । यथा ज्ञानं तथा च तस्य विषयः अभिः तथा रसः एव चर्वणा । चर्वणा एव 
स्सस्य प्राणः (चर्व्वमाणतैकप्राणः) । यदा चर्वणा आरभ्यते तदा रसानुभूतिः । चर्वणायाः 
समाधिः चेत्‌ रसानुभूतेः अपि समापिः । विभावादिजीवितावध्ि रसचर्वणा । 
पानकस्सन्यायेन स्सचर्वणा । 
५. रसास्वादस्वरूपम्‌ - 

“पुर इव शृङ्गारादिको रसः..." रसानुभूतिसमये रसः पुरः इव परिस्फुरन्‌, 
हृदयमिव प्रविशन्‌ सर्वङ्गीणमिवालिङ्गन्‌, अन्यत्सर्वमिव तिरोदधत्‌ भवति । तस्य 
अनुभवः ब्रह्मास्वादवत्‌ भवति । विगलितवेद्यान्तरः अलौकिकचमत्कारकारी रसः। 

॥ क्ात्यप्रकशाचमनम्‌ ॥ 








अभिनवगुप्तानुसारं रससूत्रस्यार्थः - “स्थायिनां विभावादिभिः व्यङ्गयव्यञ्जकभावरूपात्‌ 
सम्बन्धात्‌ रसस्य अभिव्यक्तिः (निष्पत्तिः) "| 
॥। रसस्य अलौकिकत्ता ॥ 

९. रसः न कार्यः नापि च ज्ञाप्यः । 

२. रसः कार्यः च ज्ञाप्योऽपि । 

३. रसः न निविकल्पकः न च सविकल्पकः । 

९. रसः उभयात्मकः ( सविकल्पकः निविकल्पकश्च) 

१. रसः न कार्यः नापि च ज्ञाप्यः - 

““स च न कार्यः, विभावादिविनाशेऽपि तस्य सम्भवप्रसङ्खात्‌। नापि ज्ञाप्यः, 
सिद्धस्य तस्यासम्भवातष्ट । अपि तु विभावादिभिर्व्यङ्खितः चर्वणीयः ।'' कारणनाशेऽपि 
कार्यः भवति } यथा ~ कुम्भकारः कारकः,(कारणम्‌) घटः तु कार्यः(कार्यम्‌) । 
कुम्भकारस्य विनाशेऽपि कार्यः घटः भवति । रसस्य विषये तु विभावादिनाशे रसस्यापि 
नाशः । विभावादिजीवितावधि रसः, अतः रसः न्‌ कार्यः । अन्धकारे स्थितः घटः न 
दृश्यते, किन्तु यदि दीपं प्रज्वालयामः चेत्‌ घटः दृशोः विषयतां प्राप्नोति । अत्र घटः 
ज्ञाप्यः दीपकः च स्लापकः। ज्ञाप्यपदार्थः पूर्वसिद्ध: विद्यते । किन्तु रसः पूर्वसिद्धः न 
भवति, अतः न ज्ञाप्यः । तहि कारकनज्ञापकाध्याम्‌ अन्यत्‌ किमपि दृष्टम्‌ ? तदि 
उत्तरम्‌ अस्ति यत्‌ - तत्‌ भूषणं न तु दूषणम्‌ । अतः एव रसः अलौकिकः । 

२. रसः कार्यः च ज्ञाप्योऽपि - 

चर्वणया रसस्य निष्पत्तिः अतः उपचारेण रसः कार्यः । लौकिक प्रत्यक्षसानं 
त्रिविधम्‌ प्रत्यक्षं मितयोगिज्ञानं परिमितेतरयोगिनज्ञानं ज्ञानं च । (१) 'प्रत्यक्षादि' 
(२) प्रमाणतारस्थ्यावबोधशालिमितयोगि्लानम्‌ । (३) वेद्यान्तरस्पर्शरहितस्वात्म- 
मात्रपर्यवसितपरिमितेतसयोगिसंवेदनम्‌ । एवेभ्यः ज्ञानेभ्यः विलक्षणतया रसस्य प्रतीतिः 
भवति । अतः रसः ज्ञाप्यः अलौकिकश्च 

॥ काव्यप्रकशाचमनम्‌ ॥ 





३. रसः न निविकल्पकः न च सविकल्पकः - 
नामजात्यादियो जनासहितं ज्ञानं सविकल्पकम्‌ । 
नामजात्यादियो जनारहितं ज्ञानं निविकल्पकम्‌ । 


रसम्रहणं न सविकल्पकेन न च निविकल्पकेन भवति । नाम-जात्यादिरहितं 
सानं निर्धिकल्पकम्‌। अतः बालकस्य ज्ञानं निविकल्पकम। निविपल्पके विभावादीनां 
प्रतीतिः न भवति । किन्तु रसानुभूतिमध्ये तु विभावादीनां प्रतीतिः भवति । अतः रसः 
निर्धिकल्पकञ्ञानस्य विषयोऽपि नास्ति । सविकल्पकं तु नाम-जात्यादिसहितम्‌ । 
यथा - घटः पटः । सविकल्पकञ्ञानस्य विषयः शब्दव्यवहाररूपः वर्त॑ते । परन्तु 
रसानुभूतिः स्वसंवेदनसिद्धा चर्व्यमाणा च वर्तते । अतः स्सः सविकल्पकेनापि 
अग्राहकः । 
५. रसः उभयात्मकः ( सविकल्पकः निविकल्पकश्च ) - 


रसस्य ज्ञानं न निर्विकल्पकं न च सविकल्पकम्‌ । तस्य तात्पर्य सः 
निर्विकल्पकः सविकल्पकश्चेति उभयात्मकः । यतः यत्‌ निविकल्पकं न स्यात्‌ तत्‌ 
सविकल्पकम्‌ । तथा च यत्‌ सविकल्पकं न स्यात्‌ तत्‌ निविकल्पकम्‌ | तहि एतत्‌ 
उभयात्मकं दोषरूपं किम्‌ ? इति प्रश्ने सति पूर्ववत्‌ न दूषणम्‌ अपि तु भूषणम्‌ । 

0009 
 ॥ रसभेदाः॥ 
शुङ्खारहास्यकरूणरोद्रवीरभयानकाः। 
बीभत्साद्भुत संज्ञौ चेत्यष्टौ नाट्ये रसा स्मृताः ॥ 

तथा - निर्वेदस्थायिभावोऽस्ति शान्तोऽपि नवमो रसः ॥ अतः नाट्ये अष्टावेव रसाः, 
काव्ये पुनः शान्तेन सह ते नव रसाः भवन्ति । इति चिन्तयितुं शवनुमः। नाट्ये हि 
अवस्थाऽनुगुणे सर्वविषयोपरमस्वरूपस्य शान्तस्य नास्ति सम्भवः। 

॥ काव्यप्रकाशाचमनम्‌ ॥ 





अवस्थानुकृ तिर्नाट्‌ यम्‌ - धनञ्जयः । रौमाश्चादि विरहे णाऽभिनेयत्वात्‌, 
गीतवाद्यादेस्तद्विरोधित्वाच्च | एतेनाऽभिलाषस्थायिको लौल्यरसः, श्रद्धास्थायिको 
भक्तिरसः, स्पृहास्थायिकः कार्पण्याख्याऽत्िरिक्तौ रसोऽस्तीत्यपास्तम्‌ । 
त्रयाणामपि भावाऽन्तर्गतत्वात्‌ । जगन्नाथः अपि वदति यत्‌ - अथ कथमेते एव रसाः? 
उक्तं च - रतिर्देवादिविषया व्यभिचारी तथाज्जितः भावः प्रोक्तः। 
॥ भावभेदाः ॥ 

भावस्य प्रकारद्वयम्‌ - स्थायिभावः व्यभिचारी च । ये स्थिरत्वं प्राप्तु 
शक्नुवन्ति ते स्थिरभावाः स्थायिभावाः । यै उद्‌भूय क्षणान्तरं विरम्यते ते 
 व्यभिचारिभावाः। तेषां संख्या ३३ अस्ति । विश्वनाथेन वात्सल्यभावस्य प्रतिष्ठा कृता 
रूपगोस्वामिना भक्तिरसस्य प्रतिष्ठा कृता । भक्तिरसस्य स्थायिभावः रतिरस्ति। 
व्यभिचारिभावाः (१) निर्वेदः (२) ग्लानिः (३) शङ्का (४) श्रमः (५) धृतिः 
(६) जाड्यम्‌ (७) हर्षः (८) दैन्यम्‌ (९) उग्रता (१०) चिन्ता (११) त्रासः 
(१२) ईर्ष्या (१३) अमर्षः (१४) गर्वः (१५) स्मृतिः (१६) मरणम्‌ (१७) मदः 
(१८) सुप्तिः (१९) निद्रा (२०) विबोधः (२१) क्रीडा (२२) अपलापः 
(२३) मोहः (२४) मतिः (२५) आलस्यम्‌ (२६) आवेगः (२७) वितर्कः 
(२८) अवहित्था (२९) व्याधिः (३०) उन्मादः (३१) विषादः (३२) ओत्सुक्यम्‌ 
(३३) चापल्यम्‌ 


स्थायिभावः रसः वर्णः देवता 
१, रतिः  श्क्तारः श्यामः विष्णुः 
२, हासः हास्यः श्वेतः प्रमथः 
३, शोकः करुणः कपोतः यमः 
८, क्रोधः रौद्रः रक्तः रुद्रः 
५, उत्साहः वीरः हेमः महेन्द्रः 


६१ 





॥ काव्यप्रकाशाचमनम्‌ ॥ 


? भयम्‌ भयानकः कष्ण; भूतः 


६ 

७ जुगुप्सा बीभत्सः नीलः महाकालः 
८, विस्मयः अद्भुतः पीतः गन्धर्वः 

९ शमः शान्तः इन्दुवर्णः नारायणः 


१. श्ुद्खनरः 
शृङ्गारस्य द्रौ भेदौ सम्भोगो विप्रलम्भश्च । तत्र सम्भोगः 
परस्परावलोकनालिङ्गनाधरपानचुम्बनादनतत्वाद्‌ अपरिछेद्य एक एव गण्यते । स 
एव सम्भोगः नायिकारव्धो नायकारब्धश्चेतिद्विधा । तत्र नायिकारन्धो यथा 
“शून्यं वासगृहं विलोक्य शयनादुत्थाय किञ्चिच्छने 
-रनिद्राव्याजमुपागतस्य सुचिरं निर्वर्ण्य -पत्युर्मुखम्‌। 
विस्रब्धं परिचुम्ब्य जातपुलकामालोक्य गण्डस्थलीं 
लघ्ानम्रमुखी प्रियेण हसता बाला चिरं चुम्बिता ॥ 
अत्र नायक आलम्बनम्‌। शुन्यगृहनायकनिद्रादि उद्दीपनम्‌ । . 
मुखनिर्वर्णनचुम्बनादि अनुभावः । लज्जा ~ हास- व्यङ्ग्यहषदि व्यभिचारिभावः । 
रतिः स्थायिभावः । सामाजिके नायिकानिष्ठस्यैव रसस्य निष्पत्तिः । नायकारब्धो 
यथा 
त्वं मुग्धाक्षि विनैव कश्चुलिकया धत्से मनोहारिणीं 
लक्ष्मीमित्यभिधायिनि प्रियतमे तद्धीटिकासंस्पृशि। 
शय्योपान्तनिविष्टसस्मितसखीनेत्रोत्सवानन्दितो 
निर्यातः शनकैरलीकवचनोपन्यासमालीजनः ॥ इति 
अत्रमुग्धाक्षी आलम्बनम्‌ | नयनसौ न्दर्याङ्गशो भादि 
उद्धीपनम्‌ ।आभाषणवीटिकास्पर्शौ अनुभवौ । उत्कण्ठादयो व्यभिचारिणः। 
सामाजिके नायकनिष्ठरतिविषयकरसनिष्पत्तिरिति दिक्‌ । विप्रलम्भस्तु पञ्चविधः 


६२९ 





॥ काव्यप्रकशाचमनम्‌ ॥ 





(१) अभिलाषहैतुकः (२) विरहहैतुकः (३) ईष्याहैतुकः (४) प्रवासहेतुक 
: (५) शापहैतुकः 
(१) अभिलाषहेतुकः 
अप्राप्तसमागमयोः परस्परप्राप्ठीच्छा अभिलाषः यथा 
प्रेमार्द्राः प्रणयस्पृशः परिचयादुद्गाढरागोदया- 
स्तास्ता मुग्धदृशो निसर्गमधुराश्वेष्ठा भवेयुर्मयि । 
यास्वन्तःकरणस्य बाह्यकरणव्यापाररोधी क्षणा- 
दाशंसापरिकल्पितास्वपि भवत्यानन्दसान्द्रो लयः ॥ 
अन्न मालती आलम्बनम्‌ । तडिद्विलासाऽनुस्मरणम्‌ उद्दीपनम्‌ । 
आशंसाऽनुमावः । यदव्यङ्गयोत्कण्ठा व्यभिचारिभावः । रतिः स्थायिभावः सामाजिके 
नायिकानिष्ठरतिविषयकरसनिष्पत्तिः | 
(२) विरहहेतुकः 
एकदेशस्थितयोरपि एकतरस्याननुरागाद गुरुलघ्रादिवशाच्चासंयोगः । यथा- 
“अन्यत्र व्रजतीति--०* इत्यत्र अनागतपतिरालम्बनम्‌। अनागमनादिरुदीपनम्‌। 
विवर्तनादिरनुभावः । इत्यादिसूचितो दैन्यं वा व्यभिचारिभावः । रतिः स्थायिभावः । 
अत्र सामाजिके नायिकानिष्ठरतिविषयकरसनिष्पत्तिः। 
(३) ईष्याहैतुकः | 
मानहेतुमात्रम्‌ । यथा- सा पत्युः प्रथमापराधसमये --०* इत्यत्र 
पतिरालम्बनम्‌ । अपराध उद्टीपनम्‌ । रोदनाद्यनुभावः । तद्रयङ्गया असूया 
व्यभिचारिभावः । रतिः स्थायिभावः । सामाजिके नायिकानिष्ठरतिविषयक- 
रसनिष्पत्तिः। 
(४) प्रवासहेतुकः 
अनुरक्तयोरपि कार्यान्तरवशाद्‌ विभिन्नदेशस्थितिः । प्रस्थानं वलयैः कृतं 
६३ 





॥ काव्यप्रकाशाचमनम्‌ ॥ 


1 ण णि 


--- ०” इत्यत्र प्रियतमालम्बनम्‌। तत्प्रयाणादि उदीपनम्‌ | कार््यादयौऽनुभावाः | 
तद्वयङ्गया चिन्ता व्यभिचारिभावः । रति स्थायिभावः। अत्र सामाजिके 
नायिकानिष्ठरतिविषयकरसनिष्पत्तिः। 
(५) शाप हैतुकः 

एतावन्तं कालं तव नायिकासंयोगो माऽस्तु इत्यादिरूपः । यथा- "त्वामालिख्य - 
- ०“ इत्यत्र नायिका आलम्बनम्‌ । तत्प्रणयकोप उद्धीपनम्‌। चरणपातेच्छादिः 
अनुभावः। कृतान्ते असूया व्यभिचारिणः । रतिः स्थायिभावः । सामाजिके 
नायिकानिष्ठरतिविषयकरसनिष्पत्तिः। 
४. हास्यः 

रागादिवैकृतैश्वेतोविकासो हास इष्यते। (सा. द.) हासस्थायिभावको 
विकृतकृतालम्बनको वैकृतादयुदीपितो, गल्फुल्लाद्यभावितः, श्रमादिसश्चारितो हास्यः। 
यथा 

आकुश्य पाणिमशुचि मम मूर्ध्नि वेश्यामन्त्राम्भसां प्रतिपदं पृषतैः पवित्रे । 
तारस्वनं प्रथितथूत्कमदात्प्रहार हा हा हतौऽहमिति रोदिति विष्णुशर्मा ॥ 

अत्र विष्णुशर्मा आलम्बनम्‌। रोदनम्‌ खहीपनम्‌। 
स्मितातिहसितरुदितादयउत्तममध्यमाधमेष्वनुभावः । द्रष्टरावेगचापल्यादयौ 
व्यभिचारिणः । हासः स्थायिभावः । तेन हासप्रकतिको रसः सामाजिकेषु व्यज्यते | 
३ करूणः 

इष्टनाशादिश्ब्ेतोवैकल्यं शोकशब्दभाक्‌ । (सा.द.) शोकस्थायिभावको 
मृतालम्बनकः, तद्गुणो धीपितः, रोदनाद्यनुभावितो दहन्यादिस्चारितः करुणो रसः। 
यथा | 

“हा मातरत्वरितासि कुत्र किमदं हा देवताः क्वाशिषः 
धिक्‌ प्राणान्‌ पतितोऽशनिर्हुतवहस्तेऽङ्गेषु दग्धे दृशौ । 


ए 








॥ काव्यप्रकाशाचमनम्‌ ॥ 


इत्थं घर्घरमध्यसद्धकरुणाः पौराङ्गनानां गिर- 
धित्रस्थानपि रोदयन्ति शतधा कुर्वन्ति भित्तीरपि ॥' 
अत्र मृतनायिका आलम्बनम्‌ । तद्दाहाद्युद्धीपनम्‌। रोदनमनुभावः। 
दैन्यग्लानिमूच्छदयो व्यभिचारिणः । शोकः स्थायिभावः । अत्र सामाजिके 
शोकप्रकृतिकः करुणरसो व्यज्यते । 
४ रौद्रः 
प्रतिकूलेषु तैक्षण्यस्यावबोधः क्रोध इष्यते । (सा.द. ) क्रो धस्थायिभावक 
द्रिषदालम्बनकस्तदपकाराद्युद्टीपितो विकत्थनाद्यनुभावितो गवदिसश्चारितो रौद्रः 
यथा 
कृ तमनुमतं दृष्टं वा यैरिदं गुरुपातकं - 
मनुजपशुभिर्निंर्मयदििर्भवद्धिरुदायुधैः। 
नरकरिपुणा सार्धं तेषां सभीमकिरीटिना- 
मयमहमसृडमेदोमांसैः करोमि दिशां बलिम्‌ ॥ 
अत्र अपकारिणोऽजुनादय आलम्बनम्‌ । पितृहन्तृत्वमस्त्राद्युद्यमनम्‌ 
उद्धीपनम्‌ । प्रतिज्ञानुभावः। अन्यनैरपेक्ष्यगम्यगर्वो व्यभिचारिभावः । क्रोधः 
स्थायिभावः | तैः सामाजिके क्रोधप्रकृतिको रौद्रो रसो व्यज्यते। 
५ वीरः 
'कायरिम्भेषु संरम्भः स्थेयानुत्साह उच्यते।* (सा.द.) 
उत्साहस्थायिभावको द्विपद्विपदसरादीनालम्बन कोऽपकारगुणापदुद्टीपितः 
प्रतिकारकरणदानाद्यनुभावितो हषविगचिन्तादिसञ्चारितो वीरः । यथा- 
“क्षुद्राः सन्त्रासमेते विजहत हरयः क्ुण्णशक्रे भकुम्भा 
युष्मददेहेषु लज्जां दधति परममी सायका निष्पतन्तः। 
सौमित्रे तिष्ठ पात्रं त्वमसि न हि रुषां नन्वहं मेघनादः 
किञ्चिद्‌भूभङ्गलीलानियमितजल्धि राममन्वेषयामि ॥' 
६५. 





॥ काव्यप्रकाशाचमनम्‌ ॥ 


अत्र शवः प्रेतरङ्खो वा आलम्बनम्‌ । तत्कर्तनं मांसादनं चोदीपनम्‌ । 
तदद्रषटनासावदनविधूननविवर्तननिष्टीवनादयोऽनुभावाः । उद्वेगादयो व्यभिचारिभावा। 
जुगुप्सा स्थायिभावः । सामाजिके जुगुप्साप्रकृतिको बीभत्सो रसौ व्यज्यते। 
८ अद्भुतः 
, ` “विविधेषु पदार्थेषु लोकसीमातिवर्तिषु विस्फारचेतसो यस्तु स विस्मय 
उदाहृतः“ (सा.द.) विस्मयस्थायिभावको विस्मयजनककर्मकत्रलिम्बनको 
विस्मयतकरद्ुदीपितश्चकितताद्यनुभावितो हर्षदिसश्चारितोऽद्भुतः । यथा- 
“चित्रं महानेष बतावतारः क्व कान्तिरेषाऽभिनवैव भङ्धिः। 
लोकोत्तरं धैर्यमहो प्रभावः काप्याकृतिर्नूतन एष सर्गः ॥ 
अत्र वामन आलम्बनम्‌। कान्तिगुणातिशयादि उद्टीपनम्‌। 
स्तवादयोऽनुभावाः । मतिधुतिहर्षदयौ व्यभिचारिणः । विस्मयः स्थायिभावः । 
सामाजिके विस्मयप्रकुतिकोऽदमभुतो रसो व्यज्यते । 


९ शान्त : 
"शमो निरीहावस्थायामात्मविश्रामजं सुखम्‌ (सा.द.) निर्वेदस्थायिभावको 
मिथ्यात्वप्रतीयमानजगदालम्बनकः तपो वनाद्युहीपितः, 


अहिहारादिसखमदर्शनानुभावितौ मतिधृतिहषदिसश्चारितः शान्तः । अतः 
मम्मटाचार्येण उक्तम्‌- निर्वेदस्थायिभावोऽस्ति शान्तोऽपि नवमौ स्स: ।* यथा 
“अहौ वा हारे वा कुसुमशयने वा दृषदि वा 
मणौ वा लोष्ठे वा बलवति रिपौ वा सुहूदि वा । 
तृणे वा स्त्रैणे वा मम समदृशो यान्ति दिवसाः 
क्वचित्‌ पुण्यारण्ये शिव-शिव-शिवेति प्रलपतः ॥ 
अत्र मिथ्यात्वेन परिभाव्यमानं जगद्‌ आलम्बनम्‌ । तपोवनमुदीपनम्‌।अहि- 


५७ 


॥ काव्यप्रकाशाचमनम्‌ ॥ 
अत्र रामआलम्बनम्‌। तत्समुद्रबन्धनम्‌ उद्दीपनम्‌ । क्षद्रेषृपेक्षा 
परक्रमशालिनि रामे प्रतिस्पर्धा चाऽनुभावौ । एेरावतकुम्भस्थर्लचूर्णनस्मृतिः, लज्जां 
दधतीति गम्यगर्वश्च व्यभिचारिणौ । उत्साहः स्थायिभावः । सामाजिके 
उत्साहप्रकृतिको वीरो रसो व्यज्यते । 
६ भयानकः 
“रौद्रशक्त्या तु जनितं चित्तवैक्लव्यदं भयम्‌।* भयस्थायिभावकं 
विकटाद्यालम्बनकः तद्विकटकर्मदुदीपितः पलायनाद्यनुभावितो जडतादिसश्चारितो 
भयानकः । यथा- 
ग्रीवाभङ्ाभिरामं मुहुरनुपतति स्यन्दने बद्धदृष्टिः 
पश्चार्दँन प्रविष्टः शरपतनभयाद्‌ भूयसा पूर्वकायम्‌ । 
दर्भैरर्धावलीढैः श्रमविवृतमुखभंशिभिः कीर्णवर्त्मा 
पश्योदग्रप्लुतत्वाद्वियति बहुतरं स्तो कमर्व्या प्रयाति ॥ 
अत्र परश्वाद्‌ गच्छत्स्यन्दनो राजा वा आलम्बनम्‌ । शरपतनभयमनुसरणं 
चोदीपनम्‌ । गीवाभङ्गपलायनादयोऽनुभावाः । शङ्धात्राखश्रमादयो व्यभिचारिणः । भयं 
स्थायिभावः । सामाजिके भयप्रकृतिको भयानको रसौ व्यज्यते । 
७ बीभत्सः 
'दोषेक्षणादिभिरगरहा जुगुप्सा विषयोद्धवा" (सा.द.) जुगुप्सास्थायि- 
भावको विण्म्‌त्राद्यालम्बनको दुर्गन्धाद्युदहीपिती निष्ठीवनाद्यनुभावितो 
ग्लान्यादिसशारितो बीभत्सः । यथा - ` 
उत्कृत्योत्कृत्य कृत्तिं प्रथममथ पृथूत्सेधभूयासि मांसा - 
न्यंसस्किक्‌पृष्ठपिण्डाद्यवयवसुलभान्युग्रपूतीनि जग्ध्वा । 
आर्तः पर्यस्तनेत्रः प्रकटितदशनः प्रेतरङ्कः करङ्काद । 
ङ्स्थादस्थिसंस्थं स्वपुटगतमपि क्रव्यमव्यग्रमत्ति ॥ 

॥ काल्यप्रकाशाचपनम्‌ ॥ 





मा मां संस्पृश पाणिनेति रुदती गन्तुं प्रवृत्ता पुरः। 
नो यावत्‌ परिरभ्य चाद्रशतकैराश्वासयामि प्रियां 
भ्रातस्तावदहं शदेन विधिना निद्राददद्रकृतः ॥ 
मुख्ये रसेऽपि तेऽङ्कित्व प्राप्नुवन्ति कदाचन । मुख्ये रसे विद्यमाने सति कदाचन केचन 
भावाः अङ्कित्व प्राप्नुवन्ति । तदा ते रसवदादयः अलङ्काराः। 


संलक्ष्यक्रमव्यङ्ग्य-ध्वनेः भेदा; 
संलक्ष्यक्रमव्यङ्ग्य -ध्वनेः त्रयः प्रकाराः । 





संलक्ष्यक्रमव्यङ्ग्यः 
[ ---------------- 
शब्दशत्युद्भवध्वनिः अर्थशक्त्युद्भवध्वनि उभयशक्त्युद्‌भवध्वनिः 


(१) यत्र प्रधानतया शब्दशक्तिद्रारा वस्तु अलङ्कारः च व्यज्येते सः 
शब्दशक्त्युद्‌भवघ्वनिः। तत्र शब्दशक्तिम्‌लाऽनुरणनरूपव्यङ्ग्यो द्विधा । 
अलङ्कारघ्वनिः वस्तुध्वनिश्च। 
"अलङ्कारोऽथ वस्त्वेव शब्दाद्यत्रावभासते। 

` प्रधानत्वेन स ज्ञेयः शब्दशक्त्युद्भवो द्विधा ॥ 
- तत्रालङ्कारध्वनिर्यथा - "उल्लास्य कालकरवालमहाम्बुवाहं................ | " 
- शब्दशरव्त्तिमूलको वस्तुध्वनिर्यथा - “पथिक ! नात्र सरस्तरमस्ति मनाक्‌ 
प्रस्तरस्थले ग्रामे । उन्नतपयोधरं प्रक्ष्य यदि वससि तद्‌ वस ॥ 
(२) अर्थशक्तिमूलध्वनेः द्वादशभेदाः भवन्ति। 

१. स्वतः सम्भविना वस्तुना वस्तुध्वनिः। 


२. स्वतः सम्भविना वस्तुना अलङ्कारध्वनिः। 

, हाराद्योः समदर्शनमनुभावः। मति-धूतिहर्षा व्यभिचारिभावाः । निर्वेदः स्थायिभावः। 
सामाजिके शान्तरसनिष्पत्तिः। 


भावस्य लक्षणम्‌ 
मम्मटेन उक्तम्‌ यत्‌ - रतिर्देवादिविषया व्यभिचारी तथाऽज्जितः। भावःप्रोक्तः। 
देव -मुनि-गुरु-नृप-पुत्रादिविषया सर्वप्रकारा कान्तादिविषयापि अपुष्टा रतिः । तथा 
च प्राधान्येन अभिव्यक्तः व्यभिचारिभावः प्रोक्तः - देवविषया रतिर्यथा - 
कण्ठकोणविनिविष्टमीश ते कालकूटमपि मे महामृतम्‌। 
अप्युपात्तममृतं भवद्‌ वपुर्भदवृत्ति यदिमे न रोचते॥ 
इत्यत्र महादेव आलम्बनम्‌ । ईशपदगप्रतिपाद्याऽव्याहतैश्वर्यम्‌ उदहीपनम्‌। 
स्तवोऽनुभावः | धृतिमाहात्म्यस्मरणादयो व्यभिचारिणः । अत्रैतैरनुमितस्तावकरतीनां 
सामाजिकानां तैरेव विभावादिभिर्व्यञ्जिता रतिर्माव एवेति बोध्यम्‌। चाऽस्या रसत्वम्‌। 
मुनिविषया रतिर्यथा - | | 
“हरत्यघं सम्प्रति हेतुरेष्यतः शुभस्य पूवचिरितैः कृतं शुभेः। 
शरीरभाजां भवदीयदशनं व्यनक्ति कालत्रितयेऽपि योग्यताम्‌ ॥ 
इत्यत्र मुनिविषयक श्रीकृष्णरतेर्मुनिरालम्बनम्‌। दर्शनयोग्यताव्यञ्जनम्‌ 
उदहीपनम्‌ । श्रीकृष्णस्येयम्‌ उक्तिरेव अनुभावः । तद्व्यद्ग्यो हर्षश्च व्यभिचारी । 
कान्ताविषयाऽपुषट रतिर्यथा - 
“हरस्तुकिञ्चित्‌ परिवृत्तधेर्यश्चन्द्रोदयारम्भ इवाम्बुराशिः । 
उमामुखे विम्बफलाऽधरोष्ठे व्यापारयामास विलोचनानि ॥ 
प्राधान्येन वर्णितो व्यभिचारी यथा - 
जाने कोपपराङ्मुखी प्रियतमा स्वप्नेऽद्य दृष्टा मया 

व्यङ्ग्यध्वनि 
--------------- 
| | | 
अविवक्षितवाच्यघ्वनिः विवक्षितान्यपरवाच्यघ्वनिः 
ति 
अथन्तिरसंक्रमितवाच्यध्वनिः अत्प्रन्ततिरस्कृतवाच्यध्वनिः 


-------- 














असलक्ष्यक्रमव्यङ्ग्यध्वनिः संलक्ष्यक्रमव्यङ्ग्यघ्वनिः 
[ _ । 
१. रसः शब्दशक्त्युत्थध्वनिः अर्थशक्त्युत्थध्वनिः उभयशक्त्युत्थध्वनिः 
२. भावः [---] | 
९ । मापा वस्तुध्वनिः =| 
व ॥ | 
५. भावशान्तिः शता 
६. भावौदयः | 1. रः 
७. भावसन्धिः २. वाक्यगतघ्वनिः 
८. भावशबलता इत्यादयः (२५८२-४ भेदाः) 

{ | 
पदैकदेशरवना- स्वतःसम्भवी कविप्रौढोक्तिसिद्धः कविनिबद्धवक्तृ- 
वर्णप्रबन्धगतः ढोक्तिसिद्ध 
(आहत्य ४ भेदाः) -----1----- 


१. वस्तुना वस्तुध्वनिः 

२. वस्तुना अलेद्धारध्वनि 
३. अलङ्कारेण वस्तुध्वनिं 

४. अलङ्कारेण अलद्धारध्वनिः 
(४८३ = १२ भेदाः) 
पद-वाक्य-प्रबन्धगतघ्वनिः 
(१२८ ३ = ३६ भेदाः) 


7 00 (2 > 08) कणु कराशहलण्कप राण्य पन्क्मषर्णः 
= (४ 0०5¢ ) णु ठ्‌ छ 1एषशण्लकण्रर्णण्ुङ णलि ल€ । न्निः 

\ काघ्यप्रकणिाचमनम्‌ ॥ 


मा भा णण कमक 


३. स्वतः सम्भविना अलङ्कारेण वस्तुध्वनिः। 





ध. स्वतः सम्भविना अलङ्करेण अलङ्कारध्वनिः। 

५. कविप्रौदोक्तिसिद्धवस्तुना वस्तुध्वनिः। 

६. कविप्रौढो्तिसिद्धवस्तुना अलङ्कारघ्वनिः। 

७. कविप्रौदौक्तिसिद्धालङ्कारेण वस्तुध्वनिः 

८. कविप्रौढोक्तिसिद्धालङ्करेण अलङ्कारध्वनिः। 

९. कविनिबद्धवक्तुप्रौदोक्तिसिद्धवस्तुना वस्तुध्वनिः । 

१०. कविनिबद्धवक्तप्रौदोक्तिसिद्धवस्तुना अलङ्कारध्वनिः। 

११. कविनिबद्धवक्तृप्रौटोक्तिसिद्धालङ्करेण वस्तुध्वनिः । 

१२. कविनिबद्धवक्तप्रौढोक्तिसिद्धालङ्करेण अलङ्कारघ्वनिः। 

उभयशक्त्युत्थ एकविधः। 

इत्थं ध्वनः अष्टादशभेदाः जाताः । अयं च ध्वनिः उभयशक्त्युत्थं विहाय 
पदवाक्यगतत्वेनः द्विविधः, इति मिलित्वा पञ्चत्रिंशद्‌ भेदा जायन्ते । अर्थशक्त्युत्थः 
प्रबन्धेऽपि भवति, इति पश्च्रिंशद्ध्वनिषु द्राद्रशभेदान्‌ सम्मिल्य सप्तचत्वारिशद्‌ 
भेदाः भवन्ति । असंलक्ष्यक्रमव्यङ्ग्यो ध्वनिः पदैकदेशरचनावर्णबन्धगतोऽपि 
भवतीति पूर्वोक्तिमेदेषु इमान्‌ चतुरो भेदान्‌ सम्नेल्य ध्वनेः एकपश्चाशद्‌ भेदाः जायन्ते | 
एते ध्वनेः शुद्धभेदा;। 





॥ काव्यप्रक्रश्ाचमनम्‌ ॥ 

कविराजः विश्वनाथोऽपि मम्मया-चार्यम्‌ अनुसरति यत्‌ - 
तत्र स्यादितराङ्क काक्वाक्षिं च वाच्यसिद्धयद्धम्‌ । 
सन्दिग्धप्राधान्यं तुल्यप्राधान्यमस्फुटपगृढम्‌ 1. 
व्यङ्ख्यमसुन्द्रमे वं भे दास्तस्योदिता अगौ । 
९. अगूढगुणीभूतव्यङ्खयम्‌ - 
असहदयैरपि रिति संवेद्यम्‌ । यत्र सहदयात्‌ भिः सामान्यः जनः अपि 
व्यज्कयार्थ ज्ञातुं शक्नोति तत्र अगूढव्यङ्खयगुणीभूतव्यङ्गयेकाव्यं भवति । महारष्टरप्रदेशस्य ` 
कामिनीकु चकलशवद्‌ गृढव्यद्धन्यार्थः चमत्करोति, किन्तु आन्ध्रप्रदेशस्य 
कामिनीकुचवद्‌ अगृढव्यङ्खार्थः अत्यन्तस्पफु रतया वाच्यवत्‌ प्रतिभाति। अतः 
अगूढगुणीभूतव्यङ्गयम्‌। “कािनीकृच्कल्कट्‌ गूढ चमत्करोति. अगूढ स्फुटतया 
काच्यगतपिति गुणीशरूतरेक ॥/* अगूढं यथा - 
( ९) यस्यासुहृत्कृ ततिरस्कृ तिरेत्य तप्त- 
सुचीवधव्यतिकरेण युनक्ति कर्णौ । 
काञ्चीगुणग्र थनभाजनमेष सोऽस्मि 
जीवन्न सम्प्रति भवामि किमावहामि ॥ 
इदं गुणीभूतव्यङ्ख्यस्य अर्थान्तरसर्‌ क्रमितवाच्यागूढव्य द्यस्य उदाहरणम्‌ । 
बृहन्नलारूपेण स्थितस्य अर्जुनस्य उक्तिरियम्‌ । अत्र "जीवन्‌" इति पदं श्लाघ्यरूपजीवने 
सङ्‌ क्रसितं भवति । श्लाघ्यजीवनाभावरूपः बोधः अत्र भवति । भृशम्‌ अनुतापः 
व्यङ्य: । सामान्येन जनेनापि तस्य बोधः भवति । अतः अगूढव्यद्भयम्‌ । 
(२) उन्निद्रकोकनदरेणुपिशद्धिताङ्का 
गायन्ति मजु मधुपा गृहदीधिकासु । 
एतच्चकास्ति च रवेनवबन्धुजीव- 
पुष्पच्छदाभमुदयाचलचुम्बि बिम्बम्‌ ॥ 

॥ काव्यप्रकाशाचमनम्‌ ॥ 





। अथ पञ्चमोह्यसः ॥ 


चतुर्थे उल्लासे ध्वनिभेदानां विवेचनं कृतम्‌ 1 पञ्चमे उल्लासे मम्मयाचार्यः 
गुणीभूतव्य्गयकाव्यस्य भेदानां निरूपणं करोति । 


।॥ गणी भु तव्यङ्यकाव्यस्य अष्टौ भेदाः ॥। 
अगृढमपरस्याद्खं वाच्यसिद्धयङ्कमस्फुटम्‌ । 
सन्दिग्धतुल्यप्राधान्ये काक्वाक्षिप्तमसुन्द्रम्‌ ॥ 
व्यङ्खयमेवं गुणीभूतव्यङ्यस्याष्टौ भिदाः स्मृताः ॥ 
यत्र वाच्यार्थः व्यङ्गयार्थात्‌ अधिकचमत्कारकारको भवति तत्र गुणीभूतव्यङ्ग्यं 
मध्यमकाव्यं वा उच्यते । गुणी भूतव्यद्खयस्य अष्ट प्रकाराः यथा - 
. अगूढगुणीभूतव्यङ्गयम्‌ । 
२. अपरस्याङ्गगुणीभूतव्यज्ल्यम्‌ । 
३. वाच्यसिद््यङ्घगुणीभूतव्यङ्गयम्‌ । 
४. अस्फुरगुणीभूतव्यङ्खयम्‌ । 
५. सन्दिग्धप्राघधान्यगुणी भूतव्यङ्घयम्‌ । 
६. तुल्यप्राधान्यगुणीभूतव्यङ्गयम्‌ । . 
७. काक्वाक्षिसगुणीभूतव्यङ्खयम्‌ । 
८. असुन्दरगुणीभूतव्यङ्गयम्‌ । 
वस्तुतः ध्वनिकाव्यानां तथा च गुणीभूतव्यङ्ग्यकाव्यानां भेदाः तु 
सहदयिजनानाम्‌ अनुभवैः भवन्ति । आनन्दवर्धनाचार्येण तथा च अभिनवगुप्ताचार्येण 
क्वचित्‌ गुणी भूतव्यङ्खयभेदानाम्‌ उेखः कृतः किन्तु विवेचनं न कृतम्‌ । 
गुणीभूतव्यङ्गयभेदोपभेदानां शास्त्रीयं विवेचनं मम्मराचार्येण काव्यप्रकाशे कृतम्‌ । 


ह ^) = 

~ ाााााायय भ9कन्ये नजाः 


(२) कैलासालयभाललोचनस्चां निर्वत्तितालक्तक- 
व्यक्तिः पादनखद्युतिगिरिभुवः सा वः सदा जायताम्‌ 1 
स्पर्धालन्धसमृद्धयेव सुदृढं ख्ढा यया नेत्रयोः 
कान्तिः कोकनदानुकास्सरसा सद्यः समुत्सार्यते ॥ 
एतस्मिन्‌ पद्ये शृङ्गारः भक्तिभावस्य अङ्गम्‌ । अत्र त्रायताम्‌" इति पदेन 
पार्वत्याः विषये कवेः भक्तिभावः प्रतीयते तस्य प्राधान्यम्‌ । पार्वतीविषयकः 
महादेवनिष्टः सम्भोगभृद्खारः तु भक्तिभावस्य अङ्खम्‌ | 
प्राचीनालङ्कारिकाणां मतानुसारम्‌ उपर्यक्तोदाहरणे ^रसवद्‌" इति अलङ्कारः । 

(२) "अत्युच्चाः०' इत्यत्र भावः अन्यभावस्य अद्ध भवति । अत्र कोऽपि कविः 
भोजराजस्य स्त॒ति कुर्वन्‌ अस्ति। अत्रे कविनिष्ठः भूमिविषयकरतिभावः 
राजविषयकरतिभावस्य उत्कर्षं वर्धयति । अतः अपसरङ्गुणीभूतव्यङ्खयम्‌ । अत्र 
"प्रेयस्‌" इति अलङ्कारः । 

(४) “बन्दीकृत्य०' इत्यत्र रसाभासभावाभासौ अन्यस्य भावस्य अङ्गे भवतः । अत्र 
कवेः राजविषयकः रतिभावः मुख्यः । रसाभासः तथा च भावाभासः तम्‌ 
उपकु रुतः । रसाभासभावाभासौ अङ्गं स्तः। अतः अत्र "ऊर्जस्वि" इति 
अलङ्कारः । 

(५) "अविरल०' इत्यत्र भावशान्तिः अपरस्य अङ्खम्‌ । वैरिणां (शत्रूणाम्‌) 
मदरूपभावशान्त्याः वर्णनं मुख्यम्‌ । कविनिष्ठः राजविषयकः भावः (भक्तिभावः) 
तस्याङ्घम्‌ । अत्र "समाहितम्‌" इति अलङ्कारः । 

(६) "साकम्‌०' इत्यत्र त्रासोदयः व्यङ््यम्‌ । तद्‌ व्यद्खयं राजविषयकं रतिभावम्‌ 
उपकरोति। 

(७) *असोढा०' इत्यत्र भावद्यस्य सन्धिः । अत्रावेगधेर्ययोः सन्धिः । 

(८) 'पश्येत्‌०' इत्यत्र भावशबलता राजविषयकं रतिभावम्‌ उपकरोति! 


७५५ 





॥ काल्यप्रकाज्ाचमनम्‌ ॥ 





इदम्‌ अत्यन्ततिरस्कृ तवाच्यागूढल्यद्भयस्य उदाहरणम्‌ । एतस्मिन्‌ पद्य 
चुम्बितः" इति पदं रवौ बाधितं भवति । अतः तत्पदम्‌ अत्यन्तं तिरस्कृतं भवति । 
एतस्मिन्‌ पद्ये “प्रभातागमनम्‌' इति व्यङ्कयार्थस्य बोधः वाच्यार्थवत्‌ सरलतया शीघ्रमेव 
भवति । अतः अगृढव्यङ््यम्‌ । 
( ३ ) अत्रासीत्‌ फणिपाशबन्धनविधिः शक्त्या भवदेवरे 
गाढं वक्षसि ताडिते हनुमता द्रोणादिरत्राहतः । 
दिव्यै रिम््जिदत्र लक्ष्मणशटरैलों कान्तरं प्रापितः 
केनाप्यत्र मृगाक्षि ! राक्षसपतेः कृत्ता च कण्ठाटवी ॥ 
इदं पद्यम्‌ अ्थंशक्त्युत्थसंलक््यक्र मागृढव्यङद्गयस्य उदाहरणम्‌ 
राजशेखरकृतबालरामायणे रामस्योक्तिरियम्‌। अत्र केनापि! इति पदेन “मया' (रमेण) 
इति अर्थशक्त्युत्थागूढगुणी भूतव्यङ्गयम्‌ । "केनाप्यत्र' इत्यस्य स्थाने "तस्याप्यत्र' 
इति युक्तः पाठः ॥ 
२. अपरस्याङ्खगुणीभूतव्यङ्खयम्‌ - 
अपरस्य रसादेर्वाच्यस्य वा अङ्गम्‌ । यत्र व्यङ्खचयार्थः अन्यस्य वाक्यार्थीभूतस्य 
अद्धिनः अङ्घं भवति तदा अपरस्याङ्गगुणीभूतव्यङ्गयं भवति । अपरस्य इत्युक्ते रसादेः 
वाक्यार्थीभूतस्य वाच्यस्य वा अङ्गम्‌ । रसादिरूपेण अनुरणनरूपं (अनुरणं तु 
असंलक्ष्यमूक्र दृष्टया संलक्ष्यक्र मव्यङ्खयम्‌) भवति तदा अपराङ्गगुणी भूतव्यङ्गय - 
काव्यम्‌ । 
( ९) अयं स रशनोत्कर्षी पीनस्तनविमर्दनः । 
नाभ्यूरजर्धनस्पशीं नीवीविस्रंसनः करः ॥ 
एतस्मिन्‌ उदाहरणे महाभास्ते समरे रणभूमौ अधः पतितं पत्युः हस्तं विलोक्य 
भूरिश्रवसः भार्या विलापं कुर्वती अस्ति। अत्र शृङ्खारः व्यङ्ग्यः किन्तु प्रधानस्सः 
करुणः । अतः शृङ्गारस्सः करुणस्य अङ्गं भवति । अतः अपराङ्गगुणी भूतव्यङ्गयम्‌ । 


॥ 21 





॥ काव्यप्रकाशाचमनम्‌ ॥ 


४. अस्फुटगुणीभूतव्यङ्यम्‌ - ` 
सहृदयानामपि दुःखसंवेद्यम्‌ । यत्र. सहदयजना अपि सरलतया व्यङ्कयार्थं 
ज्ञातुं न शक्नुवन्ति तत्र अस्फुरगुणीभूतव्यद्नयम्‌ । तद्यथा - 
अदृष्टे दर्शनोत्कण्ठा दृष्टे विच्छेदभीस्ता । 
नादृष्ेन न दृष्टेन भवता लभ्यते सुखम्‌ ॥ 
एतस्मिन्‌ उदाहरणे व्यङ्यार्थः अस्फुटः अस्पष्टः वा । 'अत्रादृष्टो यथान 
भवसि वियोगभयं च यथा नोत्पद्येत तथा कुरु" इति व्यङ्यार्थः क्लिष्टः । अतः 
अस्फुरगुणीभूतव्यद्धल्यम्‌ । 
५. सन्द्गधप्राधान्यगुणीभूतव्यङ्खयम्‌ - 
सन्दिग्धं चमत्कारजनने वाच्यव्यङ््ययोः सन्देहभूतं प्राधान्यं यत्र तत्‌ । यत्र 
वाच्यार्थः प्रधानः व्यङ्यार्थः वा इति संशयः भवति तत्र 
सन्दिग्धप्राघान्यगुणीभूतव्यङ्ख्यम्‌ । (सन्दिग्धं प्राधान्यं यत्र) यथा - 
हरस्तु किचित्‌ परिवृत्तधेर्यश्चन्द्रोदयारम्भ इवाम्बुराशिः । 
उमामुखे बिम्बफलाधरोष्ठे व्यापारयामास विलोचनानि ॥ 
कु मारसम्भवस्य एतस्मिन्‌ उदाहरणे वसन्तागमने क्षुब्धस्य हरस्य वर्णनम्‌ । 
अत्र परिचुम्बितुमेच्छदिति व्यङ्खयः प्रधानः, विलोचन-व्यापाररूपवाच्यः वा प्रधानः 
इति सन्देहः । अतः सन्दिग्धात्‌ प्राधान्यात्‌ सन्दिग्धप्राधान्यगुणीभूतव्यद्घयम्‌ । 
६. तुल्यप्राधान्यगुणीभूतव्यङ्यम्‌ - 





यत्र चमत्कारोत्पादने वाच्यार्थव्यद्भन्यार्थयोः समानं प्राधान्यं वर्तते तत्र 
तुल्यप्राधान्यगुणीभूतव्यद्गखयम्‌ । (तुल्यं प्राधान्यं वाच्यव्यङ्ग्ययोः यत्र) यथा - 
ब्राह्मणातिक्रमत्यागो भवतामेव भूतये । 
जामदग्न्यस्तथा मित्रमन्यथा दुर्मनायते ।! 





॥ काल्यप्रकाशाचमनम्‌ ॥ 


“^एते रसवदाद्यलङ्काराः । यद्यपि भावोदयभावसन्धिभाव-शबलत्वानि 
नालङ्कारतया उक्तानि । तथापि कश्चिद्‌ ब्नूयादित्येवमुक्तम।'" प्राधान्येन व्यपदेशाः 
भवन्ति । - (काव्यप्रकाश वृत्तिः) । 

३- वाच्यसिद्धयद्धगुणी भूतव्यङ््यम्‌ - . 

वाच्यसिद्धेरद्गं निदानं वाच्यस्य सिद्धिरेव यदधीना तदिति यावत। यत्र 
वाच्यार्थस्य सिद्धिः व्यङ्गयार्थाधीना वर्तते तत्र वाच्य-सिद्धयङ्गगुणीभूतव्यङ्गयकाव्यम्‌। 
वाच्यसिद्धयद्गमपि द्विविधम्‌ एकवक्र वाच्यसिद्धयङ्घम्‌ भिच्नवक्तृ वाच्यसिद्ङ्खं च । 
यथा - 

( १९) भरमिमरतिमलसहदयतां प्रलयं मूर्च्छा तमः शरीरसादम्‌ । 

मरणं च जलदभुजगजं प्रसह्य कुस्ते विषं वियोगिनीनाम्‌ ॥ 

अत्र एतस्मिन्‌ उदाहरणे उद्दीपनरूपेण वर्षायाः वर्णनम्‌ । अत्र “विषम्‌' इति 
पदस्य "गरलम्‌" इति व्यङ्खयार्थः । "विषम्‌" इति शब्दः अनेकार्थकः किन्तु 
प्रकरणादिद्वाय जलार्थे तस्य अभिधा नियन्तिता । अत्र विषम्‌" इति शब्दस्य गरलमिति 
व्यञ्जनया प्रतिपत्या जलेन सह अभेदग्रहणं भवति । अतः "विषात्‌ अभिन्नं जलम्‌' 
इति जानं भवति । तेन "जलदः एव भुजगः! इति वाच्यार्थः सिद्धयति । 

(२) गच्छाम्यच्युत ! दर्शनेन भवतः कि तृप्ि्त्पद्यते 
किन्त्वेवं विजनस्थयो्हतजनः सम्भावयत्यन्यथा । 
इत्यामन्रणभदङ्धिस्‌ चितव्‌ थावस्थानखेदालसा- 
माश्लिष्यन्पुलकोत्क राञ्चिततनुर्गो पीं हरिः पातु वः ॥ 

अत्र अच्युतस्य व्यङ्गयार्थः - "मम (नायिकायाः) सास्निध्यात्‌ अपि भवान्‌ 
धैर्यच्युतः न भवति अतः अत्र किमर्थ तिष्ठामि इति । दर्शनेन "सम्भोगेन तृतिः' इति 
व्यङ्गयः । "किन्तु पदस्य व्यङ्ख्ार्थः "इदानीम्‌ अप्रसिद्धिः जाता । अतः आत्मखेदः 
निरर्थकः' इति । अच्युतादिपदानां व्यङ्खन्ार्थेन विना वाच्यार्थः न सिद्धयति । अत्र 
गोपी तथा च कविः वक्रृवेन, अतः भित्रवक्रवाच्यसिद्धय्खम्‌ । 

जा या नानानना गयो भाम यानेन ३०७३०. ३४अ/ 


॥ -नरिद्टाट 5 (म्कन्छ्ाष्शीणणुर ॥ 
। कठ ण्ठ 1पणाणछ रर णप्र 
॥ कीर गण छर्निर्निहङ्काराप 
प्ष्ठषी्गर्ट कठतनीढञ फी्ार्ण । श्ट प्न्छल्कषीणुप श्वा 
7 न्ङ्कान्व्ीणुः क्तं गी नष्टाण्ष्करा मठ हर । एनीठार र श काण 
लप्र | प्री 7 6४ राद्ष्ण्न््कष्ठुधीण लिप | कील मलिक ए णी 
करट करी 
1 काऽ छार षऽ 1ण्लिफाल नज्या 
|| कारशा किषष्जक्छ प्रा एद्ाज्नाठऽ ए 
। ए नीय -ग्रद्धा पीतय नील्या - गगरी :न्ङ्काष्ठ रणङ्कर 
र णीटर््कि :-{गलसाणशच प्न ~ एक्ट का । शकर यष्नाह उन्द्िष्ठप्नोपि 
॥ कीर फीट ण्निह कलह कू :गोष्य्रद्धाचार ल एफ शनीत्यरठ "1 ष्नाठ 

१ यगणणीगीिणणरणणषि 


महावीर्चरितनारके रावणाय माल्यवन्तं परशुरामेण प्रेषिते पत्रे एतत्‌ पद्यं 
वर्तते । अत्र जामदग्न्यः सर्वेषां क्षत्रियाणाम्‌ इव रक्षसां क्षणात्‌ क्षयं करिष्यतीति 
व्यज्खन्यस्य मित्रतायाः कल्याणो पदेशः इति वाच्यस्य समं प्राधान्यम्‌ । अतः 
तुल्यप्राधान्यगुणीभूतव्यद्ध्यम्‌ ॥ 
७. काक्वाक्षिप्गुणी भूतव्यङ्खयम्‌ - 
यत्र काकुद्वारा आक्षिप्तं व्यङ्खयार्थं विना वाच्यार्थस्य स्वरूपं निष्पन्नं न भवति 
तत्र काक्वाक्षिषगुणीभूतव्यङ्खयम्‌ । यथा - 
मथ्नामि कौरवशतं समरे न कोपात्‌ 
दुःशासनस्य स्धिरं न पिबाम्युरस्तः । 
सञ्चुर्णयामि गदया न सुयोधनोरू 
सन्धि करोतु भवतां नृपतिः पणेन ॥ 
वेणीसंहारे नारके भीमसेनस्य सहदेवं प्रति उक्तिरियम्‌ । अत्र भीमसेनः "न 
मध्नामि..' इति निषेधार्थकवचनानि कथयति । एतानि वचनानि बाधितानि भूत्वा 
नजर्थे काकोः प्रतीति कारयन्ति । तस्मात्‌ काक्वा न मथ्नामि इति न' अपितु 
"मथ्नाम्येव' इति व्यङ्खयार्थः अभिव्यक्तः भवति । अत्र मथ्नाम्येवेत्यादि व्यङ्खं 
वाच्यनिषेधेन सहैवोपस्थितः भवति । अतः काक्वाक्षिसिगुणीभूतव्यङ्गयम्‌ ॥ 


८. असुन्दरगुणीभूतव्यङ्यम्‌ - 
स्वभावादेव वाच्यापेक्षयाऽचारु । यत्र व्यङ्खयार्थः स्वाभाविकतया वाच्यार्थतः 
चमत्कारकारकः न भवति तत्र असुन्दरगुणीभूतव्यङ्खयम्‌ । यथा ` 
वानीरकु द्धो इ़ीन-शकु निको लाहलं शृण्वन्त्याः । 
गृहकर्म व्यापृताया वध्वाः सीदन्त्यङ्घानि ॥ 
एतस्मिन्‌ उदाहरणे ' अङ्खानि सीदन्ति' इति वाच्यं "दत्तसङ्कतः कश्चिह्छतागहनं 
प्रविष्टः ' इति व्यद्कात्‌ सचमत्कारम्‌ । अतः असुन्दरगुणीभूतव्यङ्गयम्‌ ॥ 

"षषी  ्ष्म्र) म क 


विभावादिप्रयोगे रसव्यञ्ना अप्रयोगे न रसव्यञ्जना इति अन्वयव्यतिरेकाभ्यां विभावादयः 
रसः प्रतीयते इति निश्चीयते । मुख्यार्थवाधादीनाम्‌ अभावात्‌ लक्षणया अपि रसादि न 
प्रतीयते । 

| ॥ लक्षणामूलध्वनौ व्यञ्चनायाः अनिवार्यता ॥ 

वस्त्वलद्काररसध्वनयः न तु अभिधायाः विषयः न वां लक्षणायाः। तत्र 
व्यङ्ग्यमेव । अभिधामूलध्वनौ असंलक्ष्यक्रम - व्यज्खयरसादिरूपस्य अर्थस्य प्रतीत्यर्थं 
व्यञ्जनायाः अनिवार्यता अस्ति एव । तथेव लक्षणामूलध्वनौ अपि व्यञ्जनायाः 
अनिवार्यता । लक्षणामूलध्वनेः अर्थान्तरसङ्‌ क्रमितवाच्ये "त्वामस्मि वच्मि०' इत्यत्र 
तथा च अत्यन्ततिरस्कृ तवाच्ये “उपकृतं बहु०' इत्यत्र प्रथमोदाहरणे वच्मि" 
इत्यादिपदानि उपदेशादिरूपे परिणमन्ति । द्वितीयोदाहरणे “उपकृतम्‌' इत्यादिपदानि 
अपकृ तादिरूपे परिणमन्ति । अत्र व्यङ्खयप्रतीतिः हि लक्षणायाः आधारः । 
व्यज्खयप्रयोजनेन विनैव तत्र लक्षणा अपि न सम्भवति । एवं लक्षणया अभिधया च 
व्यद्गयप्रयोजनस्य बोधः न भवति । अतः पूर्वम्‌ उक्तं यत्‌ - नाथिधा समयाभावात्‌ 
हेत्वभावान्न लक्षणा ॥ इति ॥ व्यङ्खयेऽपि लक्षणास्वीकरणेन द्वितीयग्रयोजनस्य 
आवेश्यकता- वशात्‌ अनवस्थादोषः भविष्यति । अतः लक्षणामूलध्वनौ 
अर्थान्तरसङ्क्रमितवाच्ये अत्यन्ततिरस्कृतवाच्ये च प्रयोजनप्रतीत्यर्थ व्यञ्जना अपेक्षिता 
। तत्र वस्तुमात्रव्यद्खन्यम्‌ । 

॥ अभिधामूलध्वनौ शब्दशटक्त्युत्थे व्यञ्जनायाः अनिवार्यता ॥ 


अभिधामूलध्वनेः (विवक्षितान्यपरवाच्यस्य) भेददरयम्‌, असंलक्ष्यक्रमव्यङ्खयः 
संलक्ष्यक्र मव्यङ्यः च । तत्र असंलक्ष्यकमव्यङ्गये (रसादौ) व्यञ्जनायाः अनिवार्यता 
दशिता । अतः संलक्षयक्र मव्यङ्खये व्यञ्जनायाः अनिवार्यता दर्शयितुं विवेचनं 
क्रियते । “छव्दखक्तिगूले ठु अशिशध्राया नियन्तणोनानभिधेयस्याशल्तिरस्य तेन 
सहो पमापैरल्कारस्य च निर्विकाद व्यृद्कयत्कम्‌ /*संलक्ष्यक्रमव्यद्धयस्य त्रयः भेदाः; 
रब्दशक्त्युत्थः अर्थं -शक्त्युत्थः उभयशक्त्युत्थश्च । तत्र अनेकार्थकशब्दानां 
प्रकरणादिवशात्‌ एकार्थं नियन्त्रिते अन्यार्थस्य या प्रतीतिः भवति सः शब्दशक्त्युत्थः 

॥ काव्वप्रकाशाचमनम्‌ ॥ 





॥ व्यञ्जनायाः स्थापना ( अपरिहार्या ) ॥ 
ध्वनिकाव्ये गुणीभूतव्यद्भये च व्यङ्खयार्थो भवति । ध्वनि. गुणीभूतव्यद्ख्ययोः 
प्रकाराणां निरूपणं कृत्वा मम्मयचार्यः व्यञ्जनायाः स्थापनां करोति । 
व्यङ्खघस्य त्रिरूपत्वात्‌ ध्वनेः त्रयः भेदाः भवन्ति । तेषु भेदेषु के चन वाच्यतां सहन्ते 
केचन न । वाच्यतासहत्वमपि द्विविधम्‌ - अविचित्रं विचित्रं च । अविचित्रं वस्तुमात्रम्‌, 
विचित्रं तु अलङ्कारमात्रम्‌ | 


ध्वनिः 
| 
| | | 
वाच्यतासहः वाच्यताऽसहः 
--- 
| | 


अविचित्रः विचित्रः 





वस्तुध्वनिः अलद्भारध्वनिः रसध्वनिः 


तथा च अलङ्कारध्वनिः कुत्रचित्‌ वाच्यं कुत्रचित्‌ च व्यद्खयमपि भवति । किन्तु 
रसादिध्वनिः सर्वथा व्यद्खु्यमेव । काव्ये आस्वादनीय- तत्त्वम्‌, अलङ्काराः तु 
शोभावर्धकाः €अलङि क्रयतेऽनेन इति अलङ्कारः) अतः उपमादयः अलङ्काराः । 
व्यञ्जनया प्रतीयमानाः उपमादयोऽलङ्काराः चमत्कारकत्वेन प्राधान्येन अलङ्कार्यम्‌ । 
किन्तु ब्राह्मणश्रमणन्यायेन ते अलङ्कारः । 

रसादिलक्षणस्त्वर्थः स्वप्नेऽपि न वाच्यः । रसादिव्यद्घचार्थः अभिधया न 
प्रकटीभवति अतः वाच्यतऽसहः । यदि अभिधया रसभावादिकं प्रकटीभवति चेत्‌ 
रसशब्देन शृङ्खारादिशब्देन वा अभिधया रसस्य प्रतीतिः भवति । किन्तु काव्यमर्मज्ञानाम्‌ 
अनुभवैः ज्ञायते यत्‌ विभावानुभावव्यभिचारिभावैः रसः प्रतीयते । विभावादीनाम्‌ 
अप्रयोगे रसानुभूतिः न भवति । तत्र रसशृद्खारादिशब्दानां प्रयोगः न भवति । अतः 





॥ काव्यप्रकाश्राचमनम्‌ ॥ 


ज या नानानना ००००१५०० याया ना 


शक्तिग्रहं व्याकरणो पमानको शाप्रवाक्याद्‌ व्यवहारतश्च । 
वाक्यस्य शोषाद्‌ विवृतेर्वदन्ति सातिध्यतः सिद्धपदस्य वृद्धाः ॥ 
अन्विताभिघानवादिनः प्रभाकरदयः एतेषु उपायेषु व्यवहारं सङ्केतग्रहस्य प्रधानं 

साधनं वदन्ति । सङ्केतग्रहस्य त्रीणि प्रमाणानि - प्रत्यक्षप्रमाणम्‌ अनुमानप्रमाणम्‌ 
अर्थां पत्तिश्च 
(९) प्रत्यक्षम्‌ - 

व्यवहारे बालकः उत्तमवृद्धं तथा मध्यमवृद्धं चक्षुषा प्रत्यक्षीकरोति। अनन्तरं 
“गामानय! एत्यादिवाक्यानि श्रव्रहरार शृणोति । एवम्‌ अभिधेयार्थस्य तथा च शब्दस्य 
चाक्षुषश्रावणप्रत्यक्षेण ग्रहणं भवति । ' शब्दवृद्धाभिधेयंश्च प्रत्यक्षेणात्र पश्यति ॥! 
( २) अनुमानम्‌ - 

प्रत्यक्षप्रमाणानन्तरं वाचकेन अनुमानस्य प्रयोगः करणीयः वर्तत । सः बालकः 
उत्तमवृद्धस्य वाक्यं श्रुत्वा गवानयने कार्यसतं मध्यमवृद्धम्‌ अवलोक्य अनुमानं करेति यत्‌ 
मध्यमवृद्धस्य एषः व्यापारः (क्रिया) उत्तमवृद्धस्य वाक्यं श्रुत्वा ज्ञात्वा च भवति । एवं 
नालकः चेष्टया श्रोतुः (मध्यमवृद्धस्य) प्रतिपन्नत्वं (ज्ानवत्वम्‌) अनुमानेन 
(अनुकरणपूर्वकं) पश्यति । "श्रोतुश्च प्रतिपत्नत्वमनुमानेन चेष्टया ॥' 
( ३ ) अर्थापत्तिः - 

सङ्केतयरहणस्य तृतीयप्रमाणम्‌ । “अनुपपद्यमानार्थदर्शनात्‌ 
तदुपपादकीभूतार्थान्तरकल्पनमथां पत्तिः ।* अर्थात्‌ अनुपपद्यमानार्थ दृष्टा तस्य 
उपपादकार्थस्य कल्पना क्रियते सा अर्थापत्तिः । यथा - नो देवदतः दिका न शष्कः. " 
दति दृष्टा श्रुत्वा वा ^.. रङ्गिश्येजन लभते /* इति ज्ञायते । अत्र "पीनत्वम्‌' इति 
अनुपपद्यमानार्थः तथा च रत्रिभोजनं तस्य उपपादकार्थः । अतः अर्थापत्तेः विषयः । 
तथेव "गामानय', "अश्वमानय" इत्यत्र वाच्यवाचकभावसम्बन्धस्य ग्रहणम्‌ अर्थापत्त्या 
भवति । अत्र 'अर्थबोधः' अनुपपद्यमानः । वाच्यवाचकभावसम्बन्धः उपपादकोभूतः । 
अन्विताभिधानवादिनाम्‌ अनुसारं ““विशिष्टा एव पदार्थाः वाक्यार्थः न तु पदार्थानां 

। अन्यार्थस्य प्रतीतिः अभिधया भवितुं न शक्नोति । एतस्मिन्‌ स्थाने प्रतीयमानानां 
प्राकरणिकार्थानाम्‌ अप्राकरणिकार्थानां च उपमानोपमेय- भावात्‌ अलङ्कसणां बोधः 
व्यञ्जनया भवति । यथा - "उल्छस्य कालकरवालमहाम्बुवाहम्‌' इत्यत्र उपमालङ्कारः 
व्य्नन्यः । 
॥ अभिधामूलध्वनौ अर्थश्क्त्युत्थे व्यञ्जनायाः अनिवार्यता ॥ 
॥ अभिहितान्वयवादे व्यञ्जना ॥ 


शब्दशक्त्युत्थे व्यञ्जनायाः प्रतिपादनं कृत्वा मम्मरचार्यः अभिधामूलध्वनेः 
अर्थशक्त्युत्थस्य अष्टादशसु भेदेषु व्यञ्जनायाः प्रतिपादनं करोति । “अर्थशक्तिमूलेऽपि 
विशेषे सह्ेतः कतु न युज्यत इति सामान्य-रूपाणां पदार्थानाम्‌ 
आकाङ्कासन्निभ्वियोग्यतावशात्‌ परस्परसंसगो यत्रापदार्थो ऽपि विशेषरूपो 
वाक्यार्थस्तत्राभिहितान्वयवादे का वार्ता व्यङ्ख्यस्याभिधेयतायाम्‌ ।'' अर्थशक््युत्थे 
. व्यद्कयार्थात्‌ पूर्वं वाच्यार्थस्य प्रतीतिः भवति वाच्यार्थन च व्यङ्खयार्थस्य प्रतीतिः । अतः 
: अर्थश्क्त्युत्थः । वाक्यार्थः कथं प्रतीयते तस्य कृते त्रीणि शाख्राणि सन्ति, व्याकरणशाखं 
न्यायशाखरं मीमांसाशाखं चेति । वाक्यविचारः मीमांसाशास्त्रे प्रमुखः । मीमांसकानां 
सम्प्रदायद्रयम्‌- अभिहितान्वयवादः अन्विताभिधानवादश्चेति । कु मारिलभट्रादयः 
अभिहितान्वयवादिनः तथा च प्रभाकरादयः अन्विताभिधानवादिनः । अभिहितान्वयवादे 
अभिधायाः पदार्थानाम्‌ उपस्थितिः भवति । अनन्तरम्‌ आकाङ्खायोग्यतासन्निधिवशात्‌ 
पदानां परस्परसंसर्गात्मिका वाक्यार्थप्रतीतिः तात्पर्येण भवति । तात्पर्येण वाक्यार्थः प्रतीयते 
न तु पदार्थः। तहि वाक्यार्थात्‌ भिन्नः व्यङ्गयार्थः अभिधया कथं वाच्यः भवति ? अतः 
अभिहितान्वयवादेऽपि व्यद्धार्थबोधस्य कृते व्यञ्जनायाः अनिवार्यता । | 


॥ अन्विताभिधानवादे व्यञ्चना ॥ 


प्रभाकरादयः अन्विताभिधानवादिनः । तेषां मतानुसारम्‌ अभिधया 
अन्वितपदार्थानां बोघः भवति । जतः वाक्यार्थप्रतीतेः कृते तात्पर्याख्यशक्तः आवश्यकता 
नास्ति । सामान्यतः शक्तिग्रहस्य अनेके उपायाः - 

बोधः भवति । व्यञ्जनावृत्तेः का अपेक्षा ? 
समाधानम्‌ - ( सिद्धान्तपक्षः ) 

मीमांसकानुसारेण शब्दतः यः व्यङ्यार्थः प्रतीयते तेन शब्दः तु केवलं 
ज्ञापकत्वरूपः निमित्तत्वरूपो वा भवति । किन्तु शब्दः ज्ञापकत्वं निमित्तत्वं वा तदेव 
पराप्नोति यदा तस्मिन्‌ अर्थ शब्दस्य सङ्केतग्रहणं भवेत्‌ । 

किन्तु मीमांसकानां सिद्धान्तानुसारं सङ्केतः केवलं सामान्यान्वितमात्रे गृहीतः 
भवति । विशेषे सङ्धेतग्रहणं न भवति । अतः निमित्तरूपशब्दस्य यावत्कालपर्यन्तं 
व्यङ्कयरूपविशेषेण सह निधितरूपेण सम्बन्धः - सङ्केतग्रहः न भवति तावत्कालपर्यन्तम्‌ 
अभिधया व्यङ्कचार्थः कथं प्रतीयेत ? कुत्रापि व्यङ्यार्थस्य सङ्केतग्रहणं न । अतः 
सङ्केताभावात्‌ ““नैमित्तिकानुसरिण निमित्तानि कल्प्यन्ते ।'” इति कथनं तु अविवेकपूर्णम्‌। 

॥ भदुलोह्छरस्य पूर्वपक्षः ॥ 

भटलोहछटः मीमांसाशाखरानुयायी । तस्य मतानुसारं व्यद्खयार्थस्य प्रतीतिः 
अभिधाव्यापरेण भवति । अभिधाव्यापारः अपि बाणवत्‌ दीर्घदीर्घतरः भवति - 
“सोऽयमिषोरिव दीर्घदीर्घतयेऽभिधाव्यापारः ।' यथा कस्यचित्‌ बलिष्ठस्य बाणप्रहारेण 
शत्रोः वर्मभेदनं चर्मभेदनं तथा च मर्मभेदनं भवति तथैव अभिधाव्यापारः पदार्थोपस्थितिम्‌ 
अन्वयनोधं व्यङ्कयार्थप्रतीति च कारयितुं शक्नोति 1 यावत्पर्यन्तं वक्तुः तात्पर्य भवति 
तावत्पर्यन्तम्‌ अभिधया बोधः भवति । आचार्यः धनिकोऽपि समर्थयते यत्‌ - 


“"तात्पर्यव्यतिरेकाच्च व्यञ्चकत्वस्य न ध्वनिः । 
यावत्कार्यप्रसारित्वात्‌ तात्पर्य न तुलाधृतम्‌ ॥*' 


अर्थात्‌ तात्पर्यं तुलया न धृतम्‌ अपि तु यत्र वक्तुः अर्थस्य आवश्यकता वर्तते तत्र 
पर्यन्तं तात्पर्य ज्ञेयम्‌ । यतः यस्मिन्‌ अर्थ यस्य शब्दस्य तात्पर्य सः तस्य शब्दस्य अर्थः 
उच्यते । उक्तं हि - “यत्परः शब्दः स शब्दार्थः ।'' अतः "निः शेषच्युतचन्दनम्‌०" इत्यत्र 
^नायकान्तिकगमनम्‌' इति विधौ तात्पर्य न तु व्यद्भ्म्‌ । 

॥ काव्यप्रकाञ्ञायमनम्‌ ॥ 


वेशिष्टयम्‌।'" अर्थात्‌ अन्विताभिधानवादे वाक्यात्‌ परस्परान्वितपदार्थाः एव वाक्यार्थरूपेण 

उपस्थिताः भवन्ति । केवलपदार्थानामुपस्थित्यनन्तरं तेषाम्‌ अन्वयः न भवति । 

- अत्र गाम्‌, अश्वम्‌ इत्यादिपदानि विशेषे सति कर्मत्वे सामान्ये "आनय" इति पदेन 
अन्वितानि भवन्ति । एतत्‌ सामान्यं साधारणरूपेण अन्वितमात्रम्‌ । 


~ सामान्यविशेष इत्युक्ते "कर्मत्वादिरूपात्‌ अन्वितत्वात्‌' यथा "गामानय, 
"अश्वमानय! । 
- अतिविशेष इत्युक्ते गवाश्चादयः व्यक्तिविशेषरूपेण सह अन्वितत्वम। 

यत्र “गाम्‌, अश्वम्‌" इत्यादिपदानि विशेषे सति कर्मत्वरूपसामान्ये (*आनय' 
इति पदेन सह) अन्वितानि भवन्ति एतत्‌ सामान्यविशेषरूपम्‌ । अतः "निविशेषं न 
सामान्यम्‌" इति न्यायेन सामान्यविशेष सङ्कुतग्रहणं भवति । अतिविशेषे सङ्केतं स्वीकुर्मः 
चेत्‌ आनन्त्यं तथा च व्यभिचारः दोषः भवति । अतिविशेषार्थस्य बोधस्य कृते तात्पर्यशक्तिः 
अपक्षिता। अत्र व्यक्तिविशेषः असङ्ेतितः । अतः वाक्यार्थबोधस्य कृते अभिधानभित्नशक्तिः 
कल्पनीया वर्तते । तर्हि व्यङ्कयार्थस्य बोधः अभिधया कथं भवितुं शक्नोति ? यत्र 
वाच्यार्थः एव पदार्थः प्रतिपद्यते तत्र र्थान्तरभूतस्य 'निःशेषच्युत०' इत्यादौ विध्यादेशचर्चा 
टूर। 

॥ व्यङ्यार्थस्य बोधः अभिधया न शक्यते ॥ 

अभिधया व्यङ्खयार्थस्य प्रतीतिः न शक्यते । मम्मराचार्यः एतस्मिन्‌ विषये 
वृत््याम्‌ अभिधावादिनां खण्डनं करोति । 

- मीमांसकानुसारेण - ( पूर्वपक्षीयशङ्का ) 

“'नैमित्तिकानु सारेण निमित्तानि कल्प्यन्ते ।"" अर्थात्‌ नैसित्तिककारयँण 
निपित्तेकारणस्य कल्पना क्रियते । अतः व्यङ्गयार्थः नैमित्तिकः (कार्यः) सः केनचित्‌ 
शब्देन प्रतीयते । निमित्तं द्विविधम्‌ ~ कारकं सञापकं च । अत्र निमित्तत्वं कारकत्वरूपं न 
अपि तु ज्ञापकत्वरूपं बोधकत्वरूपं वा भवति ¦ बोध्यबोधकसम्बन्धः तु अभिधाशक्तिः 
। यतः शब्देन अर्थबोधकारिणी शक्तिरेव अभिधा । अतः अभिधया हि व्यङ्ख्ार्थस्य 


ल्ह 





॥ काव्यप्रकाशाचमनम्‌ ॥ 





~ तात्पर्यवचोयुक्त्या वाक्ये स्थिते शब्दे एव वाक्यस्य तात्पर्यम्‌ । किन्तु व्यञ्जनया 
यः अर्थः प्रतीयते तस्य अर्थस्य बोधकः शब्दः वाक्ये न भवति । 

~ यदि दौर्घदीर्घतरं व्यापारं स्वीकुर्मः चेत्‌ "ब्राह्मण । पुत्रस्ते जातः ।' "ब्राह्मण , 
कन्या ते गभिणी" इत्यत्र हर्षशोकादयः अपि वाच्यं भविष्यन्ति । 


- लक्ष्यार्थस्य बोधः अपि अभिधया भविष्यति 
~ मीमांसादरशन - श्रुति-लिङ्ग-वाक्य-प्रकरण-स्थान-समाख्यानां बलाबलसि द्धान्तः 
अपि निरर्थकः भविष्यति । 
अतः अन्विताभिधानवादे “निःशेषच्युतचन्दनम्‌' इति स्थाने 
नायकान्तिकगमनरूपविधिः व्यद्खः । 
॥ व्यञ्जनां विना गुणदोषव्यवस्था अनुपपन्ना भवति ॥ 
~ व्यञ्जनायाः स्वीकरिणैव गुणदोषविभागकरणं शक्यते । यथा ' कुरु रुचिम्‌" इत्ति 
पदयोः वैपरीत्ये (रुचिङ्कुरु) अश्लीलदोषः आगच्छति। एषः अर्थः (विपरीतः 
अर्थः) अभिधया अगम्यः भवति। यतः पदार्थान्तरैः अन्वितः न भवति । अतः 
अभिधायाः विषयः न अपि तु व्यञ्चनायाः विषयः । अन्यथा कथं दोषः ? तेन 
काव्ये अपरित्याज्यत्वं स्यात्‌ । 
~ "यदि च वाच्यवाचकत्वव्यतिरेकेण व्यद्खयव्यञ्जकभावो नाभ्युपेयते 
यदाऽसाधुत्वादीनां नित्यदोषत्वं कष्टत्वादीनामनित्यदो षत्वमिति 
विभागकरणमनुपपन्नं स्यात्‌ 1" 
ये व्यञ्चनां न स्वीकुर्वन्ति तेऽपि च्युतसंस्कृत्यादयः नित्यदोषाः तथा च 
श्रु्िकटुत्वादयः अनित्यदोषाः इति अङ्गीकुर्वन्ति । किन्तु यदि वाच्यवाचकभावात्‌ भिन्न 
व्यङ्गयव्यञ्चकभावं न स्वीकुर्मः तहि असाधुत्वादीनां नित्यदोषत्वं कष्टत्वादीनाम्‌ 
अनित्यदोषत्वम्‌ इति विभागकरणं न शक्यते । 
~ वाच्यवाचकभावव्यतिरेकेण व्यङ्गयव्यञ्जकताश्रयणे तु व्यज्ख्यस्य बहुविधत्वात्‌ 
क्वचिदेव कस्यचित्‌ ओचित्येन विभागव्यवस्था भवत्येव । यथा कुमारसम्भवे 

समाधानम्‌ - 


मीमांसकैः “यत्परः शब्दः सं शब्दार्थः इति वेदवाक्यस्य यत्‌ तात्पर्य निष्कासितं 
तेन लक्ष्यव्यज्ख्यादयः सर्वे अर्थाः वाच्यार्था भवन्ति । वस्तुतः मीमांसकाः उक्तवाक्यस्य 
तात्पर्ये अनभिज्ञा; । यतः "यत्परः शब्दः स शब्दार्थः' इति वाक्यस्य अर्थं मीमांसकाः 
एवं कुर्वन्ति -*अग्निहोत्रं जुहुयात्‌ स्वर्गकामः' इत्यादिना वैदिकवाक्ये होमक्रियायाः 
विधानम्‌ । कुत्रचित्‌ "दध्ना जुहोति" इत्यत्र दधिरूपसाधनं विधानम्‌ अभिप्रेतम्‌ । "सोमेन 
यजेत' इत्यत्र अप्राप्तसोमयागयोः विधानम्‌ अभिप्रेतम्‌ । वैदिकविधिवाक्ये यावान्‌ अंशः 
प्रमाणान्तरेण अप्राप्तः भवति तावतः अंशस्य विधानम्‌ अभिप्रेतं वर्तते । यथा वहिः 
अदग्धस्य दहनं करोति तथेव वैदिकवाक्यानि अपि अप्राप्तस्य विधानं कुर्वन्ति । एतस्यां 
स्थितौ यस्य अप्राप्तस्य बोधने विधिवाक्यस्य तात्पर्य भवति तत्‌ तस्य विधिवाक्यस्य 
तात्पर्य विधेयं प्रतिपाद्यं वा भवति ! एषः "यत्परः शब्दः स शब्दार्थः ' इत्यस्य अर्थः । 

अतः लक्ष्यार्थ- व्यज्खयार्थादयः वाच्यार्था भवन्ति इति "यत्परः शब्दः स शब्दार्थः ' 
इत्यस्य अर्थः कदापि न भवति । एवं कृते कुमारिलभद्रादयः मीमांसकाः किमर्थ लक्षणां 
स्वीकुर्वन्ति 2 अतः भट्लोह्टटादयः मीमांसकाः तात्पर्यवचो युक्त्या व्यङ््ार्थ 
वाच्यार्थीकर्तुम्‌ इच्छन्ति, ते वस्तुतः वास्तविकम्‌ अर्थं न जानन्ति । स्वशास्त्र्ञानतया 
आचार्यः मम्मटः तान्‌ "देवानां प्रियाः' इति सम्बोधयति । अतः "दध्ना जुहोति" इत्यादौ 
दध्यादेः करणत्वमात्रं विधेयम्‌ । व्यञ्चनावादिनः य॑ व्यङ्खचार्थं वक्तुमिच्छन्ति तस्य वाचकः 
कोऽपि शब्दः वाक्ये उपात्तः न भवति ! अतः तस्मिन्‌ तात्पर्य न प्रतीयते । 


।। सद्केपेण ॥ 


(१) अभिधया सङ्केतितार्थस्य बोधः भवति, किन्तु शब्दस्य व्यद्यार्थेन सह 
सद्धृतग्रहः न भवति। अतः "नैमित्तिकानुसारेण निमित्तानि कल्प्यन्ते ।' इति नियमानुसारम्‌ 
अभिधया व्यङ्यार्थः न प्रतीयते । 


(२) “यत्परः शब्दः स शब्दार्थः' इति नियमेन भट्रलोहछटयादयः मीमांसकाः 
व्यङ्खयार्थम्‌ अभिधया दीर्घदीर्घतराभिधाव्यापारस्य विषयं सिद्धं कर्तुं यतनं कुर्वन्ति तदपि 
असमीचीनम्‌, यतः - 

॥ काव्यप्रकशाचपनत्‌ ॥ 





(४) निमित्तभेदः - 


वाच्यार्थस्य बोधः शब्दानुशासनज्ञानेन (व्याकरण-कोशादीनां ज्ञानेन) भवति । 
व्यङ्ग्यार्थस्य बोधः प्रकरणादिसहायप्रतिभानैर्मल्यसहितेन शब्दानुशासनज्ञानेम भवति । 


(५) कार्यभेदः - 


वाच्यार्थस्य कार्य (प्रभावः) भिन्नम्‌, व्यद्कार्थस्य कार्यमपि भिन्नम्‌। येन 
कार्यनोधः क्रियते सः बुद्धः कथ्यते, किन्तु येन व्यङ्खयार्थस्य प्रतीतिः क्रियते सः बुद्धेन 
सह सहदयी अपि उच्यते । वाच्यार्थः केवलं प्रतीयते किन्तु व्यङ्यार्थः चमत्करोति । 
(६ ) सहाभेदः - 


^गतोऽस्तमर्कः' इत्यादौ वाच्याऽर्थः एकः, क्वचित्‌ अन्यथा न भवति । किन्तु 
प्रतीयमानस्तु (व्यङ्कन्यार्थः) तत्तत्प्रकरण- वक्तृ - प्रतिपत्तादिविशेषसहायतया नानात्वं 
भजते । 


(७) विषयभेदः - 
"कस्य वा न भवति रोषो दृष्टा प्रियायाः सव्रणमधरम्‌ । 
सथ्रमरपद्याघ्राणशीले वारितवामे सहस्वेदानीम्‌ ॥"" 
इत्यादौ वाच्यार्थस्य विषयः नायिका, किन्तु व्यङ्कयार्थस्य विषयः नायकः 
प्रतिवेशित्वेन वा श्वश्रूः भवितुं शक्नोति। 
॥ वाचकव्यञ्चकशब्देषु भेदः ॥ 
वाचकशब्दः यस्य ज्ञानं कारयितुं शक्नोति यस्मिन्‌ तस्य (वाचकस्य) सड्धतग्रह 
भवति । अतः वाच्यतायाः कृते सङ्धेतितार्थस्य अपेक्षा वर्तते, किन्तु व्यङ्यार्थः कस्यापि 
अर्थस्य अपेक्षां नार्हति । वाचकतातः व्यञ्जकता भिन्ना एव । यतः यः अर्थः अभिधावृत्तेः 
तात्पर्यवृत्तेः वा विषयो न भवति तस्य अर्थस्य प्रतीतिः केन व्यापारेण भवेत्‌? यथा - 
'"वानीरकुञ्चोट्धीन-शकुनिकोलाहलं शृण्वन्त्याः । 
गृहकर्मव्यापृताया वध्वाः सीदन्त्यङ्ानि ॥'' 


८९ 





॥ क्ाव्यप्रकाशाचमनम्‌ ॥ 


- द्यं गतं सम्प्रति शोचनीयतां समागमप्रार्थनया कपालिनः । 
कला च सा कान्तिमती कलावतस्त्वमस्य लोकस्य च नेत्रकौमुदी ॥ 





अत्र "कपालिन्‌" इति प्रयोगः काव्यानुकूलः, न तु "पिनाकिन्‌" इति । द्वयोः 
अभिधेयार्थः शिवः किन्तु दर्ता बीभत्सता इत्यादीनां गुणानां प्रतीतिः "कपालिन्‌" इति 
पदेन भवति न शिवस्य वाचकेन 'पिनाकरिन्‌' इति पदेन । अत्र शिवनिन्दारूपं तात्पर्य 
व्यञ्नया सिद्धयति । 


॥ वाच्यार्थव्यज्खयार्थयोः प्रतीतिभेदः ॥ 
वाच्यार्थव्यङ्खचार्थयोः प्रतीतौ सद्या -स्वरूप-कालाश्रय-निमित्त-व्यपदेश- 
कार्य-विषयादीनां भेदात्‌ वाच्यार्थव्यङ्खयार्थयोः भेदः आवश्यकः। साहित्यदर्पणकारेणापि 
उक्तम्‌ - | 
बोद्ध -स्वस्प-सङ्कया-निमित्त-कार्य-प्रतीति-कालानाम्‌ । 
आश्रयविषयादीनां भेदाद्धिन्नोऽभिधेयतो व्यङ्खयः ॥ 
( १) स्वरूपभेदः - 
~ (निःशेषच्युत०' इत्यत्र वाच्यार्थः निषेधात्मकः व्यङ्खयार्थः च विधेयात्मकः । 
'“मात्सर्यमुत्सार्य विचार्य कार्यमार्या समयांदमुदाहरन्तु । 
सेव्या नितम्बाः किमु भुधराणामुत स्मरस्मेरविलासिनीनाम्‌ ॥'' 
अत्र वाच्यार्थः संशयरूपः व्यङ्खयार्थः च निश्चयरूपः । - ` कथम्‌" इत्यत्र 
वाच्यार्थः निन्दारूपः व्यद्कयार्थस्तु स्तुतिरूपः । 
(२) कालभेदः - 
ूर्वपश्चाद्धावेन प्रतीतेः कालस्य वाच्यार्थानन्तरं व्यङ्खयार्थः प्रतीयते। 
(३ ) आश्रयभेदः - 
वाच्यार्थस्य प्रतीतिः शब्दाश्रयत्वेन व्यङ्खनयार्थस्य प्रतीतिः 
शब्दतदेकदेशतदर्थवर्णसङ्घटनाश्रयत्वेन च । 
८८ 





॥ काव्यप्रकाशाचपरनम्‌ ॥ 


० 





इत्यादौ सम्बन्धसम्बन्धः (परम्मरितसम्बन्धः) । अतः अभिधालक्षणाभ्यां व्यञ्जना 
भिन्ना एव । 
(५) केवलं लक्षणामूले एव न अपि तु अभिधामूलेऽपि ध्वनौ (स्सादौ वा) व्यङ्खचार्थः 
प्रतीयते । 
(६) कुत्रचित्‌ वर्णादिदवारा क्वचित्‌ कराक्षादिव्यापारैः व्यङ्कार्थः प्रतीयत । 


एवम्‌; अभिहितान्वयवादिनः कुमारिलभटाः अन्विताभिधानवादिनः प्रभाकरमटाः 
दीर्घदीर्घतराभिधाव्यापारवादिनः भटुलोल्टट- मुकुलभट्रदयः मीमांसकाः व्यञ्चनाविरोधिनः 
। तेषां सर्वेषां खण्डनं मम्मयचार्येण कृतम्‌ । एवं व्यञ्जनायाः सिद्धिः कृता सफलता च 
प्रासा । 
॥ अखण्डार्थतावादेऽपि व्यञ्जना ॥ 

-अखण्डकृद्धतिग्रह्णि काव्यार्थ एक काच्यः, काक्यगैक च काचकयु इरि 
येऽ वाहः तैर्यकिदाफदयतितैः एदपदा्थकल्यना कतव्वकोति तत्पक्षऽप्यकस्ययु्छोकाहरयादौ 
कध्यारिव्यद्गय एक ८”“~ काव्यप्रकाशे वृत्त्याम्‌। 

वेदान्तग्रन्थेषु 'संसर्गगोचयप्रमितिजनकत्वम्‌ अखण्डर्थत्वम्‌' इति अखण्डार्थवाक्य 
उक्तम्‌ । अथवा क्रियाकारकभावादिभिः खण्डेः वाक्यस्य वाक्यार्थस्य वा विभागाः कर्तु 
न शक्यन्ते तत्‌ अखण्डवाक्यम्‌ । यतः क्रियाकारकभावः धर्मधरमींभावाश्रितः । पुनश्च 
जगत्‌ मिथ्या, अतः पारमाथिकरूपेण अभिधालक्षणाव्यञ्जनानाम्‌ आवश्यकता न भवति 
। व्यावहारिकरूपेण तासाम्‌ आवश्यकता वति । ब्रह्म निर्गुणम्‌ । तस्मिन्‌ धर्मधर्मीभावः 
कथं सम्भवति ? तेन पदपदार्थविभागहये शून्ये अखण्डबुद्धया वाक्यार्थः एव वाच्यः । 
वाक्यार्थबोधे बुद्धिः क्रियाकारकादीनां भावानां ग्रहणं न करोति किन्तु अखण्डवाक्यस्य 
ग्रहणं करोति । अतः व्यङ्गचार्थस्य बोधः अपि वाक्यशक्त्या एव भवति । यथैव वेदान्तिनः 
अखण्डार्थवादिनः तथैव वैयाकरणाः अपि अखण्डार्थवादिनः । ते अद्वितीयत्रह्यत्वस्य 
स्थाने एकमात्र स्फोररूपशब्दब्रह्यतत्वं स्वीकुर्वन्ति । एवम्‌ 'अखण्डबुद्धिनिरग्रह्यो वाक्यार्थ 
एव वाच्यः, वाक्यमेव च वाचकम्‌" इत्यस्य अर्थः । अनन्तरं ^तैरप्यविद्यापतितैः०' इति 


पङ्कया काव्यप्रकाशकारेण तेषां खण्डन कृतम्‌ । वेदान्तवादिनः एतस्मिन्‌ संसारे अनेकेषां 
। ९१ 





॥ काव्यप्रकाशाचमनम्‌ ॥ 





इत्यादौ 'कश्चिछतागृहं प्रविष्टः" इति व्यङ्खयार्थस्य अपेक्षया ' सीदन्त्यङ्गानि ' इति 
वाच्यार्थः अधिकं चमत्करोति । अत्र वाच्यार्थः एव तात्पर्यस्य विषयः । अतः व्यङ्खल्यार्थः 
न तु तात्पर्यभूतः नापि अभिधेयः । यतः ' यत्परः शब्दः सः शब्दार्थः' इति नियमेन यः 
विधेयः (तात्पर्यस्य विषयः) भवति सः अभिधेयः । अतः व्यङ्खयार्थस्य प्रतीतेः कृते 
एकः शब्दव्यापारः अपेक्षते ! सः व्यापारः व्यञ्जना । 
` ॥ व्यङ्यार्थः लक्षणायाः विषयः अपिन॥ 


प्रतीयमानार्थः (व्यङ्यार्थः) लक्षयार्थभिन्नः । यतः व्यद्कयार्थस्य कार्य लक्षणया 
भवितुं न शक्नोति । 


(१) लक्ष्यार्थप्रतीतेः कृते मुख्यार्थबाधः आवश्यकः । किन्तु - 
^“ श्वश्रूरत्र निमज्जति अत्राहं दिवसकं प्रलोकय । 
मा पथिक रात्यन्धक शय्यायां मम निमद्खंयसि 


इत्यत्र मुख्यार्थस्य अबाधे सति वाच्यार्थन विधिरूपव्यङ्कयार्थः प्रतीयते । सः 
व्यङ्यार्थः लक्षणायाः विषयः नास्ति । अतः व्यञ्जना लक्षणायाः भिन्ना । 

(२) यथा अभिधा संकेतग्रहं विना न भवति तथैव लक्षणा मुख्यार्थनाधादिभिः 
हेतुभिः विना न सम्भवति । अतः लक्षणा "अभिधापुच्छभूता' इत्याहुः । अतः 
लक्षणायाः व्यञ्जना भिन्ना । 

(३) यद्यपि अभिधालक्षणयोः एकेन शब्देन अनेकेषाम्‌ अर्थानां प्रतीतिः भवति 
तथापि ते सर्वे अर्थाः नियतसम्बन्धाः । किन्तु व्यञ्जनया ये विभिन्नाः अर्थाः प्रतीयन्ते 
ते सर्वे नियतसम्बन्धाः अनियतसम्बन्धाः परम्परितसम्बन्धाः च भवन्ति । यथा 
“श्वश्रूरत्र इत्यादौ नियतसम्बन्धः । "कस्य वा न भवति रोषो०' इत्यादौ 
अनियतसम्बन्धः । 

(८) '"विपरीतरते लक्ष्मीर्ह्याणं दृषा नाभिकमलस्थम्‌ । 

हरेर्दक्िणनयनं रसाकुला दमटिति स्थगयति ॥।'' 


९० 





भयकारणीभूतर्सिहोपलब्धे; (हेतुः साधनं वा) (३) यद्‌ यद्‌ भीरुभ्रमणायोग्यं तत्‌ तद्‌ 
भयकारणाभाववद्‌, यथा - गृहम्‌ (व्यातिः) (४) न चेदं तीरं तथा, भयकारणाभाववत्‌ ` 
सिहोपलब्धेः (उपनयः) (५) तस्मात्‌ भीरुभ्रमणायोग्यम्‌ (निगमनम्‌) एवं पञ्चावयववाक्येन 
' भीरुभ्रमणायोग्यम्‌' इति व्यद्घचार्थः अनुमाने पर्यस्यति । 

॥ महिमभटुस्य अनुमानस्य खण्डनम्‌ ॥ 

अर 'भयकारणरसिहोपलन्धेः' इति असद्धेतुः, अर्थात्‌ हेत्वाभासः । अत्र पक्षसत्त्वं 

सपक्षसत्त्वं विपक्षासत्त्वं च नैव सिद्धयति । (१) भीरुरपि गुरेः प्रभोः वा निदेशेन प्रियानुरगेण 
अन्येन च भयकारणे सत्यपि भ्रमति । अतः 'भयकारणर्सिहोपलब्धेः' इति हेतुना 
“भीरुभ्रमणायोग्यत्वं' न सिद्ध्यति । तन अनैकान्तिकः हेतुः (हेत्वाभासः) । (विपक्षासत्तव 
न) (२) शुनो बिभ्यदपि वीरत्वेन सिहात्‌ न बिभेतीति विरुद्धः हेतुः (देत्वाभासः) । (३) 
गोदावरीतीरे सिहसद्धावः प्रत्यक्षात्‌ अनुमानात्‌ वा न निश्चितः अपितु वचनात्‌ निचितः । न 
च वचनस्य प्रामाण्यमस्ति । अतः स्वरूपासिद्ध: हेत्वाभासः । (पक्षसत्वं न) एवं 
" भयकारण्सिहोपलब्धेः' इति असद्धेतुना साध्यसिद्धिः (भीरुभ्रमणायोग्यम्‌) कथं शक्यते 
? अतः 'भीरुभ्रमणायोग्यम्‌' इति व्यङ्ग्यार्थः अनुमानस्य विषयः नास्त्येव । तथैव 
“निःशेषच्युत०' इत्यादौ चन्दनच्यवनादीनि कारणान्तरतः अपि भवन्ति । अतः उपभोगे 
व्यासिः न भवति । तेन अनैकान्तिको हेतुः । अत्र अधम" इति पदेन यः व्यङ्यार्थः 
व्यज्यते तद्‌ अधमत्वं प्रत्यक्षेण अनुमानेन वा न सिद्धयति । यतः कुलटायाः उक्तिरियम्‌ । 
अतः स्वरूपासिद्धः हतुः । "एवं विधादथदिवंविधोऽर्थ' इति सम्भावनामत्रेण व्यङ्ग्यस्य 
प्रतीतिः भवति । व्यञ्जनावादिनः तद्‌ दूषणम्‌ । । 

॥ इति काव्यप्रकाशे ध्वनिगुणीभृतव्यङ्य- 

 सङ्कीर्णभेदनिर्णयो नाम पञ्चम उछ्ासः ॥ 


#%,१। 
| 





णिग 


भेदप्रभेदानां कल्पनां कुर्वन्तः सन्ति । ते पारमाथिकस्य स्वीकारं कुर्वन्ति तथैव 
व्यावहारिकस्यापि स्वीकारं कुर्वन्ति । अतः अखण्डवाक्येऽपि पद-पदार्थानां कल्पना 
कर्तव्या भविष्यति । (तैः अपि अविद्यापदपतितैः पदपदार्थकल्पना कर्तव्या इति) अतः 
एतस्यां स्थितौ “निःशेषच्युतचन्दनम्‌०' इत्यादिषु उदाहरणेषु विध्यादि्व्यङ्गय एव । 

॥ व्यङ्खया्थं अनुमानस्य विषयः न ॥ | 


नै यायिकमहिमभट्रस्य मतानुसारं व्यङ्कयार्थ; अनुमानेन प्रतीयते । 
व्यक्तिविवेककारमहिमभदटरः व्यञ्जनायाः विरोधं कृत्वा प्रतिपादयति यत्‌ अनुमानेन यः 
व्यद्कयार्थः प्रतीयते सः वाच्यात्‌ असम्बन्धः न भवति अन्यथा कुतश्चित्‌ शब्दतः कस्यचित्‌ 
अर्थस्य प्रतीतिः भविष्यति ! नट काच्यादस्कद्ध ताकत श्रतीयते यतः कृत्चिद्‌ यस्य 
कस्याचिद्स्य प्रतीतेः ग्सङ्गाद्‌/' 

अतः वाच्यव्यङ्ग्ययोः सम्बन्धः सिद्ध्यति । तेन व्यक्खयव्यञ्जकभावसम्बन्धः 
निश्चीयते । सः नियतसम्बन्धः व्याप्षिः । तेन नियतसम्बन्धेन यः व्यङ्य: प्रतीयते सा 
अनुमितिः । व्यङ्खयव्यञ्जकभावः वस्तुतः अनुमाप्यानुमापकभावः । तहि कथम्‌ ? श्रिरूण़द्‌ 
लिङ्गात्‌ लिद्कलणनर्‌ अदरमानम्‌ / (वरिरूपहेतुत्वात्‌ साध्यज्ञानम्‌ अनुमानम्‌ । लिङ्गस्य त्रिरूपता 
टत्युक्ते पक्षसत्वं सपक्षसत्त्वं विपक्षसत्वं च। 

~ सन्दिग्धसाध्यवान्‌ पक्षः । यथा पर्वते बहिः । 

- निश्चितसाध्यवान्‌ सपक्षः । यथा महानसे वद्धिः । 

~ निश्चितसाध्याभाववान्‌ विपक्षः । यथा तडागे वद्धिः । 

` शुद्धहेतुः एतेषु त्रिषु पक्षसपक्षयोः भवेत्‌ किन्तु विपक्षे तस्य अभावः भवेत्‌। तैः 

युक्तः हेतुः शुद्धहेतुः अन्यथा हेत्वाभासः ! एवं तरिरूपात्‌ लिङ्गात्‌ लिङ्घकज्ञानम्‌ अनुमानम्‌ । 
लिङ्धम्‌ - व्यञ्जकः । लिङ्गी - व्यङ्गयः । व्यङ्गयस्य प्रतीतिः अपि व्यापि (सम्बन्धं) विना 
पक्षघर्मतां च विना नैव भवति । यथा-““भ्रम धार्मिक विश्वस्तः स शुनकोऽद्य मारितस्तेन | 
गोदानदीकच्छकुञ्जवासिना दपर्सिहेन ॥" महिमभट्रानुसारम्‌ अत्र निषेधरूपव्यङ्खयार्थः 
अनुमानेन प्राप्यते । (१) गोदावरीतीरं भीरुभ्रमणायोग्यम्‌ (प्रतिज्ञा साध्यं वा) (२) 


९९ 





॥ काव्यप्रकाशाचमनम्‌ ॥ 


पि [षष 0 त 


स्पकादिमलङ्कारं बाह्यमाघक्षते परे । 
सुपां तिडनं च व्युत्पत्ति वाचां वाज्छन्त्यलङ्कृतिम्‌ ॥ 
तदे तदाहुः सौ शब्द्यं नार्थव्युत्त्निरीदृशी । 
शब्दाभिधे यालङ्कारभे दादिष्ठं ह्वयन्तु नः ॥"" 
शब्दचित्रं यथा - 
प्रथममस्णच्छायस्तावक्ततः कनकप्रभः 
तदनु विरहो ्ाम्यत्तन्वीकपोलतलद्युतिः । 
उदयति ततो ध्वान्तध्वंसक्चमः श्षणदामुखे 
सरसलिसिनीक न्दच्छेदच्छविमुं गलाञ्छनः ॥ 
एतस्मिन्‌ उदाहरणे अनुप्रासालङ्कारस्य प्रधानतया शब्दचित्रम्‌ ॥ 
अर्थचित्रं यथा - 
ते दृष्टिमात्रपतिता अपि कस्य नात्र 
क्षोभाय पकश्मलदशामलकाः खलाश्च । 
नीचाः सदैव सविलासपलीकलग्ना 
ये कालतां कुटिलतामिव न त्यजन्ति ॥ 
एतस्मिन्‌ उदाहरणे उपमा-श्लेषादीनाम्‌ अलङ्काराणां प्रधानतया अर्थचित्रम्‌ । 


यद्यपि काव्ये सर्वत्र विभावादिरूपतया पर्यवसानं भवति अतः सर्वत्र 
व्यङ्खयसम्बन्धेन ध्वनिकाव्यं तथा च गुणीभूतव्यङ्गयकाव्यम्‌ इति भेदद्वयं भवेत्‌। तथापि 
स्फुटस्य रसस्य अनुपलम्भात्‌ अव्यङ्गयमेतत्‌ काव्यद्रयम्‌ उक्तम्‌। अत्र च शब्दार्थालद्कारभेदाद्‌ 
बहवः भेदाः भवितुं शक्नुवन्ति । अलङ्कारनिर्णये तेषां विवेचनं कृतम्‌ ॥ 


॥ इति काव्यप्रकाशे शब्दार्थचित्रनिस्प्रणं नाम षष्ठोच्छसः॥ 

॥ काव्यप्रकश्ाचमनम्‌ ॥ 


॥ अथ षष्टोल्ासः ॥ 


प्रथमे उष्लासे काव्यस्य प्रकाराः उक्ताः । १. ध्वनिकाव्यम्‌ २. 
गुणीभूतव्यद्गयकाव्यम्‌ ३. चित्रकाव्यम्‌ । व्यद्खचप्रधानध्वनिकाव्यस्य चतुर्थे उह्छसे तथा 
च गुणीभूतव्यङ्क्यकाव्यस्य पञ्चमे उच्यसे भदोपभेदसहितं विस्तारपूर्वकं वर्णनं कृतम्‌ । 
इदानीं व्यङ्खयार्थरहितस्य चित्रकाव्यस्य निरूपणं षष्टे उल्लासे मम्माचार्यः करोति । वस्तुत 
प्रथमोह्छसे चित्रकाव्यस्य वर्णनं कृतम्‌ अत्र तस्य आवश्यकता नासीत्‌ । तथापि 

ध्वनिगुणीभूतव्यङ्खययोः विवेचनं भिन्नभित्रोह्छसेषु कृतम्‌ अतः चित्रकाव्यस्य विवेचनम्‌ 
अपि भित्नोह्छसे भवेत्‌ इति मत्वा ग्रन्थकारः षष्ठेल्लासस्य प्रारम्भं करोति । 

चित्रकाव्यस्य प्रकागयम्‌ उक्तम्‌ - (१) शब्दचित्रम्‌ (२) अर्थचित्रम्‌ चेति । 
तस्य अर्थः एवं नास्ति यत्‌ शब्दचित्रे अर्थचित्रस्य उपयोगः नास्ति तथा च अर्थचित्रे 
शब्दचित्रस्य प्रयोगः नास्ति । यथा 'स्वच्छन्दोच्छलदच्छ०' इत्यादौ शब्दचित्रेऽपि 
व्यतिरेकालङ्कार अस्ति। तथा च “विनिर्गतं मानदमात्ममन्दिरात्‌०' इत्यादौ अर्थचित्रेऽपि 
मकारस्यावृत्तिवशात्‌ वृत्त्यनुप्रासालङ्कारः । किन्तु "प्राधान्येन व्यपदेशाः भवन्ति" इति 
न्यायेन शब्दचित्रम्‌ अर्थचित्र वा इति व्यवहारः इष्यते । 


शब्दार्थचित्रं यत्पूर्वं काव्यद्रयमुदाहतम्‌ । 
गुणप्राधान्यतस्तत्र स्थितिश्चित्रार्थशब्दयोः ॥ 


शब्दचित्रे न तु अर्थस्य अचित्रत्वम्‌ अर्थचित्रे वा शब्दस्य । ग्रन्थकारः 

भामहाधार्यस्य कारिकात्रयम्‌ उद्धतं करोति । भामहाचार्य; प्रतिपादयति यत्‌ केचन 
अर्थालङ्काराणां प्राधान्यं स्वीकुर्वन्ति केचन तु शब्दालङ्काराणाम्‌। रूपकादीनाम्‌ अलङ्काराणां 
प्रतीतिः अर्थप्रतीत्यनम्तरं भवति । अतः “रूपकादिमलङ्कारं बाह्यमाचक्षते' इत्याहुः । 
शब्दालङ्काराणां प्रतीतिः काव्यानुशीलनसमये एव भवति अतः शब्दालङ्काराः अन्तरङ्गः । 
किन्तु भामहानुसारं भेदद्रयमपि इष्टम्‌ । 

'*सूपकादिरलङ्कारस्तस्यान्यै लहुधो दितः । 

न क्रान्तमपि निर्भूषं विभाति वनितामुखम्‌ ॥ - 

